

ಗಾಂಧಿ.
ಶ್ರೀ ಮಹಾದೇವನವರ
ಚರಿತ್ರವು.

ಗ ರ ಗ ಡ

ಶ್ರೀ ಮಡಿವಾಳಪ್ಪನವರ

ಚರಿತ್ರ.

—:ೞಿೞಿೞಿ:—

—:ಲೇಖಕ:—

ರಾ ಮ ಚಿಂ ದ್ರ ತ್ರ್ಯಂ ಬ ಕ ಕ ಪೂ ರ,
ಆನಂದವನ-ಅಗಡಿ.

—: ಪ್ರ ಕಾ ಕ ಕ :—

ಭಿಕ್ಕಾಜಿ ಪರತುರಾಮ ಕಾಳೆ, ಮ್ಯಾನೇಜರ ಶ್ರೀ ಶೇಷಾಚಲ
ಪ್ರಿಂಟಿಂಗ ಪ್ರೆಸ್ ಆನಂದವನ-ಅಗಡಿ.

—ೞಿೞಿ(೦)ೞಿೞಿ:—


ಈ ಪುಸ್ತಕದ ಎಲ್ಲ ಹಕ್ಕುಗಳು ಪ್ರಕಾಶಕರಿಂದ
ಕಾದಿಡಲ್ಪಟ್ಟಿವೆ.

೧೯೧೯ .


ಬೆಂ ೬ ಆಸೆ.

33, W N KAR
N 19

ಆನಂದವನ—ಅಗಡಿಯ ಶ್ರೀ ಶೇಷಾಚಲ ಪ್ರಿಂಟಿಂಗ್ ಪ್ರೆಸ್ಸಿನಲ್ಲಿ
ಬಿ. ಪಿ. ಕಾಳೆ, ಇವರಿಂದ ಮುದ್ರಿಸಲ್ಪಟ್ಟಿತು.



ಪ್ರಸ್ತಾವನೆ .



ಈ ದೊಡ್ಡ ಸತ್ಪುರುಷರ ಸಂಕ್ಷಿಪ್ತ ಚರಿತ್ರವು ಹಿಂದಕ್ಕೆ ನಮ್ಮ ಚಂದ್ರಿ
ಕೆಯಲ್ಲಿ ಪ್ರಸಿದ್ಧವಾದದ್ದನ್ನು ಬಹು ಜನ ವಾಚಕರು ನೆನಪಿಟ್ಟಿರಬಹುದು;
ಆದರೆ ಈಗಿನಷ್ಟು ಸಂಗತಿಗಳು ಆಗ ಉಪಲಬ್ಧವಾಗದೆ ಇದ್ದದರಿಂದ ಸಿಕ್ಕಷ್ಟೇ
ಪ್ರಸಿದ್ಧಿ ಸಲ್ಪಟ್ಟಿತ್ತು. ಇತ್ತೀತ್ತಲಾಗಿ ನಾವು ಬಂದೆರೆಡು ಸಾರೆ ಗರಗಕ್ಕೆ
ಹೋಗಿ, ಮಡಿವಾಳಪ್ಪನವರ ಸಮಾಧಿಯನ್ನೂ ಮಠವನ್ನೂ ಕಣ್ಣುಟ್ಟಿ
ನೋಡಿದ ಬಳಿಕ ಆ ಮಹಾತ್ಮರ ವಿಸ್ತೃತ ಚರಿತ್ರವನ್ನು ಬರೆಯಬೇಕೆಂಬ
ಅತ್ಯುತ್ಕಟ ಭಕ್ತಿಯು ನಮಲ್ಲಿ ಉತ್ಪನ್ನವಾಯಿತು. ನಮ್ಮ ಆ ಭಕ್ತಿಗೆ
ಗರಗದ ಸದ್ಭಕ್ತರು ಅನುಕೂಲಮಾಡಿ ಕೊಟ್ಟದ್ದರಿಂದ ಪ್ರಸ್ತುತದ ಚರಿತ್ರ
ವುಸ್ತುಕವು ಬರೆದು ಸಿದ್ಧವಾಯಿತು. ನಮ್ಮ ಕನ್ನಡವಾಚಕರಿಗೆ ವಿಶೇಷ
ವಾಗಿ ಮಡಿವಾಳಸ್ವಾಮಿಯ ಭಕ್ತರಿಗೆ ಈ ಅಲಭ್ಯಲಾಭವನ್ನು ಒದಗಿಸಿ
ಕೊಟ್ಟ ಶ್ರೇಯಸ್ಸಿನ ಬಹು ದೊಡ್ಡ ಭಾಗವು ಗರಗದ ಸದ್ಭಕ್ತರನ್ನು
ಕಾಡಿಕೊಳ್ಳುವದೆಂದು ನಾವು ಪ್ರಾಂಜಲ ಮನಸ್ಸಿನಿಂದ ತಿಳಿಸದೆ ಇರಲಾರೆವು.

ಮಡಿವಾಳಪ್ಪನವರ ಅವತಾರ ಸಮಾಪ್ತವಾಗಿ ಇಂದಿಗೆ ಮೂವತ್ತೆಂಟು
ವರ್ಷಗಳಾಗುತ್ತ ಬಂದಿದ್ದರೂ ಅವರ ಚರಿತ್ರವು ವುಸ್ತುಕ ರೂಪದಿಂದ
ಪ್ರಸಿದ್ಧವಾಗದೆ ಇದ್ದದ್ದು ಅತ್ಯಂತ ಶೋಚನೀಯವಾದ ಸಂಗತಿಯು! ಇದರಂತೆ
ನಮ್ಮ ಕರ್ನಾಟಕದಲ್ಲಿ ಹಲವು ಜನ ಸತ್ಪುರುಷರು ಆಗಿ ಹೋಗಿರುವರು.
ಅವರೆಲ್ಲರ ಚರಿತ್ರಗಳೂ ಪ್ರಸಿದ್ಧವಾಗದೆ ಇದ್ದದ್ದರಿಂದ ನಮ್ಮ ಕರ್ನಾಟ
ಕದಲ್ಲಿ ಹಿಂದಕ್ಕೆ ಯಾರಾದರೂ ಸತ್ಪುರುಷರು ಆಗಿರುವರೋ ಇಲ್ಲವೋ ಎಂಬ
ಸಂಶಯವು ಕಾಲಾಂತರದಿಂದ ಉಂಟಾದರೂ ಉಂಟಾಗಬಹುದು! ಇದು ಕರ್ನಾಟ
ಕಸ್ಥರಾದನಮಗೆ ಬಹು ಲಜ್ಯಾಸ್ಪದವಾದದ್ದೆಂದು ಹೇಳಲವಶ್ಯವಿಲ್ಲ. ನಮ್ಮ ಕರ್ನಾ
ಟಕವು ಪ್ರಸಿದ್ಧಿಗೆ ಬಂದು ಅದರಲ್ಲಿಯ ವ್ಯಕ್ತಿಗಳು ಕತೃತ್ವ ಶಾಲಿಗಳೂ
ಸಾಹಸಿಗಳೂ ಆಗ ಬೇಕಾದರೆ, ಕರ್ನಾಟಕದಲ್ಲಿ ಆಗಿ ಹೋದ ದೊಡ್ಡ ದೊಡ
ಸತ್ಪುರುಷರ ಹಾಗೂ ಕಡುಗಲಿಗಳ ಕಲಾಕೌಶಲ್ಯ ನಿವುಣರ ಮತ್ತು ಬೇರೆ
ಪ್ರಸಿದ್ಧ ಪುರುಷರ ವಿಶ್ವಸನೀಯವಾದ ಚರಿತ್ರಗಳು ಬಡ ಬಡ ಬೈಲಿಗೆ ಬೀಳ
ಲಿಕ್ಕೆ ಬೇಕು. ಇತಿಹಾಸವಿಲ್ಲದ ರಾಷ್ಟ್ರವು ಉನ್ನತಿಯನ್ನು ಹೊಂದಲಾರ

ದೇಂದು ಅನೇರಿಕೆಯ ಪಂಡಿತರು ಕೂಡ ಅನ್ನುತ್ತಿರುವರು.

ರಾಷ್ಟ್ರೋನ್ನತಿಯ ಕಾರ್ಯಕ್ಕೆ ಸತ್ಪುರುಷರ ಹಾಗೂ ಅವರ ಚರಿತ್ರ
ಗಳ ಅವಶ್ಯಕತೆಯು ಎಷ್ಟಿರುವದೆಂಬದನ್ನು ಬರೆದು ತೋರಿಸುವ ಯೋಗ್ಯತೆಯು
ನಮ್ಮ ಲೆಕ್ಕಣಿಕೆಯಲ್ಲಿ ಇಲ್ಲ; ದೈವೀ ಸಂಪತ್ತನ್ನು ನೆಲೆಗೊಳಿಸಿ ವಿಶೇಷ
ಸ್ಫೂರ್ತಿಯನ್ನುಂಟು ಮಾಡಬೇಕಾದರೆ ಸತ್ಪುರುಷರ ಸದುಪದೇಶದಂಥ ದಿವ್ಯ
ಉಪಾಯವು ಇನ್ನೊಂದಿಲ್ಲವೆಂಬದನ್ನು ಮರಾಟರ ಸಮಗ್ರ ಇತಿಹಾಸವನ್ನೋದಿ
ದವರುಕಂಡು ಹಿಡಿಯದಿರಲಾರರು! ಹೀಗೆ ರಾಷ್ಟ್ರಜೀವನವೆನಿಸುವ ಸತ್ಪುರುಷರ
ಚರಿತ್ರಗಳ ಪಾರಾಯಣವು ಮನೆ ಮನೆಯಲ್ಲಿ ಆಗ ಹತ್ತಿದರೆ, ರಾಷ್ಟ್ರವೆಂಬ ಮಂ
ದಿರಕ್ಕೆ ಹತ್ತಿದ ದುರ್ಗಣಗಳೆಂಬ ಗೊರಲಿಯು ಸಮೂಲ ನಾಶವಾಗಿ ಹೋಗುವ
ದೆಂಬದರಲ್ಲಿ ಸಂದೇಹವಿಲ್ಲ.

ಹೀಗೆ ಸತ್ಪುರುಷರ ಸಂಬಂಧವು ರಾಷ್ಟ್ರಕ್ಕಿರುವದರಿಂದ ನಮ್ಮ ಕನ್ನಡಿಗರ
ಲ್ಲಿಯೆ ಕೊರತೆಯನ್ನು ಹೋಗಲಾಡಿಸುವದಕ್ಕಾಗಿ ನಮ್ಮ ಕರ್ನಾಟಕದಲ್ಲಿಯೆ
ಎಲ್ಲ ಸತ್ಪುರುಷರ ಚರಿತ್ರಗಳನ್ನು ಬರೆಯಬೇಕೆಂದು ಸಂಕಲ್ಪಮಾಡಿದ್ದೇವೆ.
ಸಂಕಲ್ಪಿಸಿದಂತೆ ಶ್ರೀಮದಿವಾಳಪ್ಪನವರ ಚರಿತ್ರವೊಂದು ಪೂರ್ಣವಾದಂತಾಯಿತು!
ಇನ್ನು ಶ್ರೀನಾಗಲಿಂಗಪ್ಪ, ಶ್ರೀಸರಿಫಸಾಹೇಬರು, ಶ್ರೀ ಗೋವಿಂದಭಟ್ಟರುಮೊದ
ಲಾದ ಸತ್ಪುರುಷರ ಚರಿತ್ರಸಂಗ್ರಹಕ್ಕೆ ಪ್ರಯತ್ನಮಾಡತೊಡಗುವೆವು; ಈ ಮಹ
ನೀಯರ ಹಾಗೂ ಬೇರೆಯಾರಾದರೂ ಕರ್ನಾಟಕಸ್ಥ ಸತ್ಪುರುಷರ ಚರಿತ್ರಗಳನ್ನು
ಬಲ್ಲವರು ನಮ್ಮ ಈ ಕೆಲಸದಲ್ಲಿ ಸಹಾಯಮಾಡಬೇಕೆಂದು ವಿನಯದಿಂದಪ್ರಾ
ರ್ಥಿಸಲಾಗುವದು. ಕರ್ನಾಟಕದ ಅಭಿಮಾನಿಗಳು ಇತ್ತಲಕ್ಷಗೊಡಬೇಕು. ಪ್ರಸ್ತುತ
ಚರಿತ್ರವನ್ನು ಸಚಿತ್ರವಾಗಿ ಮಾಡಬೇಕೆಂದು ಬಹು ದಿವಸಗಳಿಂದ ಆಲೋಚಿಸಿ,
ದ್ದೆವು. ಆದರೆ ಮಹಾಯುದ್ಧವು ಈಗೀಗ ಮುಗಿದಿದ್ದರೂ ಚಿತ್ರಗಳಿಗೆ ಬೇಕಾ
ಗುವ ಪ್ರಿಂಟಿಂಗಿನ ಸಾಮಗ್ರಿಗಳ ಬೆಲೆಯನ್ನು ನೋಡಿದರೆ, ನಮ್ಮ ಆ ಮನೋರ
ಥವು ಅಲ್ಲಿಂದಲೆಯೇ ಶಾಂತವಾಗುವ ಪ್ರಸಂಗವು ಬಂದಿತು; ಮದಿವಾಳಪ್ಪನ
ವರ ಭಾವಚಿತ್ರ, ಸಮಾಧಿಯ ಹಾಗೂ ಅವರ ಪಾದುಕೆಗಳ, ಹಾಗೂ ಕೈಯಲ್ಲಿ
ಹಿಡಿಯತಕ್ಕ ಕೋಲಿನ, ಮತ್ತು ಪಲ್ಲಂಗದ ಪೋತೋಇವೇಮೊದಲಾದ ಚಿತ್ರಗಳ
ನ್ನು ಪುಸ್ತಕದಲ್ಲಿ ಅಲ್ಲಲ್ಲಿ ಸೇರಿಸಿದ್ದರೆ ಪುಸ್ತಕವು ಬಹು ಅಂದವಾಗುತ್ತಿತ್ತು!
ಈ ಕಾರ್ಯಕ್ಕೆ ನಮ್ಮ ಮದಿವಾಳಪ್ಪನವರ ಭಕ್ತಮಂಡಲಿಯು ಸಹಾಯಮಾಡಿ
ದರೆ ಮುಂದಿನ ಆ ವೃತ್ತಿಯಲ್ಲಿ ಈ ಮೇಲೆ ಹೇಳಿದಂತೆ ಪುಸ್ತಕವನ್ನು ಶೃಂಗರಿಸ
ಲಾಗುವದು! ಮದಿವಾಳಸ್ವಾಮಿಯ ಭಕ್ತರೂ, ಕನ್ನಡದ ಅಭಿಮಾನಿಗಳೂ ಇದಕ್ಕೆ
ಸಹಾಯ ಮಾಡಬಹುದಲ್ಲವೇ?

ನಮ್ಮ ಈ ಚರಿತ್ರನಾಯಕರ.ಯೋಗ್ಯತೆಯು ಬಹು ದೊಡ್ಡದೆಂದು ನಾವು ಬಿಚ್ಚಿ ಬರೆಯುವ ಕಾರಣವಿಲ್ಲ. ಯಾಕಂದರೆ ಸರ್ವೋತ್ಕೃಷ್ಟವಾದ ಅವರ ಚರಿತ್ರಾಮೃತವೇ ಆ ಕೆಲಸವನ್ನು ಮಾಡುವದು. ಇದರಲ್ಲಿ ಮಡಿವಾಳಪ್ಪನವರ ಘನತರವಾದ ಅಧಿಕಾರ ಸಂಪನ್ನತೆಯು ಚೆನ್ನಾಗಿ ವ್ಯಕ್ತವಾಗುತ್ತದೆ. ಈ ಮಹಾತ್ಮರ ಲೋಕಾನುರಾಗವೂ ಅವರ ದೈವೀಶಕ್ತಿಯೂ ಪ್ರಸಂಗೋಚಿತವಾಗಿ ವರ್ಣಿಸಲ್ಪಟ್ಟಿವೆ. ಭೂತವಾತ್ಸಲ್ಯವು ಅವರಲ್ಲಿ ಎಷ್ಟಿತ್ತೆಂಬದು ಬರಗಾಲದಲ್ಲಿ ಅವರು ಮಾಡಿದ ಆಚರಣೆಯಿಂದ ಸಹಜವಾಗಿ ವ್ಯಕ್ತವಾಗುತ್ತದೆ. ಈ ಮಹಾತ್ಮರು ಒಮ್ಮೆ ಜನರಲ್ ಖಾನೇಸುವಾರಿಯ ಕಾಲಕ್ಕೆ ಗರಗದ ಪೊಲೀಸ ಪಾಟೀಲನು— “ನಿಮ್ಮ ಜ್ಯಾತಿಯು ಯಾವದೆಂದು ಬರೆಯಬೇಕು ” ಎಂದು ಕೇಳಿದಾಗ ಮಡಿವಾಳಪ್ಪನವರು—“ನನ್ನ ಜ್ಯಾತಿ ಯಾವದೆಂದು ಏನು ಕೇಳುತ್ತೀಯಲೆ ಜಗತ್ತಿನೊಳಗಿನ ಎಲ್ಲ ಜ್ಯಾತಿಗಳೂ ನನ್ನವು ” ಎಂದು ಉತ್ತರಕೊಟ್ಟರಂತೆ! ಇದರಿಂದ ಮಡಿವಾಳಪ್ಪನವರು ಎಲ್ಲ ಧರ್ಮಗಳ ರಹಸ್ಯವನ್ನು ಬಲ್ಲವರೂ ವರ್ಣಾಶ್ರಮಗಳನ್ನು ಮೀರಿದವರೂ ಪೂರ್ಣ ಜ್ಞಾನಿಗಳೂ ಆಗಿದ್ದರೆಂದು ಕಂಡುಬರುವದಲ್ಲದೆ, ಇವರು ಜ್ಯಾತಿ ಜ್ಯಾತಿಯ ದುರಭಿಮಾನವನ್ನೂ ಮಾತ್ಸರ್ಯವನ್ನೂ ನೀಗಲಾಡುವದಕ್ಕೆ ಬಹು ಮಟ್ಟಿಗೆ ಕಾರಣರಾಗಿದ್ದರೆಂದೂ ಹೇಳಬಹುದು. ಸರ್ವಜ್ಞ ಕವಿಯು ಒಂದು ಸದ್ಯದಲ್ಲಿ “ಅರಿದವನಿಗೆ ಏತರವೈರ”ವೆಂದು ಅಂದಂತೆ ನಮ್ಮ ಮಡಿವಾಳಪ್ಪನವರ ಸ್ಥಿತಿಯಿತ್ತೆಂದು ಹೇಳಲಾಗುವದು.

ಈ ಅಲೌಕಿಕ ಸತ್ಪುರುಷರ ಚರಿತ್ರವನ್ನು ಸರ್ವರೂ ಓದಿಯೇ ತೀರಬೇಕೆಂದು ನಾವು ಖಂಡಿತವಾಗಿ ಹೇಳುವೆವು! ಯಾಕಂದರೆ ಆ ಮಹಾತ್ಮರ ಮಹಿಮೆಯೇ ಹಾಗಿರುವದು. ಸರ್ವ ಧರ್ಮದವರೂ ಅವರ ಭಕ್ತರಾಗಿರುವರು! ಅವರಿಂದ ಕಲ್ಯಾಣವನ್ನು ಹೊಂದಿರುವರು!! ಜಗತ್ತಿನಲ್ಲಿ ಜ್ಯಾತಿ ಜ್ಯಾತಿಗಳಲ್ಲಿನು ಭಾಂಧವ್ಯವನ್ನು ಕೊರಗೊಳಿಸುವದಕ್ಕಾಗಿಯೇ ಸತ್ಪುರುಷರು ಬೇರೆ ಬೇರೆ ಜ್ಯಾತಿಗಳಲ್ಲಿ ಹುಟ್ಟಿಬರುವರೆಂಬದನ್ನು ಈ ಚರಿತ್ರದಲ್ಲಿಯ ಶ್ರೇಷ್ಠದಂಬರ ದೀಕ್ಷಿತ ರ ಹಾಗೂ ಮಡಿವಾಳಪ್ಪನವರ ಸಂದರ್ಶನದ ಸಮಯದಿಂದ ನಮ್ಮ ನಾಚಕರು ಮನಗಾಣಹುದಾಗಿದೆ. ಒಟ್ಟಿಗೆ ಇಂಥ ದಿವ್ಯ ಸಾಧು ಪುರುಷರ ಚರಿತ್ರವಲೋಕನ ನ್ನು ಮಾಡಿ ನಮ್ಮ ಕನ್ನಡ ಬಂಧುಗಳು ಕಲ್ಯಾಣಹೊಂದಲೆಂದು ನಡ್ಕುವನ್ನು ಪ್ರಾರ್ಥಿಸಿ ಈ ಪ್ರಸ್ತಾವನೆಯನ್ನು ಮುಗಿಸಿ ಬಿಡುವೆವು.

—: ವಿ ಪ ಯಾ ನು ಕ್ರ ಮ ಣಿ ಕೆ :—

ಪ್ರಕರಣ	ವಿಷಯ	ಪುಟಗಳು
೧	ಜನ್ಮ.	೧
೨	ಬಾಲಲೀಲೆಗಳು.	೫
೩	ವಿದ್ಯಾಭ್ಯಾಸ.	೮
೪	ಪ್ರಭುಸ್ವಾಮಿಗಳವರ ದೇಹ ವಿಸರ್ಜನವೂ, ಮಡಿವಾಳಪ್ಪನವರ ಮಠಾಧಿಕಾರವೂ.	೧೦
೫	ದುರ್ಜನರ ದುರಾಲೋಚನೆ.	೧೩
೬	ಖಲನಿಗ್ರಹವೂ, ನಿಂದಕರ ಮುಖಭಂಗವೂ.	೧೮
೭	ತೀರ್ಥಾಟನವೂ, ಬ್ರಹ್ಮರಾಕ್ಷಸೋದ್ಧರಣವೂ	೨೨
೮	ರಾಜಸನ್ಮಾನವೂ ಸಿದ್ಧಮಲ್ಲಾರ್ಯರ ಸಖ್ಯವೂ	೨೬
೯	ಶ್ರೀಚಿದಂಬರದೀಪ್ತಿತರ ಸಂದರ್ಶನ	೩೦
೧೦	ಹಲವು ಆಮಾನುಷಕೃತ್ಯಗಳು	೩೪
೧೧	ಗರಗದಲ್ಲಿಯ ಮಠಸ್ಥಾಪನೆ	೪೦
೧೨	ಭಕ್ತಸಂರಕ್ಷಣ	೪೩
೧೩	ಸದುವದೇಶ	೪೭
೧೪	ಸತ್ಪುರುಷರ ಸಮಾಗಮಮ	೫೦
೧೫	ನಿಯೋಗ	೫೪
೧೬	ಉಪಸಂಹಾರ	೬೧

ಗ ರ ಗ ಡ

ಶ್ರೀ ಮದಿವಾಳಪ್ಪನವರ ಚರಿತ್ರೆ.



ಜಂದನೆಯ ಪ್ರಕರಣ.

—೦೩೩(೦)೩೩೦—

ಜ ನ್ನ.



ಗೃಶಾಲಿನಿಯಾದ ಕರ್ನಾಟಕ ಭೂ ಸುಂದರಿಯ ಪುಣ್ಯೋದರದಲ್ಲಿ ಕಿತ್ತೂರವೆಂಬದೊಂದು ಚಿಕ್ಕ ನಗರವು ಇರುವದಷ್ಟೇ; ಆ ಪುರಾತನವಾದ ಗ್ರಾಮದಲ್ಲಿ ಸುಮಾರು ನೂರು ವರ್ಷಗಳಾಚೆಯಲ್ಲಿ 'ಪ್ರಭು' ಸ್ವಾಮಿಗಳೆಂಬೋರ್ವ ಮಹಂತರು ಆಗಿ ಹೋದರು. ಪ್ರಭುಸ್ವಾಮಿಗಳು ಕಿತ್ತೂರಲ್ಲಿರುವದೊಂದು ಕಲ್ಮಠಕ್ಕೆ ಅಧಿಪತಿಗಳಾಗಿ, ವೀರಶೈವ ಧರ್ಮದ ಗುರುಗಳಾಗಿದ್ದರು. ಆ ಮಹಾತ್ಮರಲ್ಲಿ ಭೂತದಯೆ, ಪರೋಪಕಾರಾದಿ ಸದ್ಗುಣಗಳು ಮೂರ್ತಿಮಂತವಾಗಿ ನೆಲಿಸಿದ್ದವು. ಅವರ ವೈರಾಗ್ಯವು ಅತ್ಯಂತ ಪ್ರಖರವಾಗಿತ್ತು. ಅವರು ಸದಾಚಾರಸಂಪನ್ನರಾಗಿ ಈಶ್ವರಸೇವೆಯಲ್ಲಿ ಕಾಲಕಳೆಯುತ್ತಿರಲು, ದುರ್ಧರವಾದ ಮುಪ್ಪು ಅವರನ್ನು ಅವರಿಸತೊಡಗಿತು. ಆಗ ಆ ಪ್ರಭುಸ್ವಾಮಿಗಳವರು ತಮ್ಮ ಮನಸಿನಲ್ಲಿ—“ನನಗಂತೂ ಮುಪ್ಪುಬಂತು! ಇನ್ನು ಬಹಳಕಾಲ ನಾನು ಬಾಳಲಾರೆನು. ಆದರೆ ಇನ್ನು ಮುಂದೆ ನನ್ನ ತರುವಾಯ ಕಲ್ಮಠಕ್ಕೆ ಯಾರನ್ನು ನಿಯಮಿಸಬೇಕು? ಲೋಕೋದ್ಧಾರಕನಾದ ಮಹಾತ್ಮನೇ ಈ ಮಠಕ್ಕೆ ಅಧಿಪತಿಯಾಗಬೇಕಲ್ಲದೆ, ಸಾಮಾನ್ಯರು ಆಗ ಕೂಡದು” ಎಂದು ಯೋಚಿಸಿ, ಅಂಥ ಮಹಂತವ್ಯಕ್ತಿಯನ್ನು ಸಂಪಾದಿಸುವದಕ್ಕಾಗಿ ಈಶ್ವರೋಪಾಸನೆಯನ್ನು ಮಾಡತೊಡಗಿದರು.

ಈ ಮೇರೆಗೆ ಲೋಕಕಲ್ಯಾಣಕ್ಕಾಗಿ ಪುತ್ರಕಾಮೇಚ್ಛೆಯಿಂದ ಈಶ್ವರಾರಾಧನೆಯಲ್ಲಿ ತೊಡಗಿದ ಆ ಮಹಾತ್ಮರು ಪ್ರತಿನಿತ್ಯ ದೊಡ್ಡ ನಸಕಿನಲ್ಲಿದ್ದು, ಮುಖಮಾರ್ಜನಾದಿ ಪ್ರಾತರ್ವಿಧಿಗಳನ್ನು ತೀರಿಸಿಕೊಂಡು, ತೋಟಕ್ಕೆ ಹೋಗಿ ತರತರದ ಹೂಗಳನ್ನು ತರುತ್ತಿದ್ದರು. ಸ್ವಾಮಿಗಳವರ ಲಿಂಗಪೂಜೆಯು ಆ ವಿವಿಧ ಪುಷ್ಪಗಳಿಂದ ಬಲು ಮನೋಹರವಾಗಿ ಆಗುತ್ತಿತ್ತು. ಭಜನ-ಪೂಜನ-ಅನ್ನದಾನಾದಿಗಳಿಂದ ಅವರ ಈಶ್ವರಾರಾಧನೆಯು ತೇಜಸ್ಸು ಹೆಚ್ಚಿತು. ಹೀಗೆ ಕೆಲವು ದಿವಸಗಳಮೇಲೆ ಸ್ವಾಮಿಗಳು ಈಶ್ವರೋಪಾಸನೆಯನ್ನು ಮಾಡಲು ಸದಾಶಿವನು ಸಂತುಷ್ಟನಾಗಿ, ಇಂದಾನೊಂದು ದಿನ ಪ್ರಭುಸ್ವಾಮಿಗಳು ಲಿಂಗಪೂಜೆಗೆ ಕುಳಿತಾಗ ಪ್ರತ್ಯಕ್ಷನಾದನು. ಆಗ ಸದಾಶಿವನು ಪ್ರಭುಸ್ವಾಮಿಗಳನ್ನು ತಕ್ಕೈಸಲು, ಅವರ ಧ್ಯಾನದಿಂದ ಎಚ್ಚೆತ್ತು, ಎದುರಿಗೆ ನಿಂತುಕೊಂಡಿದ್ದ ತೇಜೋಮಯನಾದ ಸಾಂಬನನ್ನು ಕಂಡರು. ಆಗ ಆ ದಿವ್ಯಕಾಂತಿಯಿಂದ ಸ್ವಾಮಿಗಳ ಕಣ್ಣುಗಳು ಮುಚ್ಚಿದವು. ಪಂಚವದನನೂ, ಜಟಾವಿಭೂಷಿತನೂ, ತ್ರಿಶೂಲ-ಡಮರುಗಳನ್ನು ಧರಿಸಿದವನೂ ಆದ ಷಡ್ಗುಣೈಶ್ವರ್ಯದಿಂದ ಬಹುವ ಪರಶಿವನನ್ನು ನೋಡಿ ಸ್ವಾಮಿಗಳು ಧನ್ಯರಾದರು. ಭಕ್ತಶ್ರೇಷ್ಠರಾದ ಪ್ರಭುಸ್ವಾಮಿಗಳು ಕೈಜೋಡಿಸಿಕೊಂಡು ನಿಂತವಲು, ಸದಾಶಿವನು ಸುಹಾರ್ಷವೂ ಮಧುರವೂ ಆದ ವಾಣಿಯಿಂದ — “ಭಕ್ತಶಿಖಾವಣಿಯೇ, ನನ್ನನ್ನು ಕುರಿತು ಇಷ್ಟು ಕಠಿಣವಾದ ಆರಾಧನೆಯನ್ನು ಯಾಕೆ ಮಾಡಿದೆ? ನಿನ್ನ ಇಚ್ಛೆಯು ಏನಿರುವದು? ” ಎಂದು ನುಡಿದನು. ಚಂದ್ರಮೌಳಿಯು ನುಡಿದ ಈ ಮಾತುಗಳನ್ನು ಕೇಳಿ ಪ್ರಭುಸ್ವಾಮಿಗಳು — “ಕರುಣಾಳುವೇ, ಮಂಗಳಪ್ರದವಾದ ನಿನ್ನ ದರ್ಶನದಿಂದ ನನ್ನ ಎಲ್ಲ ಮನೋರಥಗಳು ಪೂರ್ಣವಾದಂತಾದವು. ಜಗದೀಶನೇ, ಇನ್ನು ನನ್ನ ಇಚ್ಛೆಯೇನಿರಬೇಕು? ” ಎನಲು, ಭಕ್ತವತ್ಸಲನಾದ ಸಾಂಬನು — “ಭಕ್ತಶ್ರೇಷ್ಠನೇ, ಏನಾದರೂ ಪರಗಳನ್ನು ಬೇಡಿಕೋ; ದುರ್ಲಭವಾಗಿದ್ದರೂಕೊಡುವೆನು. ” ಎಂದು ಅಂದನು, ಆಗ ಪ್ರಭುಸ್ವಾಮಿಗಳು ಆನಂದಭರಿತರಾಗಿ — ಎಲೈ ದೇವಾಧಿದೇವನೇ, ನೀನು ನನಗೆ ವರವನ್ನು ಕರುಣಿಸುವದಾದರೆ, ದುಷ್ಟನಿಗ್ರಹ ಶಿಷ್ಟಪರಿಪಾಲನೆಗಳನ್ನು ಮಾಡುವ ಅಲೌಕಿಕ ಪೌರುಷವುಳ್ಳ ಮಗನನ್ನು ಕೊಡು ; ನಾನು ವಿರಕ್ತನಿದ್ದದರಿಂದ ಅಯೋನಿಜನಾದ ಮಗುವನ್ನೇ ಕರುಣಿಸು; ಎಂದು ಬೇಡಿಕೊಂಡರು. ಭಕ್ತನ ಈ ಪ್ರಾರ್ಥನೆಗೆ ಸದಾಶಿವನು ಒಪ್ಪಿಕೊಂಡು, ಸಂಗಡ ಬಂದಿದ್ದ ಪುತಾಪಶಾಲಿಯಾದ ವೀರಭದ್ರನನ್ನು ನೋಡಿ — ಮಗುವೇ, ಕಲಿಯುಗದಲ್ಲಿ ನಿನ್ನ ಅವತಾರವು ಆಗುವದು ಅನಶ್ಯವಾಗಿರುವದು. ದುರ್ಜನರ ಪ್ರಾಬಲ್ಯವು ಹೆಚ್ಚು ತೊಡಗಿರುವದು. ನೀನು

ನಿಗ್ರಹಾನುಗ್ರಹ ಶಕ್ತಿಯುಕ್ತನಾಗಿ ಅವತರಿಸಿ, ದುರ್ಜನರನ್ನು ಬಗ್ಗು ಬಡಿದು ಸಜ್ಜನರ ಸಂರಕ್ಷಣೆಯನ್ನು ಮಾಡಬೇಕು. ಅದಕ್ಕಾಗಿ ನೀನು ಶಿಶುರೂಪವನ್ನು ಧಾರಣಮಾಡಿ ಈ ಸ್ವಾಮಿಗಳಿಗೆ ಕಾಣಿಸಿಕೋ, ಅಂದನು. ಸಾಂಬನ ಈ ಅನುಜ್ಞೆಯನ್ನು ಕೇಳಿ ವಿರಭದ್ರನು ವಿಷಣ್ಣವದನನಾಗಿ ತಂದೆಯನ್ನು ಕುರಿತು—
‘ಪ್ರಭುವೇ, ನಿನ್ನ ವಿಯೋಗವನ್ನು ನಾನು ಹ್ಯಾಗೆ ಸಹನಮಾಡಲಿ? ಯಾವಾಗಲೂ ನಿನ್ನ ಚರಣಸೇವೆಯಲ್ಲಿ ಆಸಕ್ತನಾದ ನಾನು ನಿನ್ನನ್ನು ಬಿಟ್ಟು ಬಬ್ಬನೇ ಘೋರವಾದ ಈ ಕಲಿನಾವ್ರಾಜ್ಯದಲ್ಲಿ ಹ್ಯಾಗೆ ವಾಸಮಾಡಲಿ?’ ಎಂದನು.

ವಿರಭದ್ರನು ಇಂತು ಆಡಿದ ಮಾತುಗಳನ್ನು ಕೇಳಿ ಸದಾಶಿವನು—“ಅವ್ವಾ, ಮಗನೇ ಭಯಪಡಬೇಡ, ಧರ್ಮರಕ್ಷಣಾರ್ಥವಾಗಿ ನಾನೂ ‘ಚಿದಂಬರ’ ನೆಂಬ ಹೆಸರಿನಿಂದ ಅವತರಿಸಬೇಕಾಗಿದೆ. ನಮ್ಮ ಪ್ರವೃತ್ತಿಗಳೆಲ್ಲ ನನ್ನ ಸಂತೋಷಾರ್ಥವಾಗಿ ಭೂಲೋಕದಲ್ಲಿ ಅವತರಿಸುವದು. ಷಣ್ಮುಖನು ಚನ್ನಬಸವಶಾಸ್ತ್ರಿಯಾಗುವನು; ಗಣಪತಿಯು ಸಿದ್ಧಮಲ್ಲಾರ್ಯನಾಗುವನು; ನಂದಿಯು ಅಡವಿ ಸ್ವಾಮಿಯೆಂಬ ಹೆಸರಿನಿಂದ ಹುಟ್ಟುವನು; ಭೃಂಗಿಯು ಬೂದಿಯುನೆಂಬ ಹೆಸರು ಧರಿಸುವನು; ಕಾಲಭೈರವನು. ನಾಗಲಿಂಗನೆಂದೆನಿಸಿಕೊಳ್ಳುವನು ; ಏಳು; ಇನ್ನು ತಡವೇತಕ್ಕೇ? ನನ್ನ ಈ ಆಜ್ಞೆಯನ್ನು ಎಲ್ಲರಿಗೂ ತಿಳುಹಿಸು; ಇಗೋ ನಾನು ಹೊರಟೆನು, ಎಂದು ನುಡಿದು, ಪ್ರಭುಸ್ವಾಮಿಗಳನ್ನು ನೋಡಿ —“ಬೇಗನೇ ನಿನ್ನ ಇಷ್ಟಾರ್ಥವು ಕೈಗೊಡುವದು ” ಎಂದು ಹೇಳಿ ಅಂತರ್ಧಾನವನ್ನು ಹೊಂದಿದನು. ಇತ್ತ ಸ್ವಾಮಿಗಳು ಶಿವ-ವಿರಭದ್ರರ ಸಂವಾದದಿಂದ ಆಶ್ಚರ್ಯಚಕಿತರಾಗಿ ತಮ್ಮ ಮನೋರಥವು ಫಲಿಸಿತೆಂದು ಸಮಾಧಾನಪಟ್ಟು ತಪಸ್ಸನ್ನು ಮುಗಿಸಿ, ಆನಂದದಿಂದ ಇರತೊಡಗಿದರು.

ಈ ಮಾತಿಗೆ ಮುಂದೆ ಕೆಲವು ದಿವಸಗಳು ಕ್ರಮಿಸಿಹೋದವು; ಒಂದುದಿನ ಸೂರ್ಯೋದಯದ ಸಮಯವಾಗಿದೆ; ತಂಗಳಿಯು ಸುಳ್ಳನೆ ಸುಳಿಯುತ್ತಿರುವದರಿಂದ ಉಲ್ಲಾಸವು ಹೆಚ್ಚಿತೊಡಗಿದೆ; ಆಗಾಗ್ಗೆ ಉದುರುತ್ತಿರುವ ತಂತುವಿನಿಗಳಿಂದ ವನಶ್ರೀಯು ರಮಣೀಯವಾಗಿ ತೋರುತ್ತಲಿದೆ; ಇಂಥ ಸುಮಂಗಲವಾದ ಸಮಯದಲ್ಲಿ ಪ್ರಭುಸ್ವಾಮಿಗಳವರು ಒಂದು ಹೂದೋಟಕ್ಕೆ ಹೋದರು. ಆಗ ಅಲ್ಲಿ ಶಿಶುವಿನ ರೋದನ ಸ್ವರವು ಅವರ ಕಿವಿಗಳಿಗಿಂಪಾಗಿ ಕೇಳಬರತೊಡಗಿತು. ಅದನ್ನು ಲಾಲಿಸಿ ಸ್ವಾಮಿಗಳು ತಮ್ಮ ಮನದಲ್ಲಿ—ನಿರ್ಜನವಾದ ಈ ತೋಟದಲ್ಲಿ ಇದೇನು ಆಶ್ಚರ್ಯವು? ಎಂದು ಅಂದುಕೊಂಡು, ಆ ಸ್ವರವು ಕೇಳಬರುವಲ್ಲಿಗೆ ಹೋದರು. ಆಗ ಅಲ್ಲಿ ನಳನಳಿಸುವ ಬಾಳೆಯ ಎಲೆಯಮೇಲೆ ಒಂದು ಸುಂದರವಾದ ಶಿಶುವು ಮಲಗಿದ್ದನ್ನು ಅವರು ಕಂಡರು. ಆ ಶಿಶುವು ಬಮ್ಮಿ

ಅಳುವುದು, ಒಮ್ಮೆ ನಗುವುದು, ಮತ್ತೊಮ್ಮೆ ಕೈಬೆರಳನ್ನು ಬಾಯಲ್ಲಿ ಟ್ಟುಕೊಂಡು ಸುಮ್ಮನಾಗುವುದು. ಹೀಗೆ ವಿಚಿತ್ರಲೀಲೆಗಳಿಂದ ಮುದ್ದು ಬರುವ ಆ ಕೂಸನ್ನು ನೋಡಿ ಸ್ವಾಮಿಗಳವರು ಶಿವಪ್ರಭುವಿನ ವರಪ್ರಸಾದವನ್ನು ನೆನೆಸಿ ಹರ್ಷನಿರ್ಭರರಾದರು. ಉಮಾರಮಣನ ಅಪ್ಪಣೆಯಂತೆ ವೀರಭದ್ರನೇ ಶಿಶುರೂಪತಾಳಿರುವನೆಂದು ಅವರು ನಿಶ್ಚಯಿಸಿದರು. ಕ್ಷಣಹೊತ್ತು ಕೌತುಕದಿಂದ ಆ ಕೂಸನ್ನು ನೋಡುತ್ತ ನಿಂತು, ಬಳಿಕ ಸ್ವಾಮಿಗಳವರು ಅದನ್ನು ಭರದಿಂದ ಎತ್ತಿಕೊಂಡು ಒಂದು ವಿಧವಾಗಿ ಮುದ್ದಾಡಿದರು. ಬಾಲಕನ ಅಂಗಲಕ್ಷಣಗಳನ್ನು ನೋಡಿನೋಡಿದಂತೆ ಸ್ವಾಮಿಗಳ ಅಂತಃಕರಣವು ಉಕ್ಕಿ ಬರತೊಡಗಿತು. ಅಪ್ಪಿಕೊಂಡು ಮುದ್ದುಕೊಟ್ಟು ಮನಸ್ಸು ದಣಿದಮೇಲೆ ಸ್ವಾಮಿಗಳವರು ಆ ಶಿಶುವನ್ನು ತಕ್ಕೊಂಡು ಮಠಕ್ಕೆ ನಡೆದರು. ಆಗಿನ ಕಾಲದಲ್ಲಿ ಸ್ವಾಮಿಗಳವರ ಮುಖಮುದ್ರೆಯ ಸುಪ್ರಸನ್ನತೆಯನ್ನು ವರ್ಣಿಸುವುದು ಯಾರಿಂದಲೂ ಆಗದು. ಷಡ್ಗುಣೈಶ್ವರ್ಯ ಸಂಪನ್ನನಾದ ಸಾಂಬಸು ವರವನ್ನಿತ್ತಂತೆ ನನಗೆ ಶಿಶುವನ್ನು ದಯಪಾಲಿಸಿದನೆಂದು ಸ್ವಾಮಿಗಳು ಸಂಪೂರ್ಣವಾಗಿ ತಿಳಿದರು.

ಈ ಮೇರೆಗೆ ಪ್ರಭುಸ್ವಾಮಿಗಳವರು ಇಷ್ಟಾರ್ಥವು ಕೈಗೊಡಿದ್ದಕ್ಕಾಗಿ ಆನಂದಪಡುತ್ತ ಮಠಕ್ಕೆ ಬಂದು, ತಮ್ಮ ಪಾಠಶಾಲೆಯ ಒಬ್ಬ ಅಧ್ಯಾಪಕನ ಹೆಂಡತಿಯನ್ನು ಕರೆದು—ಶಾಯಿ, ನಾಗಲಾಂಬಿಕೆ, ಇಗೋ ಈ ಮಗುವನ್ನು ಎಂದು ನುಡಿದು, ಆ ಶಿಶುವನ್ನು ಆಕೆಯ ವಶಕ್ಕೆ ಕೊಟ್ಟರು. ನಾಗಲಾಂಬಿಕೆ ಗಾದರೂ ಮಕ್ಕಳಿದ್ದಿಲ್ಲ; ಆದ್ದರಿಂದ ಅವಳು ಆ ಶಿಶುವನ್ನು ಅತ್ಯಂತ ಪ್ರೀತಿಯಿಂದ ಜೋಪಾನಮಾಡತೊಡಗಿದಳು. ಹಡೆಯದ ಮಕ್ಕಳು, ಪಡೆಯದ ಭಾಗ್ಯವು ಪುಣ್ಯವಂತರಿಗಲ್ಲದೆ ಅನ್ಯರಿಗೆ ಲಭಿಸಬಹುದೇ? ಆ ಕೂಸಿನ ವಿಶಾಲವಾದ ಹಣೆಯೂ, ಸರಳವಾದ ಮೂಗೂ, ದೊಡ್ಡವೂ ಕಾಂತಿಯುಕ್ತವೂ ಆದ ಕಣ್ಣುಗಳೂ, ನಿಡಿದಾದ ತೋಳುಗಳೂ, ಗಂಭೀರವಾದ ನಾಭಿಕಮಲವೂ ಆ ನಾಗಲಾಂಬಿಕೆಯ ಮನಸ್ಸನ್ನು ಎಳೆಕೊಂಡವು. ಹನ್ನೆರಡನೆಯ ದಿವಸ ಆ ಶಿಶುವಿಗೆ 'ಮಡಿವಾಳ'ನೆಂದು ಹೆಸರನ್ನಿಟ್ಟರು. ಆಗ ಮುತ್ತೈದೆಯರು ಜೋ, ಜೋ, ಎಂದು ಮಂಗಲ ಗೀತವನ್ನು ಪಾಡಿದರು. ಸಕಲರಿಗೂ ಆನಂದವಾಯಿತು. ಮಡಿವಾಳನು ಹುಟ್ಟಿದಾಗ ಶಾಲಿವಾಹನ ಶಕವು ೧೬೯೮ ಇತ್ತೆಂದೂ, ಕ್ರಿಸ್ತಿಶಕವು ೧೭೭೬ ಇತ್ತೆಂದೂ ಗೊತ್ತಾಗುತ್ತದೆ.

ಎರಡನೆಯ ಪ್ರಕರಣ.

—೦:೩(೦):೦—

ಬಾಲಲೀಲೆಗಳು.



ದಿವಾಳನು ಶುಕ್ಲಪಕ್ಷದ ಬಿದಿಗೆಯ ಚಂದ್ರನಂತೆ ದೊಡ್ಡ ವ
ನಾಗುತ್ತ ತನ್ನ ತೊದಲುಡಿಗಳಿಂದಲೂ, ತಪ್ಪು ಹೆಜ್ಜೆಗ
ಳಿಂದಲೂ ಪ್ರಭುಸ್ವಾಮಿಗಳನ್ನೂ, ನಾಗಲಾಂಬಿಕೆಯನ್ನೂ
ಸಂತೋಷಗೊಳಿಸಹತ್ತಿದನು. ದೇವಾಂಶಸಂಭೂತನಾದ
ಆತನು ಸ್ವಲ್ಪ ದೊಡ್ಡವನಾದ ಬಳಿಕ ಚಿಕ್ಕಮಕ್ಕಳ ಸ್ವಭಾ

ವಕ್ಕೆನುಸರಿಸಿ ಕಿಡಿಗೇಡಿತನವನ್ನು ಮಾಡತೊಡಗಿದನು. ಓಣಿಯಲ್ಲಿ ಆಡುವ
ಬರಿಗೆಯ ಹುಡುಗರನ್ನು ದಬ್ಬಿಕೊಟ್ಟು ಓಡಿಹೋಗುವನು; ಆಟದಲ್ಲಿ ಇಲ್ಲದ
ನೆವತೆಗೆದು ತನಗಿಂತ ಬಲಿಷ್ಠರಲ್ಲದವರನ್ನು ಬಡಿಯುವನು; ಗುಂಡು ಚಂಡು
ಗಳ ಆಟಗಳಲ್ಲಿ ಹುಡುಗರನ್ನು ಗೋಳಾಡಿಸುವನು; ಮಡಿವಾಳನು ತೆಗೆಯುವ
ಜಿಗಳಗಳನ್ನು ತೀರಿಸಿ-ತೀರಿಸಿ, ಮಂದಿಗೆ ಸಮಾಧಾನ ಹೇಳಿ-ಹೇಳಿ, ಪ್ರಭುಸ್ವಾ
ಮಿಗಳು ಬೇಸತ್ತರು. ಮಡಿವಾಳನ ಕಾಯಕವೇನೂ ಕಡಿಮೆಯಾಗಲಿಲ್ಲ.
ಒಂದು ದಿನ ಮಡಿವಾಳನು, ತೋಟದೊಳಗೆ ಆಡುತ್ತಿರುವಾಗ ಒಂದುದೊಡ್ಡ
ನಾಗರಹಾವು ಹರಿದುಹೋಗುತ್ತಿರುವದನ್ನು ಕಂಡು ಅದರ ಬಾಲವನ್ನು ಹಿಡಿದು
ಎಳೆಯಹತ್ತಿದನು. ಕೂಡಿದ ಹುಡುಗರೆಲ್ಲರು ಅಂಜಿ ಹಿಂದಕ್ಕೆ ಸರಿಯಹತ್ತಿದರು.
ಅವರು ದೂರ ದೂರ ಸರಿದಂತೆ ಮಡಿವಾಳನು ಅವರನ್ನು ಮತ್ತಿಷ್ಟು ಅಂಜಿಸ
ತೊಡಗಿದನು. ಆಗ ಆ ಹುಡುಗರು ದಿಕ್ಕಾವಾಲಾಗಿ ಓಡಿಹೋಗಿ ಪ್ರಭುಸ್ವಾಮಿ
ಗಳ ಮುಂದೆ ಮಡಿವಾಳನ ಈ ಕೃತಿಯನ್ನು ಹೇಳಿದರು. ಅದನ್ನು ಕೇಳಿ
ಸ್ವಾಮಿಗಳು ಗಾಬರಿಗೊಂಡು ಲಗುಬಗೆಯಿಂದ ತೋಟಕ್ಕೆ ಹೋದರು. ನೋಡು
ತ್ತಾರೆ; ನಿಜವಾಗಿಯೇ ಮಡಿವಾಳನು ಆ ಹಾವಿನಕೂಡ ಆಟವಾಡುತ್ತಿದ್ದನು.
ಆಗ ಸ್ವಾಮಿಗಳು ಮಡಿವಾಳನಿಗೆ ಸಿಟ್ಟು ಮಾಡಿ, ಅವನನ್ನು ಮನೆಗೆ ಕರಕೊಂ
ಡುಬಂದರು. ಮಡಿವಾಳನು ಮನುಷ್ಯನಲ್ಲೆಂಬದನ್ನು ಬಲ್ಲವರಾಗಿದ್ದರೂ
ಪ್ರಭುಸ್ವಾಮಿಗಳು ಮಾಯೆಗೆ ಒಳಗಾಗುತ್ತಿದ್ದರು. ಮೋಹವೆಂಬುವದು ಬಹು
ಬಲಾಢ್ಯವಿರುವದು!!

ಹೀಗೆ ಮಡಿವಾಳನು ಪುಂಡತನವನ್ನು ಮಾಡುತ್ತಿರಲು, ಒಂದು ದಿನ ಮಲ್ಲ
ಸರ್ಜದೇಸಾಯರು ಪ್ರಭುಸ್ವಾಮಿಗಳ ದರ್ಶನಕ್ಕೆಂದು ಕಲ್ಪತಕ್ಕೆ ಬಂದರು.
ಸ್ವಾಮಿಗಳವರು ತಮ್ಮ ಬಳಿಯಲ್ಲಿದ್ದ ಮಡಿವಾಳನನ್ನು ಕುರಿತು—“ಬಾಳಾ,

ಅವ್ವಾಜಿಯವರು ಬಂದಿರುವರು; ಮಣೆಹಾಕು "ಅಂದರು; ಆಗ ಆ ಧಿಟ್ಟಮ ವಾಳನು—"ನಾನೇ ಅವರ ಅವ್ವಾ, ನನಗೆಲ್ಲಿಯ ಅಪ್ಪನು." ಎಂದು ನುಡಿದನ ದೇಸಾಯರು ಮಡಿವಾಳನ ಮಾತಿಗೆ ನಕ್ಕರು. ಚಿಕ್ಕಮಕ್ಕಳು ಹೇಗೆ ಮಾ ಡಿದರೂ ಚಂದವು! ಒಪ್ಪೆ ಶ್ರಾವಣ ಮಾಸದಲ್ಲಿ ಪ್ರಭುಸ್ವಾಮಿಗಳು ಗಣಾ ಧನೆಯನ್ನು ನಡಿಸಿದಾಗ ಪೂಜೆಗೆ ಕುಳಿತ ಗೋಕಾವಿಯ ಬಡದೆಪ್ಪನವರ ಕೈಯಲ್ಲಿಯ ಲಿಂಗವನ್ನು ಮಡಿವಾಳನು ಪಟ್ಟನೆ ಬಡಿದು ಓಡಿಹೋದನು. ಪ್ರಭು ಸ್ವಾಮಿಗಳು ಸಿಟ್ಟಿಗೆದ್ದು ಅವನನ್ನು ಹೊಡೆಯಹೋದರು. ಆದರೆ ಮಡಿವಾಳನು, ಓಡಿಹೋಗಿ ನಾಗಲಾಂಬಿಕೆಯ ಬೆನ್ನು ಬಿದ್ದದ್ದರಿಂದ ಪ್ರಭುಸ್ವಾಮಿಗಳ ಆಟವು ಸುಗಲಿಲ್ಲ. ಸ್ವಾಮಿಗಳೂ ನಾಗಲಾಂಬಿಕೆಯೂ ಮಾತು ಡುತ್ತ ನಿಂತಿರುವಷ್ಟರಲ್ಲಿ ಮಡಿವಾಳನು ಓಡಿಹೋಗಿ ಹಿತ್ತಲದೊಳಗಿನ ಒಂದು ಬಾಂ ಯಲ್ಲಿ ದುಡುಮ್ಮನೆ ಹಾರಿಕೊಂಡು ಬಿಟ್ಟನು. ಆ ಸಪ್ಪಳವನ್ನು ಕೇಳಿ, ನಾಗಲಾಂಬಿಕೆಯು ಹೌಹಾರಿ ಎದೆ ಎದೆ ಬಡಕೊಳ್ಳುತ್ತ ಬಾವಿಯ ಹತ್ತರ ಹೋದಳು. ಪ್ರಭುಸ್ವಾಮಿಗಳೂ ಗಾಬರಿಯಾಗಿ ಬಾವಿಯ ಬಳಿಗೆ ಹೋದರು. ಕ್ಷಣಮಾತ್ರದಲ್ಲಿ ಅಲ್ಲಿ ಒಂದು ದೊಡ್ಡ ಜಾತ್ರೆ ನೆರೆದಂತಾಯಿತು. ಎಲ್ಲರ ಮೋರೆಗಳೂ ಬಾಡಿದವು; ಪ್ರಭುಸ್ವಾಮಿಗಳು ಕಣ್ಣೀರು ಉದುರಿಸ ಹತ್ತಿದರು. ನಾಗಲಾಂಬಿಕೆಯ ಆಕ್ರೋಶಕ್ಕಂತೂ ಪಾರಾವಾರವೇ ಇಲ್ಲದಂತಾಯಿತು. ಆಗ ಆಕೆಯು ತಾನೂ ಬಾವಿಯಲ್ಲಿ ಬೀಳುತ್ತೇನೆಂದು ಹವಣಿಸಹತ್ತಿದಳು. ಆದರೆ ಅಲ್ಲಿ ನೆರೆದ ಹೆಂಗಸರು ಆಕೆಯನ್ನು ಗಟ್ಟಿಯಾಗಿ ಹಿಡಿದದ್ದರಿಂದ ಆಕೆಯ ಹವಣಿಕೆಯು ನಡೆಯಲಿಲ್ಲ. ನೆರೆದವರೆಲ್ಲರು ಮಡಿವಾಳನ ಗುಣಗಳನ್ನು ನೆನೆ-ನೆನಿಸಿ ವಿಷಾದಪಡ ತೊಡಗಿದರು. ಹೀಗೆ ಬಾವಿಯ ದಂಡೆಯ ಮೇಲೆ ಶೋಕ ಸಾಮ್ರಾಜ್ಯವು ಬಿಳೆಯುತ್ತ ನಡೆದಿರಲು, ಮಡಿವಾಳನು ಯಾವ ಮಾಯೆಯಿಂದಲೋ ಮೇಲೆ ಬಂದು ನಾಗಲಾಂಬಿಕೆಯನ್ನು ಅಸ್ಥಿಕೊಂಡನು. ಮಡಿವಾಳನನ್ನು ಹುಡುಕುವದಕ್ಕೊಂದು ಬಾವಿಯಲ್ಲಿ ಇಳಿದ ಜನರು ನಾಚಿಕೊಂಡು ಮೇಲಕ್ಕೆ ಒಂದರು. ಆಗ ಅಲ್ಲಿ ಕೂಡಿದ ಜನರಿಗಾದ ಅನಂದವನ್ನು, ವಿಶೇಷವಾಗಿ ನಾಗಲಾಂಬಿಕೆಗೂ ಪ್ರಭುಸ್ವಾಮಿಗಳಿಗೂ ಅದ ಸಂಭ್ರಮವನ್ನು ಪರ್ಣಿಸಲಶಕ್ಯವು. ಮಡಿವಾಳನ ಈ ಅದ್ಭುತ ಕೃತಿಯಿಂದ ಜನರು ಆಶ್ಚರ್ಯಚಕಿತರಾದರು.

ಹೀಗೆ ಮಡಿವಾಳನ ಬಾಲಲೀಲೆಗಳು ನಡೆದಿರಲು, ಮಲ್ಲಸರ್ಜದೇಸಾಯಿಯು ಈ ವರ್ತಮಾನವನ್ನು ಕೇಳಿ, ಕವಿ ರುದ್ರಾರ್ಯರೆಂಬ ಒಬ್ಬ ಪಂಡಿತರನ್ನು ಕರೆದು—"ಪಂಡಿತರೇ, ಮಡಿವಾಳನ ಲೀಲೆಗಳು ವಿಚಿತ್ರವಾಗಿರುವವು. ನೀವು ಹೋಗಿ ಅವನನ್ನು ಕಂಡು ಬನ್ನಿರಿ"ಎಂದು ಅವರನ್ನು ಕಳುಹಿಸಿಕೊಟ್ಟನು.

ಪಂಡಿತರು ಕಲ್ಪಿತಕ್ಕೆ ಬಂದು ಪ್ರಭುಸ್ವಾಮಿಗಳಿಗೆ ನಮಸ್ಕಾರ ಮಾಡಿ ಮಡಿವಾಳನನ್ನು ತೋರಿಸಬೇಕೆಂದು ನುಡಿದರು. ಮಡಿವಾಳನು ಕೆರೆಬಾವಿಗಳ ಸೋಬತಿಯಾದಾನೆಂದು ತಿಳಿದು ಪ್ರಭುಸ್ವಾಮಿಗಳು ಆಗ ಅವನನ್ನು ಒಂದು ಕೋಣೆಯಲ್ಲಿ ಪ್ರತಿಬಂಧಿಸಿಟ್ಟಿದ್ದರು. ಪಂಡಿತರು ಕೇಳಿದ್ದರಿಂದ ಅವರಿಗೆ ಅವನನ್ನು ತೋರಿಸಬೇಕೆಂದು ಪ್ರಭುಸ್ವಾಮಿಗಳು ಕೋಣೆಯಬಾಗಿಲವನ್ನು ತೆರೆದರು. ಅದರ ಅಲ್ಲಿ ಮಡಿವಾಳನು ಇದ್ದರಷ್ಟೇ; ಆಗ ಪ್ರಭುಸ್ವಾಮಿಗಳು ಗಾಬರಿಯಾಗಿ ಮಡಿವಾಳನು ಎಲ್ಲಿಮಾಯವಾದನೆಂದು ಯೋಚಿಸುತ್ತ ನಿಂತಿರಲು, ನಾಗಲಾಂಬಿಕೆಯು ಅವರ ಬಳಿಗೆ ಬಂದು—ಮಡಿವಾಳನು ಬರಿವೈಯಿಂದ ಇರುವನು; ಅವನ ಅಂಗಿ, ಚೊಪ್ಪಿಗೆಗಳನ್ನು ಕೊಡರೆಂದು ಕೇಳಿದಳು. ಸ್ವಾಮಿಗಳಿಗೆ ಆಶ್ಚರ್ಯವಾಯಿತು. ಅವರು ಧೈರ್ಯ ತಾಳಿ, ಮಡಿವಾಳನು ಎಲ್ಲಿರುವನು! ಎಂದು ಕೇಳಿದರು. ಅಡಿಗೆಯ ಮನೆಯಲ್ಲಿ ಕಜ್ಜಾಯವನ್ನು ತಿನ್ನುತ್ತ ಕುಳಿತಿರುವನೆಂದು ನಾಗಲಾಂಬಿಕೆಯು ಹೇಳಲು, ಪ್ರಭುಸ್ವಾಮಿಗಳು ಆ ಪಂಡಿತರೊಡನೆ ಅಡಿಗೆಯಮನೆಗೆ ಹೋದರು. ಅಲ್ಲಿ ಮಡಿವಾಳನು ಹಸನ್ಮುಖನಾಗಿ ಆನಂದದಿಂದ ಕಜ್ಜಾಯವನ್ನು ತಿನ್ನುತ್ತಿರುವದನ್ನು ನೋಡಿ ಅವರಿರ್ವರಿಗೂ ಬಹಳ ಆನಂದವಾಯಿತು. ಕೋಣೆಯೊಳಗೆ ಪ್ರತಿಬಂಧಿಸಿಟ್ಟಿದ್ದ ಮಡಿವಾಳನು ಅಡಿಗೆಯ ಮನೆಯಲ್ಲಿ ಹ್ಯಾಗೆ ಬಂದನೆಂಬದನ್ನು ತಿಳಿಯದೆ ಪ್ರಭುಸ್ವಾಮಿಗಳೂ ಆ ಪಂಡಿತರೂ ಬಹಳಗೊಂದಲ್ಲದಲ್ಲ ಬಿದ್ದರು. ಮಡಿವಾಳನು ಮನುಷ್ಯನಲ್ಲೆಂದು ಪಂಡಿತರಿಗೆ ನಂಬಿಗೆಯಾಯಿತು.

ಈ ಮೇರೆಗೆ ಮಡಿವಾಳನ ಒಂದೊಂದೇ ಲೀಲೆಗಳು ಜನರನ್ನು ದಂಗುಬಡಿಸತೊಡಗಿದವು. ಬಾಲ್ಯದಲ್ಲಿಯೇ ಇಷ್ಟು ಅದ್ಭುತವನ್ನು ತೋರಿಸುವ ಇವನು ದೊಡ್ಡವನಾದ ಬಳಿಕ ಏನು ಮಾಡುವನೋ ಎಂದು ಜನರು ತಮ್ಮ ತಮ್ಮೊಳಗೆ ಮಾತನಾಡಿಕೊಳ್ಳುತ್ತಿದ್ದರು. ಕೆಲವು ವೃದ್ಧರು ಈ ಬಾಲಕನು ದೊಡ್ಡವನಾದದ್ದನ್ನು ಹ್ಯಾಗೆ ಕಂಡೇವು? ಎಂದೂ, ಸ್ತ್ರೀಯರು ಮಕ್ಕಳಿದ್ದರೆ ಮಡಿವಾಳನಂಥ ಮಕ್ಕಳಿರಬೇಕೆಂದೂ ಹಾರೈಸುತ್ತಿದ್ದರು. ಮಡಿವಾಳನು ತೊದಲ್ಲುಡಿಗಳಿಂದಲೂ, ಹಣೆಯಲ್ಲಿ ಒಪ್ಪುವ ಆರಳೆಲೆಯಿಂದಲೂ, ಸುಮನೋಹರನಾಗಿ ತೋರುತ್ತ ಕಿತ್ತೂರ ನಿವಾಸಿಗಳನ್ನು ಆನಂದಸಾಗರದಲ್ಲಿ ಲೀನವಾಗ ಮಾಡಿದನು! ಈಶ್ವರೀ ವಿಭೂತಿಗಳು ಯಾವ ಪರಿಸ್ಥಿತಿಯಲ್ಲಿ, ಯಾವ ಆವಸ್ಥೆಯಲ್ಲಿ ಜನಪ್ರಿಯವಾಗಲಿಕ್ಕಿಲ್ಲ?

ಮೂರನೆಯ ಪ್ರಕರಣ.

—೦:೩(೦):೦—

ವಿದ್ಯಾಭ್ಯಾಸ.



ಮಡಿವಾಳವನ್ನು ಐದು ವರ್ಷದವನಾಗಲು, ಅವನಿಗೆ ಶಾಸ್ತ್ರೋಕ್ತವಾಗಿ ವೀರಶೈವ ದೀಕ್ಷೆಯಾದ ಬಳಿಕ ಅಕ್ಷರಾಭ್ಯಾಸವು ಪ್ರಾರಂಭಿಸಲ್ಪಟ್ಟಿತು. ಆ ಕಾಲದಲ್ಲಿ ಪ್ರಸಿದ್ಧ ವಿದ್ವಾಂಸರಾದ ಕೊಳ್ಳಿ ರಂಗಾಚಾರ್ಯರೂ, ಹಾಸಗಲ್ಲ ಚನ್ನಬಸವ ಶಾಸ್ತ್ರಿಗಳೂ ಮಡಿವಾಳವನ್ನು ಗುರುಗಳಾದರು. ಈ ಉಭಯ ಗುರುಗಳಲ್ಲಿ ಮಡಿವಾಳನ ವಿದ್ಯಾಭ್ಯಾಸವು ಬಹು ಕೌತುಕದಿಂದ ಸಾಗಿತು. ಮಡಿವಾಳನ ಚುರುಕುಬುದ್ಧಿಯನ್ನು ನೋಡಿ, ಅಧ್ಯಾಪಕರಿಗೆ ಬಹು ಆನಂದವಾಗುತ್ತಿತ್ತು. ಮಡಿವಾಳನು ಗುರುಗಳು ಹೇಳಿದನ್ನೆಲ್ಲ ತಟ್ಟನೆ ಕಲಿತು ಬಿಡುತ್ತಿದ್ದನು. ವಿದ್ಯಾಭ್ಯಾಸ ನಡೆವಾಗ ಮಡಿವಾಳವನ್ನು ಉಡಾಳತನವನ್ನು ಬಿಟ್ಟು ವ್ರತಸ್ಥನಂತೆ ತೋರುತ್ತಿದ್ದನು. ಗುರುಗಳಲ್ಲಿ ಆತನ ನಿಷ್ಠೆ ಬಹಳ; ಗುರುಗಳು ಹೇಳಿದ್ದನ್ನು ಆತನು ಎಂದೂ ಮೀರುತ್ತಿದ್ದಿಲ್ಲ. ಗುರುಗಳು ತನಗೆ ಏನಾದರೊಂದು ಕೆಲಸ ಹೇಳಿದರೆ ತಾನು ಧನ್ಯನೆಂದು ತಿಳಿಯುತ್ತಿದ್ದನು. ಕೇವಲ ೩೮ ವರ್ಷದ ಬಾಲಕನು ಗುರುಗಳಲ್ಲಿ ಇಷ್ಟು ನಿಷ್ಠೆಯನ್ನು ಇಟ್ಟಿದ್ದನ್ನು ನೋಡಿ, ಪ್ರಭುಸ್ವಾಮಿಗಳಿಗೆ ಬಲು ಸಂತೋಷವಾಗುತ್ತಿತ್ತು. ಪ್ರೇಮವು ವಿದ್ಯೆಯ ವಿನಿಮಯದ ದೊಡ್ಡ ಸಾಧನವೆಂಬದನ್ನು ತೋರಿಸಿಕೊಡುವದಕ್ಕಾಗಿಯೇ ಎಂಬಂತೆ ಮಡಿವಾಳನು ಗುರುಗಳಲ್ಲಿ ಅಕೃತ್ರಿಮ ಪ್ರೇಮವನ್ನು ಮಾಡುತ್ತಿದ್ದನು.

ಸ್ವಲ್ಪ ದಿವಸಗಳಲ್ಲಿಯೇ ಮಡಿವಾಳನು ಸಂಸ್ಕೃತ ವಿದ್ಯೆಯಲ್ಲಿ ಪ್ರಾವೀಣ್ಯತೆಯನ್ನು ಪಡೆದನು; ಮರಾಠಿ, ಕನ್ನಡ, ತೆಲಗು, ಭಾಷೆಗಳಲ್ಲಿಯೂ ನೈಪುಣ್ಯತೆಯನ್ನು ಸಂಪಾದಿಸಿದನು. ಕುದುರೆ, ಆನೆಗಳ ಏರಾಟವನ್ನು ಕಲಿತನು. ಯುದ್ಧಕಲೆಯನ್ನೂ ಸ್ವಲ್ಪ ಮಟ್ಟಿಗೆ ಪರಿಚಯ ಮಾಡಿಕೊಂಡನು. ಮಲ್ಯಯುದ್ಧದ ರಹಸ್ಯವನ್ನು ತಿಳಿಕೊಂಡನು. ಸಾಧಾರಣವಾಗಿ ಆ ಕಾಲದಲ್ಲಿ ಸಮಾಜದೊಳಗೆ ರೂಢವಿದ್ದ ಎಲ್ಲತರದ ವಿದ್ಯೆಗಳನ್ನು ಮಡಿವಾಳವನ್ನು ಕಲಿತನೆಂದು ಹೇಳಿದರೆ ಅತಿಶಯೋಕ್ತಿಯಾಗಲಿಕ್ಕಿಲ್ಲ.

ಇಷ್ಟೊತ್ತಿಗೆ ಮಡಿವಾಳನಿಗೆ ೧೨ ವರ್ಷಗಳು ತುಂಬುತ್ತ ಬಂದಿದ್ದವು. ಆಗ ಅವನಿಗೆ ಈ ವಿದ್ಯೆಗಳಿಂದ ಸಮಾಧಾನವು ಸಿಗದೆ, ಯೋಗಾಭ್ಯಾಸ ಮಾಡಬೇಕೆಂಬ ಸದಿಚ್ಛೆಯು ಆತನ ಮನಸ್ಸಿನಲ್ಲಿ ಹುಟ್ಟಿತು. ಮಹಾತ್ಮನೂ ಅಲೌಕಿಕ

ಕನೂ ಆದ ಮಡಿವಾಳಪ್ಪನಿಗೆ ಈ ಯೋಗವಿದ್ಯೆಯಲ್ಲಿ ಅಭಿಲಾಷೆ ಉಂಟಾದದ್ದು ಆಶ್ಚರ್ಯವಲ್ಲ. ಆತನು ಕೂಡಲೆ ತನ್ನ ವಿಚಾರಗಳನ್ನು ಪ್ರಭುಸ್ವಾಮಿಗಳಿಗೆ ತಿಳಿಸಿ, ಕಾಶಿಗೆ ಹೋಗಲಿಕ್ಕೆ ಅವ್ವಣೆ ಕೊಡಬೇಕೆಂದು ಕೇಳಿಕೊಂಡನು. ಆದರೆ ಮಡಿವಾಳನ ವಿಯೋಗವನ್ನು ಸಹನ ಮಾಡದ ಪ್ರಭುಸ್ವಾಮಿಗಳು ಆತನಿಗೆ ಕಾಶಿಗೆ ಹೋಗಲಿಕ್ಕೆ ಅವ್ವಣೆ ಕೊಡದಾದರು. ಆಗ ಮಡಿವಾಳನು ಪ್ರಭುಸ್ವಾಮಿಗಳಿಗೆ ಪರಿಪರಿಯಾಗಿ ಹೇಳಿಕೊಂಡನು. ಅವನ ಉತ್ಕಟೇಚ್ಛೆಯನ್ನೂ ಮಾತಿನ ಕೌಶಲ್ಯವನ್ನೂ ತಿಳಿದು, ಪ್ರಭುಸ್ವಾಮಿಗಳು ವಿಯೋಗ ದುಃಖವನ್ನು ಹ್ಯಾಗಾದರೂ ಸಹನಮಾಡಿಕೊಂಡು ಮಡಿವಾಳನಿಗೆ ಕಾಶಿಗೆ ಹೋಗಲಿಕ್ಕೆ ಅವ್ವಣೆ ಕೊಟ್ಟರು. ಆಗ ಮಡಿವಾಳನಿಗೆ ಆದ ಆನಂದವನ್ನು ವರ್ಣಿಸಲಾಸಲ್ಲ; ಅಧಿಷ್ಟನು ಪ್ರಭುಸ್ವಾಮಿಗಳಿಗೆ ಪೊಡಮಟ್ಟ ನಾಗಲಾಂಬಿಕೆಯ ಅಶೀರ್ವಾದವನ್ನು ಹೊಂದಿ, ಗುರುಗಳಿಗೆ ತಲೆನಾಗಿ ಪ್ರಯಾಣ ಸನ್ನಾಹದೊಡನೆ ಕಾಶಿಗೆ ಹೊರಟನು. ಪ್ರಿಯಾಚಕರೇ, ನೋಡಿದಿರಾ ನಮ್ಮ ಮಡಿವಾಳಪ್ಪನ ವಿದ್ಯಾಲಾಸೆಯನ್ನು! ಗಿರಿವರ್ಷದ ಹುಡುಗನು ಬಹುದೂರದಲ್ಲಿರುವ ಕಾಶೀಪಟ್ಟಣಕ್ಕೆ ಒಬ್ಬನೇ ಹೋಗುವದೆಂದರೆ ಎಂಥಸಾಹಸವಿದು! ಈಗಿನ ನಮ್ಮ ವಿದ್ಯಾರ್ಥಿಗಳಲ್ಲಿ ಯಾರಾದರೂ ಹೊರಡಬಹುದೋ? ಯದ್ಯಪಿ ಹೊರಟರೂ, ರೋಮ ರೋಮಗಳಲ್ಲೆಲ್ಲ ವುಕ್ಕಾತನವು ಸೇರಿ ಹೋಗಿದ್ದ ಅವರ ತಾಯಿ ತಂದೆಗಳು ಅವರಿಗೆ ಹೀಗೆ ಅವ್ವಣೆ ಕೊಡುವರೋ? ದೇಶಕಾಲಮಾನ ನೋಡಿ ಮಕ್ಕಳಿಗೆ. ಸಾಹಸಿಗತನವನ್ನು ಕಲಿಸುವದು. ಪ್ರತಿಯೊಬ್ಬ ತಂದೆತಾಯಿಗಳ ಕರ್ತವ್ಯವಾಗಿರುವದು. ಇರಲಿ.

ಸಾಹಸ ಮಾಡಿದ ಹೊರತು ಯಾವ ವ್ಯಕ್ತಿಯಾಗಲಿ, ದೇಶವಾಗಲಿ, ರಾಷ್ಟ್ರವಾಗಲಿ ಮುಂದೆ ಬರಲಾರದೆಂಬದನ್ನು ಮಡಿವಾಳಪ್ಪನು ತನ್ನ ಆಚರಣೆಯಿಂದ ತೋರಿಸಿಕೊಟ್ಟನೆಂದು ಹೇಳಬಹುದು. ಈಗಿನಂತೆ ಆ ಕಾಲದಲ್ಲಿ ಉಗಿಬಂಡಿ, ಮೋಟಾರುಮೊದಲಾದ ಪ್ರಯಾಣದ ಸಾಧನಗಳು ಇದ್ದಿಲ್ಲ; ಕಾಲುವಡಿಗೆಯಿಂದಲೇ ನಮ್ಮ ಮಡಿವಾಳಪ್ಪನು ಪ್ರಯಾಣ ಮಾಡಬೇಕಾಗಿತ್ತು. ಆ ವಿರನು ಮಾರ್ಗಾಯಾಸವನ್ನು ಸಹಿಸಲಿಕ್ಕೆ ಗಟ್ಟಿಯಾಗಿ, ಪಯಣದ ಮೇಲೆ ಪಯಣಮಾಡುತ್ತ, ಹಾದಿಯಲ್ಲಿ ಒದಗಿದ ಮಹಾಮಹಾ ವಿಪತ್ತುಗಳನ್ನು ಅನುಭವಿಸುತ್ತ ಒಮ್ಮೆ ಕಾಶಿಗೆ ಮುಟ್ಟಿದನು. ಈ ದೀರ್ಘಪ್ರವಾಸದಿಂದ ಮಡಿವಾಳಪ್ಪನ ದೇಹಸ್ಥಿತಿಯು ಕೆಟ್ಟಿತು. ಆದರೂ ಆತನು ಅದನ್ನು ಲೆಕ್ಕಿಸದೆ, ಕಾಶಿಯಲ್ಲಿ ಸದ್ಗುರವನ್ನು ಹುಡುಕಹತ್ತಿದನು. ಆ ಪವಿತ್ರಕ್ಷೇತ್ರದರ್ಶನದಿಂದ ಮಡಿವಾಳಪ್ಪನಲ್ಲಿ ಅತಿಶಯನಾದ ಭಕ್ತಿರಸದ ಸಂಚಾರವಾಯಿತು. ಆತನು ಶ್ರೀವಿಶ್ವೇಶ್ವರನ ದರ್ಶನವನ್ನು ತಕ್ಕೊಂಡು ಒಮ್ಮೆ ಕಾಶೀಪಟ್ಟಣವನ್ನೆಲ್ಲ ಸಮಗ್ರವಾಗಿ ಅದ್ದಡಿ ನೋಡಿದ

ನು. ಸುದೈವದಿಂದ ನಮ್ಮ ಮಡಿವಾಳಪ್ಪನಿಗೆ "ಅಲ್ಲಿಯೋಗ್ಯನಾದ ಒಬ್ಬ ಗುರುವು ಸಿಕ್ಕನು. ಪರಮವೈರಾಗ್ಯಶಾಲಿಯಾದ ಸದ್ಗುರವು ದೊರೆತದ್ದಕ್ಕೆ ಮಡಿವಾಳನು ಅನಂದಬಟ್ಟು ಸದ್ಗುರುಸೇವಾತತ್ಪರನಾಗಿ, ಗುರುಮುಖದಿಂದ ಯೋಗವನ್ನು ಅಭ್ಯಾಸಿಸಲುಪಕ್ರಮಿಸಿದನು. ಹೀಗೆ ಮಡಿವಾಳಪ್ಪನು ಏಕನಿಷ್ಠೆಯಿಂದ ಗುರು ಸೇವೆಯನ್ನು ಮಾಡಿ, ಯೋಗದಂಥಗಹನವಿದ್ಯೆಯನ್ನು ಮನನಮಾಡಿಕೊಂಡನು. ಸ್ವಲ್ಪ ದಿವಸಗಳಲ್ಲಿಯೇ ಗುರುಗಳ ಅನುಗ್ರಹವು ಅವನ ಮೇಲೆ ಪೂರ್ಣವಾಗಿ ಆಯಿತು. ಮಡಿವಾಳಪ್ಪನು ಯೋಗ ಸಾಮರ್ಥ್ಯದಿಂದ ದೇದೀಪ್ಯಮಾನನಾಗಿ ತೋರಹತ್ತಿದನು. ಕಷ್ಟಾಳುವೂ ಸಾಹಸಿಯೂ ಆದವನಿಗೆ ಯಾವದು ತಾನೇ ಅಸಾಧ್ಯವು?

ಸಾಲ್ಕನೆಯ ಪ್ರಕರಣ.

—೦:೩(೦):೩:೦—

ಪ್ರಭುಸ್ವಾಮಿಗಳ ದೇಹವಿಸರ್ಜನವೂ—
ಮಡಿವಾಳಪ್ಪನ ನುರಾಧಿಕಾರವೂ.



ಮೇರೆಗೆ ಮಡಿವಾಳಪ್ಪನು ಪ್ರಬುದ್ಧನಾಗುವವರೆಗೆ ಕಾಶಿಯಲ್ಲಿದ್ದು ಯೋಗಾಭ್ಯಾಸವನ್ನು ಪೂರ್ಣವಾಗಿ ಮುಗಿಸಿಕೊಂಡು, ಕಿತ್ತೂರಿಗೆ ಹೊರಟನು. ಅವನು ಹಾದಿಯಲ್ಲಿ ಭಿಕ್ಷಾನ್ನದಿಂದ ಜೀವಿಸುತ್ತ ಪಯಣದ ಮೇಲೆ ಪಯಣಮಾಡಿ, ಕಿತ್ತೂರಿಗೆ ಬಂದು ಮುಟ್ಟಿದನು. ವಿದ್ಯಾತೇಜಸ್ವಿನಿಂದ

ಒಪ್ಪುವ ಮಡಿವಾಳನನ್ನು ನೋಡಿ ಪ್ರಭುಸ್ವಾಮಿಗಳಿಗೆ ಹಿಡಿಸಲಾರದಷ್ಟು ಅನಂದವಾಯಿತು. ಅವರು ಆತನನ್ನು ಅಪ್ಪಿಕೊಂಡು—ಬಾಳಾ, ಮಡಿವಾಳಾ, ನಾನು ಬದುಕಿ ಇರುವದರೊಳಗೆ ತಿರುಗಿ ಬಂದೆಯಾ! ಬಹಳ ನೆಟ್ಟಗಾಯಿತು: ಇಷ್ಟು ದಿವಸಗಳವರೆಗೆ ದುಸ್ಸಹವಾದ ನಿನ್ನ ವಿಯೋಗ ದುಃಖವು ನನ್ನನ್ನು ಬಾಧಿಸುತ್ತಲಿತ್ತು. ನನ್ನ ಕಣ್ಣುಗಳೆಲ್ಲ ಕಾಶಿಯ ಕಡೆಗೇ ಇದ್ದವು; ಎಂದು ನುಡಿದು ತಮ್ಮ ನಾತ್ಸಲ್ಯವನ್ನು ಪ್ರಕಟಗೊಳಿಸಿದರು. ತನ್ನ ಮೇಲೆ ಇದ್ದ ಪ್ರಭುಸ್ವಾಮಿಗಳ ಅನಿವಾರ ಪ್ರೇಮವನ್ನು ನೋಡಿ, ಮಡಿವಾಳಪ್ಪನಿಗೂ ಪರಮಾನಂದವಾಯಿತು.

ಹೀಗಿರಲು ಒಂದು ದಿನ ಪ್ರಭುಸ್ವಾಮಿಗಳು ಮಡಿವಾಳನನ್ನು ತಮ್ಮ ಹತ್ತರ ಕರೆದು—ಅವ್ವಾ, ಮಡಿವಾಳಾ, ನನ್ನ ಇಹಲೋಕದ ಯಾತ್ರೆಯು ಮುಗಿಯಿತು.

ಇನ್ನು ನಾನು ನಿಶ್ಚಯವಾಗಿ ಬಹಳ ದಿವಸ ಬದುಕಲಾರೆನು. ನನ್ನ ಆಯು
ಮರ್ಯಾದೆಯು ತೀರಿತು. ನೀನು ಹ್ಯಾಗಿದ್ದರೂ ವಿದ್ಯಾವಂತನಾಗಿರುವೆ, ಧರ್ಮ
ಧರ್ಮಗಳು ನಿನಗೆ ಚೆನ್ನಾಗಿ ತಿಳಿಯುತ್ತವೆ. ಸಜ್ಜನರ ಧರ್ಮಗಳು ನಿನ್ನಲ್ಲಿ
ಪೂರ್ಣವಾಗಿ ಕಂಡು ಬರುತ್ತವೆ: ಇಂಥ ನಿನ್ನನ್ನು ನೋಡಿ ಪರಮಾತ್ಮಾದವಾ
ಗುತ್ತದೆ. ನಾನು ಶಿವನಲ್ಲಿ ವರವನ್ನು ಬೇಡಿದ್ದು ಸಾರ್ಥಕವಾಯಿತು.
ನಿನ್ನಂಥ ಮಹಾನುಭಾವನೇ ನಮ್ಮ ಮಠಕ್ಕೆ ಅಧಿಪತಿಯಾಗಬೇಕೆಂದು ನನ್ನ
ಮನೋಭಿಲಾಷೆಯಿತ್ತು. ಅದು ಪೂರ್ಣವಾದಂತಾಯಿತು; ಇಗೋ, ಈ ಚರಣ
ಟ್ಯಾಧ್ಯಕ್ಷತೆಯನ್ನು ಸ್ವೀಕರಿಸು! ಆಪ್ತಾ ಶಿಷ್ಯನೇ, ಧರ್ಮಗುರುತ್ವವು
ಬಲು ಕಠಿಣವಾಗಿರುವದು. ಕಂಡಿಯಾ! ಶಿಷ್ಯಪರಿವಾರಕ್ಕೂ ಭಕ್ತಪರಿವಾರಕ್ಕೂ
ಸದ್ಬೋಧವನ್ನು ಮಾಡಿ ಅವರನ್ನು ಒಳ್ಳೆಮಾರ್ಗಕ್ಕೆ ಒಯ್ಯುವ ದೊಡ್ಡ ಕೆಲಸವು
ಧರ್ಮಗುರುವಿನ ಮೇಲೆ ಬಿದ್ದಿರುವದು. ಇದನ್ನು ಸಂಭಾಳಿಸಿಕೊಂಡು ನಮ್ಮ ಮಠದ
ಕೀರ್ತಿಯನ್ನು ಸಂರಕ್ಷಿಸು; ಎಂದು ಬೋಧವಾಡಿದರು. ಪ್ರಭುಸ್ವಾಮಿಗಳ
ಪರಮಾನುಗ್ರಹದಿಂದ ಮಡಿನಾಳಸ್ವಾಮಿ ಪಟ್ಟ ಚರಮೂರ್ತಿಯಾದನು. ಧರ್ಮ
ಗುರುತ್ವವು ಆ ಮಹಾತ್ಮನಿಗೆ ಪರಿಶೋಭಿಸಿತು. ಪ್ರಭುಸ್ವಾಮಿಗಳು ತಮ್ಮ ಜಡ
ದೇಹವನ್ನು ಪರಿತ್ಯಜಿಸಿ, ನಿಜಾನಂದದಲ್ಲಿ ಐಕ್ಯರಾದರು!

ಬಳಿಕ ಮಡಿನಾಳಸ್ವಾಮಿಗಳು ಪ್ರಭುಸ್ವಾಮಿಯ ಅಂತ್ಯವಿಧಿಯನ್ನು ಭಕ್ತಿ
ಪೂರ್ವಕವಾಗಿ ಸಾಂಗಗೊಳಿಸಿ, ಕಲ್ಮಶದ ವ್ಯವಸ್ಥೆಯನ್ನು ನೋಡುತ್ತ ಇರತೊ
ಡಗಿದರು. ವಿದ್ಯಾವಂತರೂ, ನಿಷ್ಕಮಿಗಳೂ, ಆದ ಮಡಿನಾಳಸ್ವಾಮಿಯವರು
ಸ್ವಲ್ಪದಿವಸಗಳಲ್ಲಿಯೇ ಜನಪ್ರಿಯರಾದರು. ಮಡಿನಾಳ ಸ್ವಾಮಿಯ ಮುಖ
ದಿಂದ ಧರ್ಮ ಬೋಧವನ್ನು ಕೇಳಿ ಜನರು ತಲೆದೂಗುತ್ತಿದ್ದರು.
ಕಿತ್ತೂರು ಮಲ್ಲಸರ್ಜದೇಸಾಯಿಯ ಸಂಸ್ಥಾನವಾದ್ದರಿಂದ ಅಲ್ಲಿ
ವರ್ಷಕ್ಕೊಮ್ಮೆ ಶರಣ್ವಿತ್ತಿನ ನಿಮಿತ್ತವಾಗಿ ಎಲ್ಲ ಪಾಳೆಗಾರರು ಕೂಡುತ್ತಿ
ದ್ದರು. ಆಗಲೇ ಪಾಳೆಗಾರರು ಕಲ್ಮಶಕ್ಕೆ ಬಂದು ಮಡಿನಾಳ ಸ್ವಾಮಿಗಳ ದರ್ಶನ
ತಕ್ಕೊಂಡು ಅವರನ್ನು ಬಹು ವಿಧವಾಗಿ ಶ್ಲಾಘಿಸುತ್ತಿದ್ದರು. ಮಡಿನಾಳಸ್ವಾ
ಮಿಗಳು ತಮ್ಮ ಮಠದಲ್ಲಿ ಆವಿರ್ಜನ್ಮವಾಗಿ ಅನ್ನದಾನವನ್ನು ನಡೆಸಿದರು. ಅತಿ
ಥಿಗಳು ಅತಿ ಆದರದಿಂದ ಸತ್ಕರಿಸಲ್ಪಡುತ್ತಿದ್ದರು.

ಮಡಿನಾಳ ಸ್ವಾಮಿಯ ಸ್ವಭಾವವು ಆತಿಶಯ ತಾಪಟವಿದ್ದದರಿಂದ; ಅನೀತಿಯು
ಅವರಿಗೆ ಸೇರುತ್ತಿರಲಿಲ್ಲ. ಆದ್ದರಿಂದಮಠದಲ್ಲಿ ಅಂಥ ಇಂಥವರು ಬರಲಿಕ್ಕೆ ಅಂಜ
ಹತ್ತಿದರು. ವಿರಕ್ತಮಠವೆಂಬ ನಾಮಸಾರ್ಥಕವಾಗಮಾಡಲು, ಯಾವಾಗಲೂ
ಅಲ್ಲಿ ವೈರಾಗ್ಯ ಪರ ಸಂಗತಿಗಳ ಚರ್ಚೆಯೇ ನಡೆಯುತ್ತಿತ್ತಲ್ಲದೆ ಸಾಂಸಾರಿಕರ

ಹಾಳು ಕೆಳಗೆಳೆಗಳು ಅಲ್ಲಿ ನಡೆಯುತ್ತಿರಲಿಲ್ಲ. ಹೀಗೆ ಮಡುವಾಳ ಸ್ವಾಮಿಯವರ ದರ್ಶನವು ವರದಲ್ಲಿ ವಿಶೇಷವಾಗಿ ಕೂಡು, ಅಮರವು ಅತಿಥಿಗಳ ಅನ್ನ ಸತ್ರವೂ, ವಿದ್ಯಾರ್ಥಿಗಳಿಗೆ ವಿದ್ಯಾವಂದಿವೂ, ಸಂಸಾರತಾಪದಿಂದ ಬಳಲಿದವರಿಗೆ ಸದ್ಭೋಧಾವೃತ್ತದ ನಿಲಯವೂ ಆಗಿ, ಸತ್ಕರ್ಮಾಭಿವೃದ್ಧಿಯ ಸವಿತ್ರ ಸ್ಥಳವೆನಿಸಿತು.

ಈ ರೀತಿಯಾಗಿ ಮಡುವಾಳ ಸ್ವಾಮಿಗಳು ಲೋಕಕ್ಕೆ ಸನ್ಮಾರ್ಗದರ್ಶಕರಾಗಿ ಇರುತ್ತಿರಲು, ಅವರಿಂದ ಬಂದೊಂದೇ ಲೀಲೆಗಳು ಸಹಜವಾಗಿ ಆಗತೊಡಗಿದವು. ಸತ್ಪುರುಷರು ತಮ್ಮ ಸಾಮರ್ಥ್ಯವನ್ನು ಎಷ್ಟು ಹುದುಗಿಸಿಕೊಳ್ಳುತ್ತಿದ್ದರೂ ಅದು ಪ್ರಸಂಗವಿಶೇಷದಲ್ಲಿ ಬೈಲಿಗೆ ಬೀಳದೆ ನಿಲ್ಲುವದಿಲ್ಲ; ಬಮ್ಮ ಮಲ್ಲಸರ್ಜ ದೇಸಾಯಿಯ ಮಗನಾದ ಬಾವೂಸಾಹೇಬನು ಬಹುದೊಡ್ಡ ಗಣಾರಾಧನೆಯನ್ನು ಮಾಡಿದನು. ಆಗ ಮಡುವಾಳ ಸ್ವಾಮಿಗಳು ಬಾವೂಸಾಹೇಬನಿಂದ ಪ್ರಾರ್ಥಿತರಾಗಿ ಅರಮನೆಗೆ ಬಿನ್ನಣಕ್ಕೆ ನಡೆದರು. ಬಾವೂಸಾಹೇಬನೂ ಮಡುವಾಳ ಸ್ವಾಮಿಗಳೂ ಚಿಕ್ಕಂದಿನಲ್ಲಿ ಕೂಡಿ ಆಡಿದವರು; ಆದರೂ ಬಾವೂಸಾಹೇಬನು ದುರ್ಜನರ ಸವಿಮಾತಿಗೆ ಕಿವಿಗೊಟ್ಟು ಮಡುವಾಳ ಸ್ವಾಮಿಗಳನ್ನು ಅಂತರಂಗದಲ್ಲಿ ಪ್ರೀತಿಸುತ್ತಿರಲಿಲ್ಲ. ಲೋಕಲಜ್ಜೆಗಾಗಿ ಮಾತ್ರ ಬಾವೂಸಾಹೇಬನು ಮಡುವಾಳ ಸ್ವಾಮಿಗಳಿಗೆ ನಡಕೊಳ್ಳುತ್ತಿದ್ದನು. ಇರಲಿ; ಇಂದು ಮಡುವಾಳ ಸ್ವಾಮಿಗಳು ಬಾವೂಸಾಹೇಬನ ಮನೆಯಲ್ಲಿ ಬಿನ್ನಣಕ್ಕೆ ಬಂದರು. ಮನೆಯಲ್ಲಿ ಬಹು ಸಮಾರಂಭವು ನಡೆದಿತ್ತು. ಆಗ ಬಾವೂಸಾಹೇಬನು ಪಟ್ಟಚರಮೂರ್ತಿಗಳಾದ ಮಡುವಾಳ ಸ್ವಾಮಿಗಳನ್ನು ಕೋಮಲವಾದ ಬಾಳೆಯ ಎಲೆಯ ಗದ್ದುಗೆಯ ಮೇಲೆ ಕುಳ್ಳಿರಿಸಿ ವೂಜಿಸಿದನು. ಬಳಿಕ ಕರುಣಾರ್ಥಿ ವಾದೋದಕ-ಪ್ರಸಾದವನ್ನು ಭಕ್ತವಾಹೇಶ್ವರರು ಕೂಡಿ ಸೇವನ ಮಾಡಿದರು. ಅನಂತರ ತೊತ್ತುಗಳು ಎಡೆಗಳನ್ನು ಸಿದ್ಧಪಡಿಸಿದರು. ಎಲ್ಲರೂ ಯಥಾಸಾಂಗವಾಗಿ ಊಟಮಾಡಿದರು. ಬಳಿಕ ಇಂಗಮರಿಗೆ ಭಿಕ್ಷೆಯು ಕೊಡಲ್ಪಟ್ಟಿತು ಎಲ್ಲರೂ ಬಾವೂಸಾಹೇಬನ ಅಪ್ಪಣೆಪಡೆದು ಮನೆಗೆ ಹೋದರು. ಮಡುವಾಳ ಸ್ವಾಮಿಗಳು ತಮ್ಮ ಗದ್ದುಗೆಯನ್ನು ಬಿಟ್ಟು ಎದ್ದರು. ಚಮತ್ಕಾರವೇನಂದರೆ—ಮಡುವಾಳ ಸ್ವಾಮಿಗಳು ಕುಳಿತ ಗದ್ದುಗೆಯು, ಕೋಮಲವಾದ ಬಾಳೆಯ ಎಲೆಯದಿತ್ತಷ್ಟೇ; ಆದ ಮಡುವಾಳ ಸ್ವಾಮಿಗಳು ಕುಳಿತದ್ದರಿಂದ ಏನೂ ಅಚ್ಚಳವಿದ್ದಿಲ್ಲ; ಎಳೆಬಾಳೆ ಎಲೆಯು, ಮೇಲೆ ಮನುಷ್ಯನು ತಾಸು ಕುಳಿತಿದ್ದರೂ ಅಚ್ಚಳಿಯದೆ ಇದ್ದದ್ದನ್ನು ಕಂಡು, ಅಲ್ಲಿಯ ತೊತ್ತುಗಳಿಗೆ ಪರಮಾಶ್ಚರ್ಯವಾಗಿ, ಅವರು ಅಲ್ಲಿದ್ದವರಿಗೆಲ್ಲ ಈ ಸಂಗತಿಯನ್ನು ಹೇಳಿದರು. ಎಲ್ಲರೂ ಈ ಚಮತ್ಕಾರವನ್ನು ನೋಡಬಂದರು. ಬಾವೂಸಾಹೇಬನೂ ನೋಡಿದನು.

ಜನರಿಗೆ ಆತ್ಮಯುಗವೆನಿಸಿತು. ಪ್ರತಿಯೊಬ್ಬನೂ ಮದಿನಾಳಪ್ಪನಲ್ಲಿ ಪೂಜ್ಯ
ಖುದ್ಧಿಯನ್ನು ತಾಳಿದನು. ಬಾವೂಸಾಹೇಬನು ಈ ಚಮತ್ಕಾರವನ್ನು ನೋಡಿ
ಮನಸ್ಸಿನಲ್ಲಿ ಭಯಪಟ್ಟನು. ಮದಿನಾಳಸ್ವಾಮಿಗಳ ಯೋಗ್ಯತೆಯು ದೊಡ್ಡ
ದಿರುವದು; ನಾನು ಸುಮ್ಮನೆ ಅವರನ್ನು ನಿಂದಿಸಿ, ನನ್ನ ಹಾನಿಯನ್ನು ನಾನೇ
ಮಾಡಿಕೊಳ್ಳಬಾರದೆಂದು ಅವರಿಗೆ ಆಗ ಅನಿಸಿತು. ಆದರೆ ದುರ್ಜನರ ಮನಸ್ಸು
ಕೌತುಕದಲ್ಲಿ ಮುಣುಗುವದು ಎಷ್ಟುಹೊತ್ತು? ಒಂದು ಕ್ಷಣ! ಉತ್ತರಕ್ಷಣ
ದಲ್ಲಿ ಪುನಃ ಅವರ ಮನಸ್ಸು ಶ್ವಾಸಪುಚ್ಛದಂತೆಯೇ ಆಗುವದು. ಅದರಂತೆ
ಬಾವೂಸಾಹೇಬನಿಗೂ ಆಯಿತು. ಮದಿನಾಳ ಸ್ವಾಮಿಗಳು ತಮ್ಮ ಅಧಿಕಾರಾ
ನುಸಾರವಾಗಿ ಮನ್ನಣೆಯನ್ನು ಹೊಂದಿ ಕಲ್ಪತಕ್ಕ ತೆರಳಿ, ಭಕ್ತರಿಗೆ ಧರ್ಮೋ
ಪದೇಶವನ್ನು ಮಾಡುತ್ತ ಎಂದಿನಂತೆ ಇರತೊಡಗಿದರು:

ಐದನೆಯ ಪ್ರಕರಣ.

—೦:೩(೦):೦—

ದುರ್ಜನರ ದುರಾಲೋಚನೆ.



ವಕಾಲದಲ್ಲಾದರೂ ದುರ್ಜನರು ಇದ್ದೇ ಇರುವರು. ಸೃಷ್ಟಿ
ಯು ಹುಟ್ಟಿದಾಗಲೇ ಬ್ರಹ್ಮದೇವನು ಸಜ್ಜನರನ್ನೂ ದುರ್ಜ
ನರನ್ನೂ ಗಂಟೆಕ್ಕಿಯೇ ಕಳಿಸಿಕೊಟ್ಟಿದ್ದಾನೆ. ದುರ್ಜನರ
ಕುಚೇಷ್ಟೆಯ ಯೋಗದಿಂದ ಸಜ್ಜನರ ಸತ್ವವು ಪ್ರಕಟವಾ
ಗಬೀಕೆಂದು ಭಗವಂತನ ಉದ್ದೇಶವಿದ್ದಂತೆ ತೋರುತ್ತದೆ.

ಅದರಂತೆ ನಮ್ಮ ಮದಿನಾಳ ಸ್ವಾಮಿಗಳ ವೇಲಾದರೂ ದುರ್ಜನರ ಕೃಪಾಕ
ಟಾಕ್ಷವು ಪೂರ್ಣವಾಗಿ ಕೂತಿತ್ತು! ಅವರಿಗೆ ಮದಿನಾಳಪ್ಪನವರ ದಿವ್ಯತೇಜಸ್ಸು
ಸಹನವಾಗಲಿಲ್ಲ. ಜಾರಿಣಿಯು ಸತಿವ್ರತೆಯನ್ನು ತಿರಸ್ಕರಿಸುವಂತೆಯೂ ಆಗ
ಸರ ಬಾನಿಯು ಭಾಗೀರಥಿಯನ್ನು ನಿಂದಿಸುವಂತೆಯೂ ಆ ದುರ್ಜನರು ಮದಿನಾಳ
ಸ್ವಾಮಿಗಳ ಮೇಲೆ ಅವರ ಪರೋಕ್ಷದಲ್ಲಿ ತಮ್ಮ ನಾಕ್ ಪ್ರಹಾರಗಳನ್ನು ಬಿಡು
ತ್ತಿದ್ದರು. ಕೆತ್ತೂರ ದೇಸಾಯಿಯಾದ ಬಾವೂಸಾಹೇಬನಿಗೆ ಇಲ್ಲದೊಂದು
ಕಲಿಸಿ ಅವನ ಮನಸ್ಸನ್ನು ಮದಿನಾಳ ಸ್ವಾಮಿಗಳ ವಿಷಯವಾಗಿ ಕಲುಷಿತ
ವಾಗಮಾಡಿದ್ದರೆಂದು ಹಿಂದೆ ಹೇಳಿದೆಯಷ್ಟೇ; ಈ ಬಾವೂಸಾಹೇಬನ ಸಹಾಯ
ದಿಂದ ಮದಿನಾಳಪ್ಪನನ್ನು ಮರದಿಂದ ಹೊರಗೆ ಹಾಕಬೇಕೆಂದು ಆ ದುಷ್ಟರು
ಬಯಸಿದರು.

ದುರ್ಜನರಿಗೆ ದುಷ್ಕಾರ್ಯಲೋಚನೆಗಳು ಬಹು ಬೇಗ ಹೊಳೆಯುತ್ತಿರುತ್ತವೆ. ಅವರು ತಮ್ಮ ದುರ್ಬುದ್ಧಿಯಿಂದ ಹಲವು ಹಂಚಿಕೆಗಳನ್ನು ತಟ್ಟನೆ ಕಂಡು ಹಿಡಿಯುವರು, ಅದರಂತೆ ಕಿತ್ತೂರ ನಿವಾಸಿಗಳಾದ ಆ ಕೆಲವು ದುರ್ಜನರು ಮಡಿವಾಳಪ್ಪನನ್ನು ಕಲ್ಪತದಿಂದ ಹೊರಗೆ ತಳ್ಳುವ ವಿಷಯವಾಗಿ ಹಲವು ಹಂಚಿಕೆಗಳನ್ನು ಹಾಕಿ ಅವನ್ನು ಬಾವೂಸಾಹೇಬನ ಮುಂದೆ ಹೇಳುವದಕ್ಕಾಗಿ ವಾಡೆಕ್ಕೆ ಹೊರಟರು. ಮಲ್ಲಸರ್ಜದೇಸಾಯಿಯು ಕಾಲವಾಗಿ, ಬಾವೂಸಾಹೇಬನಿಗೆ ದೇಸಗತಿಯ ಒಡತನವು ಅದೇ ಪ್ರಾಪ್ತವಾಗಿತ್ತು; ತಾರುಣ್ಯದಲ್ಲಿ ಮನುಷ್ಯನಿಗೆ ಮೊದಲೇ ವಿವೇಕವು ಕಡಿಮೆ; ಅದರಲ್ಲಿ ಐಶ್ವರ್ಯವಿದ್ದರಂತೂ ಕೇಳುವದೇನು? ಸಾರಾಸಾರ ವಿಚಾರವು ಅವರನ್ನು ಬಿಟ್ಟು ಬಹುದೂರ ಓಡಿಹೋಗುವದು. ನಮ್ಮ ನೂತನ ದೇಸಾಯಿಯಾದ ಬಾವೂಸಾಹೇಬನ ಸ್ಥಿತಿಯೂ ಇದೇ ಪ್ರಕಾರವಾಗಿತ್ತು; ಅವನು ಇನ್ನೂ ವಿರಳೆಯ ರಕ್ತದ ತರುಣನು; ಮೇಲೆ ದೇಸಗತಿಯ ಅಧಿಕಾರವು; ಇಂಥ ಸಮಯದಲ್ಲಿ ಕುಜನರ ಸವಿವಾಳುಗಳು ಅವನನ್ನು ಮರಳುವದಾದುದ್ದ ಬಳಿಕ ಅವನಲ್ಲಿ 'ವಿವೇಕವು ಎಂತು ನಿಲ್ಲುವದು? ಬಾವೂಸಾಹೇಬನು ದುರ್ಜನರ ದುರಾಲೋಚನೆಗೆ ವೂರ್ಣವಾಗಿ ವಶವಾದನು. ಗಂಗೆೋದಕವನ್ನು ತರಿಸುವ ನಿಮಿತ್ತದಿಂದ ಮಡಿವಾಳಪ್ಪನನ್ನು ಕಾಶಿಯಾತ್ರೆಗೆ ಕಳುಹಿಸಿ, ಇತ್ತ ಕಲ್ಪತದ ಪಟ್ಟಕ್ಕೆ ಬೇರೊಬ್ಬ ಚರಮೂರ್ತಿಯನ್ನು ಕುಳ್ಳಿರಿಸಬೇಕೆಂದು ಗೊತ್ತಾಯಿತು. ದುರ್ಜನರು ತಮ್ಮ ಇಚ್ಛೆಯು ಕೈಗೊಡುವದೆಂದು ತರ್ಕಿಸಿ ಸಂತೋಷದಿಂದ ಹೊರಟು ಹೋದರು.

ಮುಂದೆ ಒಂದು ದಿನ ಬಾವೂಸಾಹೇಬನು ಮಡಿವಾಳ ಸ್ವಾಮಿಗಳನ್ನ ಕರೆಯಿಸಿ ಅತಿ ವಿನಯದಿಂದ —“ಸ್ವಾಮಿ, ಗುರುಗಳೇ, ತಾವು ಈ ಭಕ್ತನ ಇಚ್ಛೆಗಳನ್ನು ಪೂರ್ಣಮಾಡಲಿಕ್ಕೆ ಸಮರ್ಥರೇ ಇರುವಿರಿ; ನನಗೆ ಭಾಗೀರಥಿಯ ಪುಣ್ಯೋದಕವನ್ನು ತರಿಸುವ ಇಚ್ಛೆಯುಂಟಾಗಿದೆ. ಈ ಪವಿತ್ರ ಕೆಲಸವನ್ನು ನನಗೆ ಯಾರು ಮಾಡಿಕೊಡುವರು? ತಮ್ಮಂಥ ಮಹಾನುಭಾವರಹೊರತು ಅನ್ಯರಿಂದ ಈ ಕಾರ್ಯವನ್ನು ನೆರವೇರಿಸುವದಾಗದು. ಆದರಿಂದ ತಾವೇ ಈ ಭಕ್ತನ ಮೇಲೆ ಅನುಗ್ರಹ ಮಾಡಿ, ಕಾಶಿಗೆ ಹೋಗಿ ಗಂಗೆೋದಕವನ್ನು ತಕ್ಕೊಂಡು ಬರಬೇಕು. ತಮಗೆ ಹತ್ತಿದಷ್ಟು ದುಡ್ಡನ್ನು ಕೊಡುವೆನು. ಸಂಗಡ ಬೇಕಾದಷ್ಟು ಜನರನ್ನೂ ಕರೆದುಕೊಂಡು ಹೋಗಬಹುದು' ಎಂದು ನುಡಿದನು. ಮಡಿವಾಳಪ್ಪನವರಿಗೆ ತೀರ್ಥಯಾತ್ರೆಗಳ ಹೌಸು ಬಹಳವಿದ್ದದರಿಂದ ಅವರು ಬಾವೂಸಾಹೇಬನ ಮಾತಿಗೆ ಒಪ್ಪಿಕೊಂಡರು. ಸಂಗಡ ಶಿವವೂಜೀಮಲ್ಲನೆಂಬವನು ಹೊರಹಲು ಸಿದ್ಧವಾದನು. ಬಾವೂಸಾಹೇಬನು ಮಡಿವಾಳಸ್ವಾಮಿಗೆ ಹೇರಳವಾಗಿ

ಪ್ರವೃತ್ತಿ ಕೊಟ್ಟನು. ಈ ಮೇರೆಗೆ ಮಡಿನಾಳ ಸ್ವಾಮಿಗಳು ಹೂ! ಅಂದಕೂ
ಕಲೆ ಎಲ್ಲವೂ ಸಿದ್ಧವಾಯಿತು. ಆಗ ಮಡಿನಾಳಪ್ಪನವರು ಒಂದು ಶುಭ ನಕ್ಷೆ
ರಲ್ಲಿ ಮಠವನ್ನು ಬಿಟ್ಟು ಕಾಶೀ ಯಾತ್ರಾರ್ಥವಾಗಿ ನಡೆದರು. ಬಾವೂಸಾ
ಹೇಬನೂ, ರೈತರೂ ಮಡಿನಾಳ ಸ್ವಾಮಿಗಳನ್ನು ಊರಹೊರತನಕ ಕಳುಹಿಸಿ
ರುಗಿ ಬಂದರು.

ಈ ಮೇರೆಗೆ ಮಡಿನಾಳ ಸ್ವಾಮಿಗಳು ಕಾಶಿಗೆ ಹೊರಡಲು, ಇತ್ತ ಕಿತ್ತ
ಲ್ಲಿ ದುರ್ಜನರು ಬಹು ಅನಂದ ಪಡಹತ್ತಿದರು. ಸೂರ್ಯನಿಲ್ಲದಾಗ ನಕ್ಷೆ
ಗಳ ಪ್ರತಿಷ್ಠೆಯು ಹೆಚ್ಚಾದಂತೆಯೂ, ಪಂಡಿತ ನಿಲ್ಲದ ಸಭೆಯಲ್ಲಿ ಮಾಖಿ
ಯು ಎದ್ದು ಕುಳಿತಂತೆಯೂ ಕಿತ್ತೂರಲ್ಲಿಯ ದುರ್ಜನರು ಪ್ರತಿಷ್ಠೆಯನ್ನು
ಹೊಂದ ಹತ್ತಿದರು. ಅವರು ಬಾವೂಸಾಹೇಬನ ಕಡೆಗೆ ಹೋಗಿ ಧನಿಯರೇ,
ನಿನ್ನ ತಡವೇತಕ್ಕ ಕಲ್ಪತಕ್ಕ ಬೇರೊಬ್ಬ ಚರಮೂರ್ತಿಯನ್ನು ಪಟ್ಟಕ್ಕೆ
ಕುಳ್ಳಿರಿಸಿರಿ. ನಮ್ಮ ಹಂಚಿಕೆಯು ಚೆನ್ನಾಗಿ ಸಾಧಿಸಿರುವದು ಎಂದು ನುಡಿದರು.
ವಿನಾಶಕಾಲಕ್ಕೆ ವಿಪರೀತ ಬುದ್ಧಿಯೆಂಬಂತೆ ಬಾವೂಸಾಹೇಬನು ಮೂರ್ಖತನಕ್ಕೆ
ಬಿದ್ದು 'ಗುರುಸಿದ್ಧ ಸ್ವಾಮಿ' ಎಂಬವರನ್ನು ಕಲ್ಪತಕ್ಕ ಅಧಿಕಾರಿಯನ್ನಾಗಿ
ಮಾಡಿದನು. ಗುರುಸಿದ್ಧ ಸ್ವಾಮಿಯು ಪಟ್ಟಚರಮೂರ್ತಿಯಾಗಿ ಕಲ್ಪತದ
ನಿರುತ್ಪನ್ನವನ್ನು ವಹಿಸಿದನು. ಕಲ್ಪತಕ್ಕ ಮಡಿನಾಳಪ್ಪನ ಅಧಿಕಾರ ತಪ್ಪಿಸಿ
ಕೊಸಗುರುವನ್ನು ಮಾಡಿದವೆಂದು ದುರ್ಜನರು ಮನದೊಳಗೇ ಉಲ್ಲಾಸಪಡುತ್ತ
ಇರಹತ್ತಿದರು.

ಇತ್ತ ಕಾಶಿಗೆ ಹೊರಟ ನಮ್ಮ ಮಡಿನಾಳಪ್ಪನವರು ನಿರುಪಾಧಿಕರಾಗಿ
ಕುಣಿದಮೇಲೆ ಪಯಣವನ್ನು ಮಾಡುತ್ತ ಪ್ರಯಾಗಕ್ಕೆ ಬಂದಿಳಿದರು. ಅಲ್ಲಿ
ಅವರು ವಿಧಿಪೂರ್ವಕವಾಗಿ ಜ್ಞೇತ್ರವಾಸವನ್ನು ಮಾಡಿ ಗಂಗೋತ್ರಿ, ಬದರಿಕಾ
ಮೊದಲಾದವುಗಳನ್ನು ನೋಡಿಕೊಂಡೇ ಹೋಗಬೇಕೆಂದು ಯೋಚಿಸಿದರು.
ಅದರಂತೆ ಅವರು ಗಂಗೋತ್ರಿಗೆ ನಡೆದರು. ಗಂಗೋತ್ರಿಯ ದರ್ಶನವಾದ
ಬಳಿಕ ಬದರಿಕಾಶ್ರಮಕ್ಕೆ ತೆರಳಿದರು. ಹೀಗೆ ಮಡಿನಾಳಪ್ಪನವರು ಎಲ್ಲ
ಮೊದ್ದ ಮೊದ್ದ ಜ್ಞೇತ್ರಗಳನ್ನು ನೋಡಿಕೊಂಡು ವಾರಣಾಸಿಗೆ ಬಂದು ಮುಟ್ಟಿ
ದರು. ಅಲ್ಲಿ ಮಡಿನಾಳ ಸ್ವಾಮಿಗಳು ಭಕ್ತಿಪೂರ್ವಕವಾಗಿ ಶ್ರೀವಿಶ್ವೇಶ್ವ
ರನ ದರ್ಶನ ತಕ್ಕೊಂಡು ಗಂಗಾಮೂತೆಯನ್ನು ವೂಜಿಸಿದರು. ಅವರು ಒಂದು
ಕಲ್ಪತವನ್ನು ತಕ್ಕೊಂಡು ಅದರಲ್ಲಿ ಪರಮ ಪವಿತ್ರವಾದ ಭಾಗೀರಥಿಯ ನಿರ್ಮ
ಮೋದಕವನ್ನು ತುಂಬಿದರು. ಬಳಿಕ ಆ ಕಲ್ಪತದ ಬಾಯಿಯನ್ನು ಬಂದುಮಾಡಿ
ಅದಕ್ಕೆ ಅರೆಗಿನ ಮೋಹರನ್ನು ಮಾಡಿದರು. ನಂತರ ಅದನ್ನು ಒಂದು ಕಾವಡಿ

ಯಲ್ಲಿರಿಸಿ ಸಂಗಡ ಬಂದಿದ್ದ ಶಿವಪೂಜೆ ಮಲ್ಲಪ್ಪನನ್ನು ಕರೆದು — ಮಲ್ಲಾ! ಈಕಾ
ವಡಿಯನ್ನು ತಕ್ಕೊಂಡು ಊರಕಡೆಕಡೆ. ನಾನು ಹಿಂದಿನಿಂದ ಬರುವೆನು; ನಾನು
ಬರುವವರೆಗೆ ಈಕಲಶದ ಮೊಹರನ್ನು ಮಾತ್ರ ಒಡೆಯಬಾರದು, ತಿಳಿಯಿತೇ, ಎಂದು
ಅವನಿಗೆ ಕಟ್ಟಿಟ್ಟುಕೊಂಡು ಮಲ್ಲಪ್ಪನು ಕಾವಡಿಯನ್ನು ಹೊತ್ತುಕೊಂ
ಡು ಕಾಶಿಯಿಂದ ಹೊರಟು ಕಿತ್ತೂರ ಮಾರ್ಗವನ್ನು ಹಿಡಿದನು. ಮಡಿವಾಳ
ಸ್ವಾಮಿಗಳು ಕೆಲವು ದಿನ ಕಾಶಿಯಲ್ಲಿಯೇ ನಿಂತುಕೊಂಡರು.

ಹೀಗೆ ಶಿವಪೂಜೆ ಮಲ್ಲಪ್ಪನು ಕಾಶಿಯಿಂದ ಹೊರಟು ಕೆಲವು ದಿವಸಗಳ
ಳಾದ ಮೇಲೆ ಕಿತ್ತೂರನ್ನು ಹೊಂದಿದನು. ಅವನು ಬಾಪೂಸಾಹೇಬನ ಮುಂದೆ
ಕಾವಡಿಯನ್ನಿರಿಸಿ ಸ್ವಾಮಿಗಳ ಅಪ್ಪಣೆಯನ್ನು ನಿವೇದಿಸಿದನು. ಮಡಿವಾಳಸ್ವಾ
ಮಿಯ ಸಹವಾಸವೇ ಬೇಡವೆಂದು ಕಂಗೆಟ್ಟು ಕುಳಿತಿರುವ ಬಾಪೂಸಾಹೇಬನು
ಅವರ ಅಪ್ಪಣೆಯನ್ನು ಮನ್ನಿಸುವನೇ? ಅವನು ಆ ಕಲಶದ ಮೊಹರನ್ನು
ಒಡೆದು ಭಾಗೀರಥಿಯನ್ನು ಉಪಯೋಗಿಸಿಕೊಂಡು ಬಿಟ್ಟನು. ಅದನ್ನು ಕಂಡು
ಮಲ್ಲಪ್ಪನು ನಿರುಪಾಯನಾಗಿ ತನ್ನ ಊರಿಗೆ ಹೊರಟು ಹೋದನು. ಮುಂದೆ
ಕೆಲವು ದಿವಸಗಳ ಮೇಲೆ ಮಡಿವಾಳ ಸ್ವಾಮಿಗಳು ಬಂದರು. ಅವರು ಮೊಟ್ಟೆ
ಮೊದಲು ಶಿವಪೂಜೆ ಮಲ್ಲಪ್ಪನ ಗ್ರಾಮಕ್ಕೆ ಬಂದರು. ಮಡಿವಾಳಸ್ವಾಮಿಯನ್ನು
ಕಂಡು ಮಲ್ಲಪ್ಪನು ಬೆದರಿದನು. ಅವನು ತನ್ನ ಮನಸ್ಸಿನಲ್ಲಿ — ಅಹಾ,
ನಾನು ಗುರ್ವಾಜ್ಞೆಯನ್ನು ವಿೂರಿರುವೆನು; ಈಗ ಸ್ವಾಮಿಗಳು ಕೇಳಿದರೆ ಏನು
ಹೇಳಲಿ? ಎಂದು ಯೋಚಿಸುತ್ತ ಧರ ಧರ ನಡುಗುತ್ತ ಸ್ವಾಮಿಗಳಿಗೆ ನಮಸ್ಕರಿಸಿ
ದನು. ಆಗ ಮಡಿವಾಳ ಸ್ವಾಮಿಗಳು — ಕಾವಡಿಯಲ್ಲಿ? ಎಂದು ಮಲ್ಲಪ್ಪನ
ನ್ನು ಕೇಳಿದರು. ಮೊದಲೇ ಭಯಭೀತನಾದ ಮಲ್ಲಪ್ಪನು ಸ್ವಾಮಿಗಳ ಈ ಪ್ರಶ್ನೆ
ಯಿಂದ ತೀರ ಗಾಬರಿಯಾದನು; ಅವನು ತಡವರಿಸುತ್ತ ಆ ಕಲಶದ ಸಂಗತಿಯನ್ನು
ಹೇಳಿದನು. ಅದನ್ನು ಕೇಳಿ ಮಡಿವಾಳ ಸ್ವಾಮಿಗಳಿಗೆ ಆತಿಶಯ ಸಿಟ್ಟು ಬಂತು;
ಅವರು ಮಲ್ಲಪ್ಪನನ್ನು ದ್ವೇಷಿಸಿ — ಮಲ್ಲಾ, ಗುರುದ್ರೋಹಿಯಿರುವಿ, ನಿನಗೆ
ನಾನು ಕಾವಡಿಯನ್ನು ಜಿತನಮಾಡೆಂದು ಹೇಳಿರಲು ನೀನು ಅದನ್ನು ಹ್ಯಾಗೆ
ಕೊಟ್ಟಿ? ನೀನು ನನ್ನಾಜ್ಞೆಯನ್ನು ವಿೂರಿದ್ದಕ್ಕಾಗಿ ನೂರು ಮಂದಿ ಅಯ್ಯನವ
ರನ್ನು ಉಣ್ಣಿಸು; ಇಲ್ಲದಿದ್ದರೆ ನಿನ್ನ ಸಂಸಾರವು ಮಣ್ಣುಗೂಡಿತು! ಎಂದು
ನುಡಿದರು. ಮಲ್ಲಪ್ಪನು ಸ್ವಾಮಿಗಳಿಗೆ ಪರಿಪರಿಯಾಗಿ ಕ್ಷಮೆಬೀಡಿಕೊಂಡು
ಅವರು ಹೇಳಿದಂತೆ ನೂರುಮಂದಿ ಅಯ್ಯನವರಿಗೆ ಬಿನ್ನಣವನ್ನು ಮಾಡಿ
ಸಿದನು. ಬಳಿಕ ಮಡಿವಾಳಪ್ಪನವರು ಕಿತ್ತೂರಿಗೆ ಬಂದರು; ಅವರು ತಮ್ಮ ಕಲ್ಮ
ಶಕ್ಕೆ ಹೋಗಿ ನೋಡುತ್ತಾರೆ. ಅಲ್ಲಿ ಎಲ್ಲ ಹೊಸಸೃಷ್ಟಿಯಾಗಿತ್ತು. ಶಾವು

ಮಾಡಿದವ್ಯವಸ್ಥೆಯು ಒಂದೂ ಕಣ್ಣಿಗೆ ಬೀಳಲಿಲ್ಲ. ತಾವು ನಿಯಮಿಸಿದ ಅಧಿಕಾರಿಯು ಇದ್ದಿಲ್ಲ. ಇದರಿಂದ ಅವರು ಆಶ್ಚರ್ಯ ಪಡುತ್ತ ಮತ್ತಿಷ್ಟು ಒಳಗೆ ಪ್ರವೇಶ ಮಾಡಲು, ಅಲ್ಲಿ ಒಬ್ಬ ಹೊಸ ಸ್ವಾಮಿಯು ಅವರ ಕಣ್ಣಿಗೆ ಬಿದ್ದನು. ಆಗ ಮಡಿವಾಳಪ್ಪನವರು ಅವನನ್ನು ಕುರಿತು—ನೀನು ಯಾರು ಇಲ್ಲಿಗೆ ಕುಳಿತಿರುವಿ? ಎಂದು ಕೇಳಿದರು. ಮಡಿವಾಳ ಸ್ವಾಮಿಯು ಉಗ್ರ ರೂಪವನ್ನು ನೋಡಿ, ಆ ಹೊಸ ಸ್ವಾಮಿಯು ಅಂಜುತ್ತಂಜುತ್ತ—ನನ್ನನ್ನು ಬಾವೂಸಾಹೇಬರು ಈ ಮಠಕ್ಕೆ ಪಟ್ಟಚರಮೂರ್ತಿಯನ್ನಾಗಿ ಮಾಡಿದ್ದಾರೆ. ಎಂದು ನುಡಿದನು. ಈ ಸಂಗತಿಯನ್ನು ಕೇಳಿ ಮಡಿವಾಳಪ್ಪನವರಿಗೆ ನಖಶಿಖಾಂ ತವಾಗಿ ಸಿಟ್ಟು ಬಂದಿತು. ಅವರ ಕಣ್ಣುಗಳು ಕೆಂಡದಂತಾದವು. ಆಗ ಅವರು ಸಿಟ್ಟಿನ ಭರದಲ್ಲಿ ಒಂದು ಕತ್ತಿಯನ್ನು ತಕ್ಕೊಂಡು ಆ ಗುರುಸಿದ್ಧ ಸ್ವಾಮಿಯನ್ನು ಹೊಡೆಯ ಹೊಡೆದರು. ಆದರೆ ಆ ಗುರುಸಿದ್ಧ ಸ್ವಾಮಿಯು ಜ್ಯೋತ್ಯುಷ್ಕ ಕೃನಾದ್ದರಿಂದ ಅವನು ಅಂಜಿ ಮಡಿವಾಳಪ್ಪನವರಿಗೆ ಅಂಗಲಾಚಿ ಬೇಡಿಕೆ ಕೊಡುತ್ತಿದ್ದನು. ಅವನ ದೀನನಾಣಿಯಿಂದ ಮಡಿವಾಳಪ್ಪನವರ ಮನಸ್ಸು ಕರಗಿ—“ಛೇ, ಸೂಳೆಯ ಮಗನೇ ಹೋಗು, ನಿನ್ನನ್ನೇನು ಮಾಡಲಿ” ಎಂದು ನುಡಿದು ಕೈಯೊಳಗಿನ ಕತ್ತಿಯನ್ನು ಬಿಡುಟ—“ಆ ಬಕ್ಕಲಿಗ್ಯ ಮುಂಡೇ ಗಂಡನು, ನನ್ನನ್ನು ಕಾಶಿಗೆ ಕಳಿಸಿ ಈ ವೋಸಗಾರಿಕೆಯನ್ನು ಮಾಡಿದನೇ,” ಎಂದು ಅಂದು ಮಠದಲ್ಲಿದ್ದ ಒಂದು ಜೋಡು ಲಳಿಗೆಯ ಬಂದೂಕವನ್ನು ತಕ್ಕೊಂಡು ದೇಸಾಯರ ವಾಡೆಯ ಕಡೆಗೆ ನಡೆದರು. ಮಡಿವಾಳಪ್ಪನವರ ಈ ಅದ್ಭುತಕೃತಿಯನ್ನು ತಿಳಿದು ವಾಡೇದೊಳಗಿನ ಜನರು ಅಂಜಿ, ಮಡಿವಾಳಪ್ಪನವರ ಕಣ್ಣಿಗೆ ಈಗ ಯಾರೂ ಬೀಳಬಾರದೆಂದು ವಾಡೆಯ ಬಾಗಿಲವನ್ನು ಹಾಕಿಕೊಂಡು ಕುಳಿತರು. ಮಡಿವಾಳಪ್ಪನವರು ಅರಮನೆಯ ಬಾಗಿಲ ಮುಂದೆ ಹೋಗಿ ನಿಂತು ಕೊಂಡರು. ಬಾಗಿಲವು ಭದ್ರವಾಗಿ ಹಾಕಿತ್ತು. ಆಗ ಅವರು ಸಿಟ್ಟಿನಿಂದ ಸಂತಪ್ತರಾಗಿ, ತಮ್ಮ ಕೈಯೊಳಗಿನ ತುಬ ಕಿಯನ್ನು ಚೆಲ್ಲಿ ಕೊಟ್ಟು ಸಂತಾಪಾತಿಶಯದಿಂದ ಅರಮನೆಯನ್ನು ನೋಡುತ್ತ ಅಲ್ಲಿಯೇ ನಿಂತುಕೊಂಡರು.

ಆರಮ್ಭ ಪುರಣ

—೦:೩(೦):೩—

ಖಲನಿಗ್ರಹವೂ —

ನಿಂದಕರ ಮುಖಭಂಗವೂ.



ಮೇರೆಗೆ ಮಡಿವಾಳಪ್ಪನವರು ಕೆಲವು ಹೊತ್ತು ಆರಮ್ಭನೆಯ ಮುಂದೆ ನಿಂತ ಬಳಿಕ ಅವರು ತಮ್ಮ ಮನಸ್ಸಿನಲ್ಲಿ ಬಾವೂ ಸಾಹೇಬನನ್ನು ಶಿಕ್ಷಿಸಬೇಕೆಂದು ಯೋಚಿಸಿದರು. ಬಾವೂ ಸಾಹೇಬನು ನಿಜವಾಗಿಯೇ ಶಿಕ್ಷಾರ್ಹನಿದ್ದನು. ದುರ್ಜನರ ಸಂಗದಿಂದ ಬಾವೂ ಸಾಹೇಬನು ಸತ್ತುರುಷರ ನಿಂದಕನೂ, ಜಿನಕಂಟಕನೂ ಆಗಿದ್ದನು. ದುರ್ಜನರ ಉಪಟಳವನ್ನು ಕುಗ್ಗಿಸಬೇಕೆಂಬ ವಿಚಾರವು ಭೂತದಯಾಪರರಾದ ನಮ್ಮ ಮಡಿವಾಳಪ್ಪನವರಲ್ಲಿ ಉಂಟಾದದ್ದು ಸ್ವಾಭಾವಿಕವಾಗಿರುವದು. ಆಗ ಅವರು ತಮ್ಮ ಮೈಮೇಲಿನ ವಸ್ತ್ರಗಳನ್ನು ತೆಗೆದು ದಿಗಂಬರರಾದರು. ಬಳಿಕ ಅವರು ಆ ವಸ್ತ್ರಗಳನ್ನು ಆರಮ್ಭನೆಯ ಬಾಗಿಲ ಮುಂದೆ ಸುಟ್ಟು ಬೂದಿ ಮಾಡಿ, ಅದನ್ನು ಮೈತುಂಬ ಹಚ್ಚಿಕೊಂಡರು. ಮತ್ತು ಸಂತಾಪಾತಿಶಯದಿಂದ ಕೆಂಗಣ್ಣುಗಳು ರೌದ್ರತೆಯನ್ನು ಬೀರುತ್ತಿರಲು ನುಡಿದ ರೀನಂದರೆ—“ಕಿತ್ತೂರ ದೇಸಗತಿಯು ನಾಶವಾಗಲಿ, ಈ ಬಾವೂ ಸಾಹೇಬನ ಆರಮ್ಭನೆಯಲ್ಲಿ ಕತ್ತಿ-ನಾಯಿಗಳು ಹೊರಳಾಡಲಿ!”

ಈ ಪ್ರಕಾರ ಶಾಪವಾಣಿಯನ್ನು ಚ್ಚೇರಿಸಿ ಮಡಿವಾಳಪ್ಪನವರು ಅಲ್ಲಿಂದ ತಟ್ಟನೆ ಹೊರಟರು. ಧರ್ಮ ಗುರುವಿನ ಉಪಾಧಿಯು ತನ್ನಿಂದ ತಾನೇ ಕಡಿದ ಹೋದ್ದರಿಂದ ಮಡಿವಾಳಪ್ಪನವರು ಒಂದು ಬಗೆಯಿಂದ ಸಮಾಧಾನವನ್ನು ತಾಳಿ ದಿಗಂಬರ ಸ್ವರೂಪವನ್ನು ಹೊಂದಿದರು. ಈ ದಿನ ಮೊದಲ್ಗೊಂಡು ಇವರಿಂದ ನಿಜವಾದ ಲೋಕಕಲ್ಯಾಣದ ಕೆಲಸಗಳು ಆಗ ಹತ್ತಿದವೆಂದು ಹೇಳಬಹುದು. ಮಡಿವಾಳಪ್ಪನವರು ಹೊರಟು ಹೋಗಲು ಕಾವಲುಗಾರರು ಆರಮ್ಭನೆಯ ಬಾಗಿಲ ತೆರೆದು ನಡೆದ ಸಂಗತಿಯನ್ನೆಲ್ಲ ಬಾವೂ ಸಾಹೇಬನ ಮುಂದೆ ನಿವೇದಿಸಿದರು, ಮಡಿವಾಳಪ್ಪನು ಮಾಡಿದ್ದನ್ನು ಕೇಳಿ ಬಾವೂ ಸಾಹೇಬನು ಸಂತಾಪಗೊಂಡನು; ಅವನು ಕೂಡಲೇ ತನ್ನ ದಂಡಿನವರಿಗೆ ಮಡಿವಾಳಪ್ಪನನ್ನು ಹಿಡಿದುಕೊಂಡು ಬರಬೇಕೆಂದು ಅಪ್ಪಣೆಯನ್ನಿತ್ತನು. ಆ ದಂಡಿನವರು ಮಡಿವಾಳಪ್ಪನನ್ನು ಬಿನ್ನಟ್ಟಿ ನಡೆದರು. ಆ ದಂಡಿನವರಿಗೂ ಮಡಿವಾಳಪ್ಪನವರಿಗೂ ನಂದಿಹಳ್ಳಿ ಗುಡ್ಡದಲ್ಲಿ ಗಂಟು ಬಿದ್ದಿತು. ಆಗ ದಂಡಿನ ಸಿಪಾಯಿ

ಗಳು ಅವರನ್ನು ಹಿಡಿಯು ಹೋದರು. ಆದರೆ ಮಡುವಾಳಪ್ಪನವರು ಅವರ ಕೈಗೆ ಸಿಗಲಿಲ್ಲ. ಅವರು ಹವಣಿಯಾದ ಕಿಲ್ಲುಗಳಿಂದ ಎಸೆಯುತ್ತ ಬಂದ ಸಿಪಾಯಿಗಳನ್ನು ಗಾಯ ಪಡಿಸಿ, ಮುಂದೆ ಸಾಗಿದರು. ಆದರೆ ಕುದುರೆಯು ಸವಾರರು ಮಡುವಾಳಪ್ಪನವರನ್ನು ಬೆನ್ನಟ್ಟಿ ಬೆಳ್ಳೋಡಿಯ ಬಳಿಯಲ್ಲಿ ಹಿಡಿದರು. ಮಡುವಾಳಪ್ಪನವರು ಅವರ ಕೈಯಲ್ಲಿ ಸಿಕ್ಕರು. ಆ ಸ್ವಾರರು ಅವರನ್ನು ಬೆಳ್ಳೋಡಿಯ ಮಲ್ಲಿ ಕಾರ್ಜುನನ ಗುಡಿಯಲ್ಲಿ ಸೆರೆ ಹಾಕಿ ಬಾವೂಸಾಹೇಬನಿಗೆ ಸುದ್ದಿ ಕಳುಹಿಸಿದರು. ಮರುದಿನ ದಂಡಿನವರು ಮಡುವಾಳಪ್ಪನನ್ನು ಕಿತ್ತೂರಿಗೆ ಒಯ್ಯತಕ್ಕವರು; ಅಷ್ಟರಲ್ಲಿ ಆ ರಾತ್ರಿ ಮಡುವಾಳಪ್ಪನು ತಮ್ಮನ್ನು ಸೆರೆ ಹಾಕಿ ಇಟ್ಟಿದ್ದ ಗರ್ಭ ಗುಡಿಯ ಕಲ್ಲಿನ ಮಡಾಸವನ್ನು ಕಿತ್ತು ಪಲಾಯನ ಸೂಕ್ತವನ್ನು ಜಪಿಸಿದನು. ಮರು ದಿನ ಬೆಳಗಾದ ಮೇಲೆ ಸ್ವಾರರು ಬಾಗಿಲ ತೆರೆದು ನೋಡುತ್ತಾರೆ, ಮಡುವಾಳಪ್ಪನು ಇಲ್ಲವೇ ಇಲ್ಲ. ಗರ್ಭ ಗುಡಿಯ ಕಲ್ಲಿನ ಮಡಾಸವು ಕಿತ್ತು ಹೋಗಿತ್ತು. ಆಗ ಸೈನಿಕರು ಸಖೇದ ಶ್ಲ್ಯವನ್ನು ಪಟ್ಟು, ಮಡುವಾಳಪ್ಪನನ್ನು ಪುನಃ ಹುಡುಕಲಿಕ್ಕೆ ಪ್ರಾರಂಭಿಸಿದರು. ಆದರೆ ಅವರಿಗೆ ಮಡುವಾಳಪ್ಪನು ಎಲ್ಲಿಯೂ ಸಿಗಲಿಲ್ಲ ಕಡೆಗೆ ಅವರು ಹತಾಶರಾಗಿ ಕಿತ್ತೂರಿಗೆ ಹೊರಟು ಹೋದರು.

ಇತ್ತ ಮಲ್ಲಿ ಕಾರ್ಜುನನ ಗುಡಿಯೊಳಗಿಂದ ಓಡಿಹೋದ ಮಡುವಾಳಪ್ಪನವರು ನೋಗಲವೆಂಬ ಗುಡ್ಡಕ್ಕೆ ಹೋಗಿ, ಅಲ್ಲಿ ಹನ್ನೊಂದು ದಿವಸಗಳವರೆಗೆ ನಿರಾಹಾರದಿಂದ ಶಿವಧ್ಯಾನಪರಾಯಣರಾಗಿ ಕುಳಿತುಬಿಟ್ಟರು. ಬಳಿಕ ಅವರು ಹನ್ನೆರಡನೇ ದಿವಸದಲ್ಲಿಂದ ಹೊರಟು ಬೆಳ್ಳೋಡಿಗೆ ಬಂದರು. ಬೆಳ್ಳೋಡಿಯಲ್ಲಿ ಮಡುವಾಳಪ್ಪನವರ ಭಕ್ತ ಪರಿವಾರವು ಬಹಳವಿತ್ತು. ಮಡುವಾಳಪ್ಪನವರು ಬೆಳ್ಳೋಡಿಯಲ್ಲಿ ಜಕಾತಿ ಬಸಲಿಂಗನೆಂಬವನೊಬ್ಬ ಭಕ್ತನ ಮನೆಗೆ ಹೋದರು. ಬಾವೂಸಾಹೇಬನ ದಂಡಿನವರಿಗೆ ಮಂಕುಬೂದಿ ಹಚ್ಚಿ ಪಾರಾಗಿ ಬಂದ ಗುರುಗಳನ್ನು ನೋಡಿ ಬಸಲಿಂಗಪ್ಪನು ಆತ್ಮಾನಂದ ಪಟ್ಟು ಅವರನ್ನು ವೂಜಿಸಿದನು. ಬಳಿಕ ಮಡುವಾಳಪ್ಪನವರು ಬಸಲಿಂಗಪ್ಪನನ್ನು ಕುರಿತು—ನಮಗೆ ನಾಲ್ಕು ಹೂವಿನದಂಡೆಗಳನ್ನೂ ಒಂದು ಕಬ್ಬಿಣದ ಬೇಡಿಯನ್ನೂ ತರಿಸಿ ಕೊಡುವೆಂದು ಹೇಳಿದರು. ಬಸಲಿಂಗಪ್ಪನು ಅದರಂತೆ ಮಾಡಲು ಮಡುವಾಳಪ್ಪನವರು ಒಂದು ಕೊಡವನ್ನು ತಕ್ಕೊಂಡು ವೀರಭದ್ರದೇವರಗುಡಿಯ ಮೇಲೆ ಹತ್ತಿ ಅದನ್ನು ತೂರಿದರು. ಆಗ ಆ ಕೊಡದೊಳಗಿಂದ ಸುವರ್ಣದ ನಾಣ್ಯಗಳು ಸೂರೆಯಾದವು. ಈ ಅದ್ಭುತ ಚಮತ್ಕಾರವನ್ನು ನೋಡಿದವರು ಬೆರಗಾದರು. ಮಡುವಾಳಪ್ಪನು ಮನುಷ್ಯನಲ್ಲವೆಂದು ಅವರು ತಿಳಿದರು. ಮಡುವಾಳಪ್ಪನ

ವರೆ ಅಪ್ಪಣೆಯಿಂದ ಆ ಸೂರೆಯಾದ ನಾಣ್ಯಗಳನ್ನು ಹೊಲೆಯರು ಆರಿಸಿಕೊಂಡರು. ಆ ನಂತರ ಮಡಿವಾಳಪ್ಪನು ಆ ಹೂವಿನ ದಂಡೆಗಳನ್ನು ತಲೆಯಲ್ಲಿ ಧರಿಸಿಕೊಂಡು, ಕಬ್ಬಿಣದ ಬೇಡಿಯನ್ನು ಕಾಲಲ್ಲಿ ಹಾಕಿಕೊಂಡು ಮಲ್ಲಿಕಾರ್ಜುನನ ಗರ್ಭ ಗುಡಿಯಲ್ಲಿ ಪ್ರವೇಶಮಾಡಿ ಬಸಲಿಂಗಾ, ನೀನು ಈ ಗುಡಿಯ ಬಾಗಿಲವನು ಇಕ್ಕಿ ಕೇಲಿ ಹಾಕು; ಮತ್ತು ಗಿಗಿಡಿವಸಗಳ ತನಕ ನೀನು ಇಲ್ಲಿಯೇ ಇರತಕ್ಕದ್ದು; ಎಂದು ಅವನಿಗೆ ಅಪ್ಪಣೆಮಾಡಿದರು. ಬಸಲಿಂಗಪ್ಪನು ಆ ಪ್ರಕಾರ ಮಾಡಿ ಗುಡಿಯ ಬಾಗಿಲವನು ಕಾಯಹತ್ತಿದನು. ಹೀಗೆ ರಲು ಹನ್ನೊಂದನೆಯದಿನ ಮಡಿವಾಳಪ್ಪನು ಕಾಶಿಯಲ್ಲಿ ಇರುವನೆಂಬ ವರ್ತಮಾನವು ಬಂದಿತು; ಆಗ ಭಕ್ತರೆಲ್ಲರೂ ಬಾಗಿಲ ತೆರೆದು ನೋಡಲು ಅಲ್ಲಿ ಮಡಿವಾಳಪ್ಪನು ಇದ್ದಿಲ್ಲ. ಜನರು ಮಡಿವಾಳಪ್ಪನನ್ನು ಬಹು ವಿಧವಾಗಿಸ್ತುವಿಸಿ ಆತನ ಜಯ ಘೋಷವನ್ನು ಮಾಡಿದರು. ಮಡಿವಾಳಪ್ಪನವರಲ್ಲಿ ವಿಶೇಷ ಭಕ್ತಿಯುಳ್ಳ ಜನರು, ಅವರ ದರ್ಶನೋತ್ಸುಕರಾಗಿ ಕಾಶಿಗೆ ಹೋದರು.

ಹೀಗೆ ಗುಪ್ತಗ ವಿಗಳಾಗಿ ಹೋದ ಮಡಿವಾಳಪ್ಪನವರು ಕಾಶಿಯಲ್ಲಿ ಬಹಳ ದಿವಸ ನಿಂತುಕೊಂಡುಬಿಟ್ಟರು. ಅಲ್ಲಿ ಅವರಿಗೆ ನರಸಿಂಹಾಚಾರ್ಯನೆಂಬೋರ್ವ ಶಿಷ್ಯನು ಪ್ರಾಪ್ತನಾದನು. ನರಸಿಂಹಾಚಾರ್ಯನು ಶಿಲ, ವಿನಯ ಗುಣೋಪೇತನಾಗಿ ಮಡಿವಾಳಪ್ಪನವರ ಸೇವೆಯನ್ನು ಮಾಡುತ್ತ ಅವರಲ್ಲಿ ಸಂಸ್ಕೃತವನ್ನು ಕಲಿಯಲಾರಂಭಿಸಿದನು. ನರಸಿಂಹಾಚಾರ್ಯನ ಅಧಿಕಾರವನ್ನು ತಿಳಿದು ಮಡಿವಾಳಪ್ಪನವರು ಅವನಿಗೆ ಪ್ರೇಮದಿಂದ ವಿದ್ಯಾಭ್ಯಾಸಮಾಡಿಸತೊಡಗಿದರು. ಹೀಗಿರುತ್ತಿರಲು, ಕಾಶಿಯಲ್ಲಿಯ ಕೆಲಪಂಡಿತರು ಮಡಿವಾಳಪ್ಪನವರ ವಿಷಯವಾಗಿ ಕುಚೇಷ್ಟೆಯನ್ನೆಬ್ಬಿಸಿದರು ಶಾಂತರೂ, ಶಿವಧ್ಯಾನಪರಾಯಣರೂ, ಪೂರ್ಣಸುಸಂಸ್ಕೃತರೂ, ಜ್ಞಾನಿಗಳೂ ಆಗಿದ್ದ ನಮ್ಮ ಮಡಿವಾಳಪ್ಪನವರು ಆ ದುರ್ಜನರ ಕುಚೇಷ್ಟೆಗಳನ್ನು ಲಕ್ಷದಲ್ಲಿ ತರಲಿಲ್ಲ. ಮುಂದೆ ಕೆಲವು ದಿವಸಗಳ ಮೇಲೆ ಕಾಶಿಯಲ್ಲಿ ಪಂಡಿತರೆಡೊಂದು ಸಭೆಗೂಡಿತು. ಆ ಸಭೆಗೆ ಮಡಿವಾಳಪ್ಪನವರು ಅಮಂತ್ರಿತರಾಗಿ ಹೋದರು. ಗೀರ್ವಾಣ ಭಾಷೆಯನ್ನು ಕರತಲಾಮಲಕವಾಗಿ ಮಾಡಿಕೊಂಡಂಥ ದೊಡ್ಡ ದೊಡ್ಡ ಪಂಡಿತರು ಮಡಿವಾಳಪ್ಪನವರ ಯೋಗ್ಯತೆಗೆ ಜೊಟ್ಟು ಕಚ್ಚಿದರು. ಮಡಿವಾಳಪ್ಪನವರು ದುರ್ಜಯ ಪಂಡಿತರೆಂದು ಆ ಸಭೆಯಲ್ಲಿ ನಿರ್ಣಯವಾಯಿತು. ಹೀಗೆ ಪಂಡಿತರಿಂದ ಮಡಿವಾಳಪ್ಪನ ಗೌರವವಾದದ್ದನ್ನು ನೋಡಿ, ನಿಂದಕರಿಗೆ ಸಹನವಾಗಲಿಲ್ಲ; ಅವರು ಮಡಿವಾಳಪ್ಪನವರಲ್ಲಿ ಏನುಹುಳಕು ಹುಡುಕೋಣವೆಂದು ಎಣಿಕೆ ಹಾಕುತ್ತಿರಲು, ಮಡಿವಾಳಪ್ಪನವರ ದಿಗಂಬರ ರೂಪವು ಅವರ ಕಣ್ಣಿಗೆ ಕಟ್ಟಿತು. ಆಗ ಅವರು ಕುತರ್ಕಗ

ಳನ್ನು ಕಲ್ಪಿಸಿಕೊಂಡು, ಆ ವಿದ್ವಜ್ಞನ ಸಭೆಯಲ್ಲಿ ತಟ್ಟನೆ ನುಡಿದದ್ದೇನೆಂದೆ
ರಿ—“ಈ ಸಂಧಮದಿವಾಳಯ್ಯನನ್ನು ನೀವು ಏನೆಂದುಗೌರವಿಸುವಿರಿ? ಈತನು ಗಂ
ಡಸಾಗಿದ್ದರೆ ಹೀಗೆ ದಿಗಂಬರನಾಗಿತಿರುಗುತ್ತಿದ್ದನೇ? ತಿರುಗಿದರೂ ಹೀಗೆ ನಿರ್ವಿ
ಕಾರನಾಗಿ ಇರುತ್ತಿದ್ದನೇ?”

ಈ ಮೇರೆಗೆ ಅಡಿದ ದುರ್ಜನರ ಮಾತುಗಳನ್ನು ಕೇಳಿ ಮದಿವಾಳಪ್ಪನು
ನಕ್ಕು ಆ ದುರ್ಜನ ಪಂಡಿತರನ್ನು ಕುರಿತು—ಪಂಡಿತರೇ, ನಾನು ನಿರ್ವಿರ್ಯ
ನೆಂದು ನಿಮಗೆ ಸಂಶಯವು ಬಂದಿರುವದೋ? ಬಲ್ಲಿದು, ನಿಮಗೆ ನನ್ನ ವೀರ್ಯದ
ಸಾಮರ್ಥ್ಯದ ಪರಿಚಯ ಮಾಡಿಕೊಡುವೆನು ಎಂದು ನುಡಿದು, ತಮ್ಮ ಶಿಷ್ಯ
ನಾದ ನರಸಿಂಹಾಚಾರ್ಯನಿಗೆ ಒಂದು ಪಾತ್ರೆಯನ್ನು ತರಹೇಳಿದರು. ಬಳಿಕ
ಮದಿವಾಳಪ್ಪನವರು ಶಿಷ್ಯನು ತಂದಿತ್ತ ಪಾತ್ರೆಯನ್ನು ಕೈಯಲ್ಲಿ ತಕ್ಕೊಂಡು
ತಮ್ಮ ತೊಡೆಯನ್ನು ಚಪ್ಪರಿಸಿದರು. ಕೂಡಲೆ ಮದಿವಾಳಪ್ಪನವರ ಜಿನ
ನೇಂದ್ರಿಯವು ಚೇತರಿಸಿ ಅವೋಘವಾದ ವೀರ್ಯವು ಆ ಪಾತ್ರೆಯಲ್ಲಿ ಸುರಿ
ಯಿತು. ಕ್ಷಣದಲ್ಲಿ ಪಾತ್ರೆಯು ತುಂಬಿ ವೀರ್ಯವು ಹೊರಚಲ್ಲಿ, ಅಲ್ಲಿ ಹಾಸಿ
ದ್ದ ರತ್ನಗಂಬಳಿಯ ಮೇಲೆ ಬಿದ್ದು ಅದನ್ನು ದಹಿಸಹತ್ತಿತು. ತೇಜೋಮಯ
ವಾದ ಆ ವೀರ್ಯವು ರತ್ನಗಂಬಳಿಯನ್ನು 'ಸುಡಹತ್ತಿದ್ದನ್ನು ನೋಡಿ, ಅಲ್ಲಿ
ನೆರೆದ ಪಂಡಿತರು ಗಾಬರಿಯಾದರು. ಅವರು ಮದಿವಾಳಪ್ಪನವರನ್ನು
ಕುರಿತು ಪ್ರಾರ್ಥಿಸಹತ್ತಿದರು. ಬಳಿಕ ಮದಿವಾಳಪ್ಪನವರು ಆ ಪಾತ್ರೆಯೊಳ
ಗಿನ ವೀರ್ಯವನ್ನು ಅಗುಪ್ತ ಇಂದ್ರಿಯ ಮಾರ್ಗದಿಂದಲೇ ಶೋಷಿಸಿಕೊಂಡು
ಬಿಟ್ಟರು. ಈ ಅದ್ಭುತವಾದ ಸಾಮರ್ಥ್ಯವನ್ನು ನೋಡಿ ಆ ದುರ್ಜನರ
ಮುಖಭಂಗವಾಯಿತು. ಅವರು ಮದಿವಾಳಪ್ಪನವರ ಇಂದ್ರಿಯ ನಿಗ್ರಹಕ್ಕೆ
ಕೌತುಕಪಟ್ಟು ಅವರಿಗೆ ಶರಣು ಹೋದರು. ಸಜ್ಜನರಾದ ನಮ್ಮ ಮದಿವಾ
ಳಪ್ಪನವರು ಅವರನ್ನು ಸಮಾಧಾನ ಮಾಡಿದರು.

ವಿಳನೆಯ ಪ್ರಕರಣ

— ೦:೩(೦):೩ —

ತೀರ್ಥಾಟನವೂ—ಬ್ರಹ್ಮರಾಕ್ಷಸೋದ್ಧರಣವೂ.



ದಿನ ಪ್ರಕರಣದ ಕೊನೆಯಲ್ಲಿ ಹೇಳಿದಂತೆ ಮದಿನಾಳಪ್ಪನವರು ಕಾಶಿಯಲ್ಲಿ ದುರ್ಜನರ ಮುಖಭಂಗವನ್ನು ತಮ್ಮ ಅಗಾಧವಾದ ಸಾಮರ್ಥ್ಯದಿಂದ ಮಾಡಲು, ಅಲ್ಲಿಯ ಎಲ್ಲ ಜನರು ಮದಿನಾಳಪ್ಪನವರಿಗೆ ತಲೆನಾಗಿ ನಡೆಯಹತ್ತಿದರು. ದೈವೀಸಾಮರ್ಥ್ಯದ ಮುಂದೆ ಮನುಷ್ಯ ಪ್ರಯತ್ನವು ನೆಲೆ ಮುಟ್ಟುವದುಂಟೆ? ಪಂಡಿತರು-ಪಾಮರರು ಕೂಡಿಯೇ ಸರಿಯಾಗಿ ಮದಿನಾಳಪ್ಪನವರನ್ನು ಪ್ರೀತಿಸಹತ್ತಿದರು. ಹೀಗೆ ಕಾಶೀವಾಸಿಗಳಿಗೆ ಪ್ರಿಯರೂ, ವಂದ್ಯರೂ ಆದ ನಮ್ಮ ಮದಿನಾಳ ಸ್ವಾಮಿಗಳು ಅಲ್ಲಿಂದ ಹೊರಟು ಬದರಿಕಾಶ್ರಮಕ್ಕೆ ತೆರಳಿದರು. ಅವರು ಬದರಿಕಾಶ್ರಮವನ್ನು ಕಂಡದ್ದು ಇದು ಮೂರನೆಯ ಸಾರೆಯು! ಬಳಿಕ ಅವರು ಗಂಗೆೋತ್ರಿ-ಹರಿದ್ವಾರ-ಅಯೋಧ್ಯೆಗಳನ್ನು ನೋಡಿ ಕೊಂಡು ಪ್ರಯಾಗಕ್ಕೆ ಬಂದರು. ಪ್ರಯಾಗದಲ್ಲಿ ಅವರು ಕೆಲವು ದಿನಗಳ ಮಟ್ಟಿಗೆ ಇದ್ದು ಅಲ್ಲಿಯ ಜನರಿಗೆ ಶತೋಪದೇಶವನ್ನು ಮಾಡಿದರು. ಪ್ರಯಾಗಪಟ್ಟಣಿಗರು ನಮ್ಮ ಮದಿನಾಳ ಸ್ವಾಮಿಯವರನ್ನು ಬಹುಪರಿಯಾಗಿ ಪ್ರೀತಿಸಿದರು. ನಂತರ ಅವರು ಕ್ರಮವಾಗಿ ಮಥುರಾ, ವೃಂದಾವನ, ಗೋಕುಲ, ದ್ವಾರಕೆ ಮೊದಲಾದ ಸುಪ್ರಸಿದ್ಧ ಯಾತ್ರಾಸ್ಥಳಗಳಿಗೆ ಹೋಗಿ, ಅಯಾ ಸ್ಥಾನಗಳ ದೇವತೆಗಳನ್ನು ಭಕ್ತಿಪೂರ್ವಕವಾಗಿ ಕಂಡು ಅಭಿವಂದಿಸಿ, ಸ್ತವನಮಾಡಿದರು. ಮದಿನಾಳ ಸ್ವಾಮಿಗಳ ಆಗಮನದಿಂದ ಅಲ್ಲಿಯ ಜನರು ಧನ್ಯತೆಯನ್ನು ಪ್ರಕಟಿಸುತ್ತಲೇ ಇದ್ದರು.

ಬಳಿಕ ಮದಿನಾಳ ಸ್ವಾಮಿಗಳು ದಕ್ಷಿಣಹಿಂದುಸ್ಥಾನವನ್ನು ಹೊಕ್ಕು ತ್ರ್ಯಂಬಕೇಶ್ವರ, ಜಗನ್ನಾಥಗಳನ್ನು ಕಂಡುಕೊಂಡು, ವಿಷ್ಣು ಕಂಚಿಯೇ ಮೊದಲಾದವುಗಳ ಕಡೆಗೆ ಬಂದರು. ಆ ಮೇಲೆ ಅವರು ಮೈಸೂರ ಸಂಸ್ಥಾನದಲ್ಲಿ ಕಾಲಿಟ್ಟರು. ಮೈಸೂರ ಮಹಾರಾಜರವರು ಮದಿನಾಳ ಸ್ವಾಮಿಗಳ ಪ್ರಖ್ಯಾತಿಯನ್ನು ಕೇಳಿ, ಅವರನ್ನು ತಮ್ಮಲ್ಲಿಗೆ ಕರೆಯಿಸಿಕೊಂಡರು. ಮೈಸೂರಲ್ಲಿದ್ದ ಆಸ್ಥಾನ ಪಂಡಿತರು ಮದಿನಾಳಪ್ಪನವರ ವಿದ್ವತ್ತೆಯನ್ನು ಪರೀಕ್ಷಿಸಿದರು. ಆದರೆ ಮದಿನಾಳಪ್ಪನವರು ತಮ್ಮ ಪಾಂಡಿತ್ಯವನ್ನು ವಿವರಿಸುವರೆಂದು ಅವರಿಗೆ ತೋರಲು, ಅವರು ಮದಿನಾಳಪ್ಪನವರಿಗೆ ಶರಣು ಬಂದರು. ಮಹಾರಾಜರು

ಸ್ವಾಮಿಗಳನ್ನು ಕಡುವೈಭವದಿಂದ ವೂಜಿಸಿದರು. ಹೀಗೆ ರಾಜನಸ್ಥಾನವನ್ನು ಹೊಂದುತ್ತ ಮಡಿವಾಳಪ್ಪನವರು ಕೆಲವು ದಿವಸ ಮೈಸೂರಿನಲ್ಲಿದ್ದರು. ಆಗ ಅಲ್ಲಿಯ ಸುಪ್ರಸಿದ್ಧ ಪರಕಾಲ ಮಠದ ಸ್ವಾಮಿಗಳಿಗೂ ನಮ್ಮ ಮಡಿವಾಳಪ್ಪನವರಿಗೂ ವೇದಾಂತಪರ ಸಂಭಾಷಣೆಗಳು ನಡೆಯುತ್ತಿದ್ದವು. ಪರಕಾಲಮಠದ ಸ್ವಾಮಿಗಳು ಮಡಿವಾಳಪ್ಪನವರನ್ನು ಪ್ರೇಮಾದರಗಳಿಂದ ಗೌರವಿಸುತ್ತಿದ್ದರು. ಮಡಿವಾಳ ಸ್ವಾಮಿಗಳು ಮೈಸೂರಿನಲ್ಲಿರುವಾಗ ರಾಜವಾಡೆಯಲ್ಲಿ ನಿತ್ಯೋತ್ಸವಗಳು ನಡೆಯುತ್ತಿದ್ದವು.

ನಂತರ ಕೆಲವು ದಿವಸಗಳಮೇಲೆ ಮಡಿವಾಳಪ್ಪನವರು ರಾಮೇಶ್ವರಕ್ಕೆ ಹೊರಟರು. ಅವರು ಮಾರ್ಗದಲ್ಲಿ ಚನ್ನಪಟ್ಟಣವನ್ನು ಹೊಕ್ಕರು. ಆ ಪಟ್ಟಣದೊಳಗಿನ ಪಂಡಿತರು ಮಡಿವಾಳ ಸ್ವಾಮಿಗಳ ಬಾಯಿಂದ ಶಾಸ್ತ್ರಾರ್ಥ ವಿವರಣೆಯನ್ನು ಕೇಳಿ ದಂಗಾದರು. ಬಳಿಕ ಆ ಪಂಡಿತರು ಮಡಿವಾಳ ಸ್ವಾಮಿಯವರನ್ನು ಒಂದು ಬಹು ದೊಡ್ಡ ಮನೆಯಲ್ಲಿ ಇಳಿಸಿದರು. ಆ ಮನೆಯು ನೋಡಲಿಕ್ಕೆ ಬಹು ಸೊಗಸಾದದ್ದೂ, ಇರಲಿಕ್ಕೆ ಪ್ರಶಸ್ತವಾದದ್ದೂ ಇತ್ತು. ಕೋಟ್ಯಧೀಶನಾದ ಸಾವುಕಾರನ ಮನೆಯು, ಕೇಳುವದೇನು? ಆ ರಮ್ಯವಾದ ಮನೆಯಲ್ಲಿ ನಮ್ಮ ಮಡಿವಾಳ ಸ್ವಾಮಿಗಳು ಆನಂದದಿಂದ ಇಳಕೊಂಡರು.

ಸ್ವಾಮಿಗಳು ಇಳಕೊಂಡ ಮನೆಯಲ್ಲಿ ಒಂದು ಬ್ರಹ್ಮರಾಕ್ಷಸವಿತ್ತು. ಆದರೆ ಉಪಟಳವನ್ನು ತಾಳಲಾರದೆ, ಆ ಮನೆಯ ಯಜಮಾನನು ಬೇರೊಂದು ಮನೆಯಲ್ಲಿ ಇರುತ್ತಿದ್ದನು. ಆ ಮನೆಯು ರಾಕ್ಷಸನ ಮನೆಯೆಂದು ಪ್ರಸಿದ್ಧವಾಗಿತ್ತು. ಆ ಮನೆಯ ಬಾಗಿಲಮುಂದೆ ಹಾಯಲಿಕ್ಕೆ ಸಹ ಜನರು ಅಂಜುತ್ತಿದ್ದರು. ಹೀಗಿರಲು, ಮೇಲೆ ಬರೆದಂತೆ ಮಡಿವಾಳಸ್ವಾಮಿಗಳು ಆ ಊರಿಗೆ ಬರಲು, ಅಲ್ಲಿಯ ಜನರು ಬೇಕೆಂತಲೇ ಅವರನ್ನು ಅಲ್ಲಿ ಇಳಿಸಿದರು. ಮಡಿವಾಳ ಸ್ವಾಮಿಗಳ ಯೋಗ್ಯತೆಯು ದೊಡ್ಡ ದಿರುವದರಿಂದ ಅವರ ಪುಣ್ಯದಿಂದ ರಾಕ್ಷಸನ ಕಾಟವು ತಪ್ಪಲೆಂದು ಆ ಜನರು ಆಲೋಚಿಸಿ ಈ ಹಂಚಿಕೆಮಾಡಿದ್ದರು.

ತಾವು ಇಳಕೊಂಡ ಮನೆಯಲ್ಲಿ ಬ್ರಹ್ಮರಾಕ್ಷಸವಿರುವದೆಂಬ ಮಾತು ಮಡಿವಾಳನಪ್ಪನವರಿಗೆ ಗೊತ್ತಿರಲಿಲ್ಲ. ಜನರೂ ಹೇಳಲಿಲ್ಲ. ನಾಲ್ಕು ತಾಸು ರಾತ್ರಿಯ ವರೆಗೆ ಎಲ್ಲ ಜನರು ಮಡಿವಾಳಪ್ಪನವರ ಸಂಗಡ ಮಾತಾಡುತ್ತ ಕುಳಿತಿದ್ದು ಬಳಿಕ ಎಲ್ಲರೂ ಹೊರಟು ಹೋದರು. ಸ್ವಾಮಿಗಳು ಒಬ್ಬರೇ ಉಳಿದರು. ಆಗ ಅವರು ತಮ್ಮ ಕಂಟಲಿಯನ್ನು ಬಿಚ್ಚಿ ಒಂದು ವಸ್ತ್ರವನ್ನು ತೆಗೆದು ಹಾಸಿಕೊಂಡರು. ಬಳಿಕ ಗಂಟನ್ನು ತಲೆಗಿಂಬಿಗಿಟ್ಟು ಕೊಂಡು ಮಲಗಿಕೊಂಡರು, ಮನೆಯಲ್ಲಿ ಎಲ್ಲ ಕಡೆಗೂ ಶಾಂತಿಯು ನೆಲೆ

ಗೊಂಡಿತು. ಆಗ ಮಧ್ಯರಾತ್ರಿಯ ಸುಮಾರಕ್ಕೆ ಒಂದುಬ್ರಹ್ಮರಾಕ್ಷಸವು ಮಡಿನಾಳಪ್ಪನವರ ಬಳಿಗೆ ಬಂದು ಗಹಗಹಿಸಿ ನಗಹತ್ತಿತು. ಆ ಸಪ್ಪಳಕ್ಕೆ ಎಚ್ಚೆತ್ತು ಸ್ವಾಮಿಗಳವರು ಕಣ್ಣು ತೆರೆಯಲು, ಮಿಣಿಮಿಣಿಸುವ ದೀಪದ ಮುಂದೆ ಪ್ರಕಾಶದಲ್ಲಿ ಅಕಡಾಳ ವಿಕರಾಳ ಸ್ವರೂಪದ ಬ್ರಹ್ಮರಾಕ್ಷಸವು ದೃಷ್ಟಿಗೆ ಬಿದ್ದಿತು. ಅದನ್ನು ಮಡಿನಾಳಸ್ವಾಮಿಗಳು ನೋಡಿ ಎದ್ದು ಕುಳಿತರು. ಸ್ವಾಮಿಗಳವರ ದೇ ದೀಪ್ಯಮಾನನಾದ ಸ್ವರೂಪವನ್ನು ನೋಡಿ ಬ್ರಹ್ಮರಾಕ್ಷಸವು ಬೆದರಿತು. ಅದು ಸಾತಂಕ ಮನಸ್ಸಿನಿಂದ ನೋಡುತ್ತ ನಿಂತಿರಲು ಮಡಿನಾಳಪ್ಪನವರು ಒಂದು ಪದವನ್ನು ಅಂದರು. “ಜಲ್ಲೆ ಹೋಗಲೆ ಮಾಯಿ. ಸಲ್ಲದು ನಿನ್ನೀ ಬುದ್ಧಿ || ಇಲ್ಲಿ ನೀನಿರ ಸಲ್ಲದು | ಬಲ್ಲಲ್ಲಿ ಗೆಪೋಗೆ” || ಈ ಪ್ರಕಾರ ಪದವನ್ನು ಅಂದದ್ದು ಕೇಳಿ, ಬ್ರಹ್ಮರಾಕ್ಷಸವು ತನ್ನ ಮನಸ್ಸಿನಲ್ಲಿ — ಈತನು ಯಾವನೋ ಮಹಾತ್ಮ ನಿರುವನೆಂಬಂತೆ ತೋರುತ್ತದೆ. ಇಲ್ಲಿ ನನ್ನ ಆಟವು ಸಾಗದು, ಎಂದು ಅಂದು ಕೊಂಡು ಅದು ಕೂಡಲೇ ಮಡಿನಾಳಪ್ಪನವರಿಗೆ ಸಾಷ್ಟಾಂಗ ನಮಸ್ಕಾರವನ್ನು ಹಾಕಿತು. ಮತ್ತು ಮಹಾತ್ಮನೇ ನನ್ನನ್ನು ಉದ್ಧಾರಮಾಡೆಂದು ಬೇಡಿಕೊಂಡಿತು. ಆ ಬ್ರಹ್ಮರಾಕ್ಷಸನ ಪ್ರಾರ್ಥನೆಯನ್ನು ಕೇಳಿ ಮಡಿನಾಳಪ್ಪನವರಿಗೆ ಕರುಣಾಹುಟ್ಟಿತು. ಆಗ ಅವರು ಬ್ರಹ್ಮರಾಕ್ಷಸವನ್ನು ಕುರಿತು ನುಡಿದರೇನಂದರೆ — “ಎಲೈ ಬ್ರಹ್ಮ ಪಿಶಾಚಿಯೇ ಭಯಪಡಬೇಡ. ಜಗದೀಶನು ನಿನ್ನನ್ನು ಉದ್ಧರಿಸುವನು. ಸ್ವಲ್ಪ ದಿವಸಗಳಲ್ಲಿ ನೀನು ಈ ಪಿಶಾಚಜನ್ಮದಿಂದ ಮುಕ್ತನಾಗುವೆ. ಇಂದಿಗೆ ನಿನ್ನ ಸಂಚಿತ ದೋಷವು ನಾಶವಾಯಿತೆಂದು ತಿಳಿ.”

ಸ್ವಾಮಿಗಳವರ ಮುಖದಿಂದ ಹೊರಟ ಈ ದಿವ್ಯನಾಣಿಯನ್ನು ಕೇಳಿ ಆ ಬ್ರಹ್ಮ ಪಿಶಾಚಿಯು ಅತ್ಯಾನಂದ ಪಟ್ಟಿತು. ಮರುದಿನ ಬೆಳಗಾದ ಮೇಲೆ ಊರೊಳಗಿನ ಜನರು ಮಡಿನಾಳಪ್ಪನವರನ್ನು ನೋಡಬಂದರು. ಮಡಿನಾಳಪ್ಪನವರು ಬದುಕಿ ಉಳಿದದ್ದನ್ನು ಕಂಡು ಅವರಿಗೆ ಪರಮಾನಂದವಾಯಿತು. ಆಗ ಮಡಿನಾಳಪ್ಪನವರು ಬಂದವರಿಗೆ ಬ್ರಹ್ಮರಾಕ್ಷಸನ ವೃತ್ತಾಂತವನ್ನು ಹೇಳಿದರು. ಅದನ್ನು ಕೇಳಿ ಆಮನೆಯ ಯಜಮಾನನು ಹರ್ಷಭರಿತನಾಗಿ, ಸ್ವಾಮಿಗಳವರಿಗೆ ಶರಣು ಬಂದನು; ಅವನು ಸ್ವಾಮಿಗಳ ಚರಣಗಳನ್ನು ಗಟ್ಟಿಯಾಗಿ ಹಿಡಿದು — ಸ್ವಾಮಿ, ನನ್ನ ಮೇಲೆ ಆನುಗ್ರಹ ಮಾಡಿ ನಮ್ಮ ಮನೆಯೊಳಗಿನ ಬ್ರಹ್ಮಪಿಶಾಚಿಯ ಜಾಧೆಯನ್ನು ತಪ್ಪಿಸಿ ನನ್ನನ್ನು ಸಂರಕ್ಷಿಸಬೇಕು ಎಂದು ದೈನ್ಯದಿಂದ ಬೇಡಿಕೊಂಡನು. ಸ್ವಾಮಿಗಳವರು ಸಾವುಕಾರನಿಗೆ — ಅವ್ವಾ ಸಾವುಕಾರನೆ, ನಿನ್ನ ಮನೆಯೊಳಗಿನ ಬ್ರಹ್ಮರಾಕ್ಷಸವು ಹೋಗಬೇಕಾದರೆ ನೀನು ನಮ್ಮವರಕ್ಕೆ ಹತ್ತು ಸಹಸ್ರ ರೂಪಾಯಿಗಳನ್ನು ಕೊಡು; ಅಂದರೆ ನಿನ್ನ ಇಚ್ಛೆಯಂತೆ ಮಾಡುವೆವು ಎಂದರು; ಸಾವು

ಕಾರನು ಆ ಕೂಡಲೇ ಹತ್ತುಸಾವಿರ ರೂಪಾಯಿಗಳನ್ನು ತಂದು ಸ್ವಾಮಿಗಳ ಮುಂದೆ ಎಣಿಸಿದನು. ಆಗ ಸಾಮಿಗಳವರು ಒಬ್ಬ ಪುರಾಣಿಕನನ್ನು ಕರೆಯಿಸಿ ಆ ಸಾವುಕಾರನ ಮನೆಯಲ್ಲಿ ಸ್ಕಂದ ಪುರಾಣವನ್ನು ಹೇಳಿಸಿದರು; ಆ ಪುರಾಣ ಶ್ರವಣದಿಂದ ಬ್ರಹ್ಮರಾಕ್ಷಸವು ಉದ್ಭವವಾಗಿ ಪಿಶಾಚಿಜನ್ಮದಿಂದ ಮುಕ್ತವಾಯಿತು. ಬಳಿಕ ಮದಿವಾಳಪ್ಪನವರು ಆ ಮನೆಯಲ್ಲಿ ದೊಡ್ಡ ಪುಸ್ತಕವನ್ನು ಮಾಡಿಸಿ ಬಹು ಬಗ್ಗರನ್ನು ತ್ಯಜಿಸಿದರು; ಸಾವಿರಾರು ಜನ ಜಂಗಮರು ಅಂದಿನ ಪ್ರಸ್ತದಲ್ಲಿ ಉಂಡು ಸಂತುಷ್ಟರಾದರು. ಮದಿವಾಳಪ್ಪನವರ ವಶದಲ್ಲಿದ್ದ ಗಿಂ ಸಹಸ್ರರೂಪಾಯಿಗಳು ನಿರೀನಂತೆ ವೆಚ್ಚವಾಗಿ ಹೋದವು. ಆನಂತರ ಸ್ವಾಮಿಗಳವರು ಸಾವುಕಾರನಿಗೆ ಆ ಮನೆಯಲ್ಲಿರ ಹೇಳಿದರು. ಅಂದಿನಿಂದ ಆ ಮನೆಯಲ್ಲಿ ಸಾವುಕಾರನಿಗೆ ಯಾವ ಭಯವೂ ಕಟ್ಟಿಲ್ಲ; ಮದಿವಾಳಸ್ವಾಮಿಯವರ ಅನುಗ್ರಹದಿಂದ ನಮ್ಮ ಪೀಡೆಯು ಪರಿಹಾರವಾಯಿತೆಂದು ಸಾವುಕಾರನು ಅವರನ್ನು ಆನಂದದಿಂದ ಕೊಂಡಾಡಿದನು.

ಮುಂದೆ ಆ ವೂರಲ್ಲಿ ಕೆಲವು ದಿವಸಗಳ ವರೆಗೆ ಇದ್ದು ಮದಿವಾಳಪ್ಪನವರು ಅಲ್ಲಿಂದ ಹೊರಟರು. ಅವರು ಆಕಾಶ ಚಿದಂಬರನ ರಮ್ಯಸ್ಥಾನವನ್ನು ನೋಡಿ ಬಹು ಆನಂದಪಟ್ಟು, ರಾಮೇಶ್ವರಕ್ಕೆ ನಡೆದರು. ಶ್ರೀ ರಾಮೇಶ್ವರ ಕ್ಷೇತ್ರವು ಶ್ರೀರಾಮನ ಕಾಲದಿಂದ ಬಹು ಪ್ರಸಿದ್ಧ ಕ್ಷೇತ್ರವೆನಿಸಿಕೊಂಡದ್ದು. ಆ ಮನೋಹರ ಪ್ರದೇಶವನ್ನು ನೋಡಿ, ಮದಿವಾಳ ಸ್ವಾಮಿಗಳಿಗಾದ ಆನಂದವನ್ನು ಬಣ್ಣಿಸಲಾಸಲ್ಲ. ಪ್ರಾಚೀನ ಕವಿಗಳ ಆಶರ್ಯ ಸಾಮರ್ಥ್ಯದ ಕುರುಹನ್ನು ಈಗ್ಗೆಯೂ ಕೊರಿಸುತ್ತಿರುವ ಶ್ರೀರಾಮನ ಸೇತುವೆಯನ್ನು ಮದಿವಾಳಪ್ಪನವರು ಬಹು ಕೌತುಕದಿಂದ ನೋಡಿದರು. ಸೃಷ್ಟಿ ನಿರೀಕ್ಷಣದ ಸಾಮರ್ಥ್ಯವು ನಮ್ಮ ಮದಿವಾಳಪ್ಪನವರಲ್ಲಿ ಮೂರ್ತಿ ಮಂತವಾಗಿ ವಾಸ ಮಾಡಿಕೊಂಡಿತ್ತು. ಅವರು ಪ್ರತಿಯೊಂದು ಸಂಗತಿಯನ್ನು ಸೂಕ್ಷ್ಮವಾಗಿ ವಿಚಾರಿಸದೆ ಎಂದೂ ಮುಂದಕ್ಕೆ ಸಾಗುತ್ತಿದ್ದಿಲ್ಲ. ಹೀಗೆ ಅವರು ರಾಮೇಶ್ವರದ ಯಾತ್ರೆಯನ್ನು ಸಂಪೂರ್ಣವಾಗಿ ಮುಗಿಸಿಕೊಂಡು ಉತ್ತರಕ್ಕೆ ಹೊರಳಿ, ಭರತ ಭೂಮಾಕೆಯ ಪಶ್ಚಿಮ ದಂಡೆಗುಂಟೆ ಸಾಗುತ್ತ ಶ್ರೀ ಗೋಕರ್ಣಕ್ಷೇತ್ರಕ್ಕೆ ಬಂದು ತಲುಪಿದರು. ರಾಕ್ಷಸ ಶ್ರೇಷ್ಠನಾದ ರಾವಣನ ಉಗ್ರತಪಸ್ಸಿಗೆ ಮೆಚ್ಚಿ ಶ್ರೀ ಶಂಕರನು ಕೊಟ್ಟ ಆತ್ಮಲಿಂಗವು ಈ ಪವಿತ್ರಸ್ಥಳದಲ್ಲಿಯೇ ಭೂಗತವಾದದ್ದನ್ನು ಕಣ್ಗಾರೆಕಂಡು, ಮದಿವಾಳಪ್ಪನವರು ಧನ್ಯತೆಯನ್ನು ಪ್ರಕಟಿಸಿದರು. ಪರಮಾತ್ಮನ ಆತ್ಮಲಿಂಗವನ್ನು ಬೈಲಿಗಳೆದ ರಾವಣೇಶ್ವರನ ಉಪಕಾರವನ್ನು ಅವರು ಮನದಲ್ಲೆಯೇ ಸ್ಮರಿಸಿದರು. ಬಳಿಕ ಅವರು ನೆಟ್ಟಗೆ ಉತ್ತರಕ್ಕೆ ಹೊರಟು ಪಾದಿಯಲ್ಲಿ ಎಲ್ಲಿಯೂ ಬಹಳ ದಿವಸ ನಿಲ್ಲದೆ ಪುನಃ ಕಾಶಿಗೆ ಬಂದು ಮುಟ್ಟಿದರು.

ಎಂಟನೆಯ ಪ್ರಕರಣ.

—೦:೩(೦):೦—

ರಾಜಸನ್ಮಾನವೂ—ನಿಧಿಮಲ್ಲಾಯೋರ ಸಖ್ಯವೂ.



ಮೇರೆಗೆ ಮದಿವಾಳಪ್ಪನವರು ಪುನಃ ಕಾಶಿಗೆ ಬಂದು, ಅಲ್ಲಿ ಕೆಲವು ತಿಂಗಳು ಇದ್ದು, ಅಲ್ಲಿಂದ ಮುಂದೆ ನೇವಾಳರಾಜ್ಯಕ್ಕೆ ಪ್ರಯಾಣ ಬೆಳೆಸಿದರು. ಆ ನೇವಾಳದ ಅರಸನು ಭಾವಿಕನೂ ಸಾಧುಸತ್ಪುರುಷರಲ್ಲಿ ಶ್ರದ್ಧೆಯುಳ್ಳವನೂ ಇದ್ದದರಿಂದ ಅವನು ಮದಿವಾಳಪ್ಪನವರ ಯೋಗ್ಯತೆಯನ್ನು

ರಿತು, ಅವರ ದರ್ಶನಕ್ಕಾಗಿ ತಾನೇ ಬಂದನು. ಆ ವೈಭವಸಂಪನ್ನರಾಜನು ಕೇವಲ ಭಕ್ತಿಪೂರ್ವಕವಾಗಿ ತಮ್ಮ ದರ್ಶನಕ್ಕೆ ಬಂದದ್ದನ್ನು ನೋಡಿ, ಮದಿವಾಳ ಸ್ವಾಮಿಗಳು ಅವನಿಗೆ ಯಥೋಚಿತವಾಗಿ ಸನ್ಮಾನಮಾಡಿದರು. ರಾಜನು ಸ್ವಾಮಿಗಳವರನ್ನು ಕರಕೊಂಡು ರಾಜಧಾನಿಗೆ ನಡೆದನು. ಸ್ವಾಮಿಗಳ ಪ್ರಖರತರವಾದ ವೈರಾಗ್ಯವನ್ನು ನೋಡಿಯೂ, ಅವರ ದಿವ್ಯವೂ ಮೃದುಮಧುರವೂ ಆದ ವಾಣಿಯನ್ನು ಕೇಳಿಯೂ ರಾಜನಲ್ಲಿ ಭಕ್ತಿಯು ಹೆಚ್ಚಿತು. ಆಗ ಅವನು ಸ್ವಾಮಿಗಳವರನ್ನು ಭಕ್ತಿಪೂರ್ವಕವಾಗಿ ಸೇವಿಸಹತ್ತಿದನು. ಹೀಗೆ ಗುರುಭಕ್ತಿಯಿಂದ ನಡೆಯಹತ್ತಿದ ಆ ರಾಜನು, ಒಂದು ಸುವರ್ಣ ಮಂಟಪವನ್ನು ಮಾಡಿಸಿ, ಅದರಲ್ಲಿ ಮದಿವಾಳ ಗುರುಗಳನ್ನು ಕೂಡಿಸಿ ಪೂಜಿಸಿದನು. ದಿನಾಲು ಆ ಸುವರ್ಣ ಮಂಟಪದಲ್ಲಿ ಕುಳಿತು ಮದಿವಾಳ ಸ್ವಾಮಿಗಳು ರಾಜನಿಂದ ಪೂಜಿಸಲ್ಪಡಹತ್ತಿದರು. ಆ ರಾಜನು ಮದಿವಾಳಪ್ಪನವರಿಗೆ ಕೇವಲ ದಾಸಾನು ದಾಸನಾಗಿ ನಡೆಯಹತ್ತಿದನು. ಮಹಾತ್ಮರ ಸೇವೆಯನ್ನು ಯಾರು ಕೈಕೊಳ್ಳಲಿಕ್ಕಿಲ್ಲ?

ಮುಂದೆ ಕೆಲವು ದಿವಸಗಳ ಮೇಲೆ ಮದಿವಾಳ ಸ್ವಾಮಿಗಳು ಹಿಮಾಚಲಕ್ಕೆ ಹೋದರು. ಹಿಮಾಚಲದಂಥ ಆತಿಶಯ ಥಂಡಿಯ ಪ್ರದೇಶದಲ್ಲಿ ಅವರು ತಮ್ಮ ಯೋಗಬಲದಿಂದ ೩೪ ತಿಂಗಳವರೆಗೆ ಇದ್ದರು. ಪುತ್ಯಕ್ಷ ಮಂಜಿನ ಮನೆಯಾದ ನಿರುಗಡ್ಡೆಗಟ್ಟುವ ಆ ಹಿಮತ್ಪರ್ವತದಲ್ಲಿ ವಾಸಮಾಡುವದು ಮನುಷ್ಯಮಾತ್ರರಿಗೆ ಸಲ್ಲತಕ್ಕದ್ದಲ್ಲ. ಇಂಥ ಪ್ರದೇಶದಲ್ಲಿಯೂ ಕೂಡ ನಮ್ಮ ಮದಿವಾಳ ಸ್ವಾಮಿಗಳು ಹೋಗಿ ವಾಸಮಾಡಿಕೊಂಡಿದ್ದರೆಂಬದನ್ನು ಓದಿ, ಯಾವ ಭಾರತೀಯನ ಹೃದಯವು ಭಕ್ತಿರಸದಿಂದ ತುಂಬಿಬರಲಿಕ್ಕಿಲ್ಲ? ಯಾವಾತನ ಹೃದಯವು ಸ್ವಾಮಿಗಳ ಪೂಜ್ಯತೆಗೆ ತನ್ನಲ್ಲಿ ಸ್ಥಾನವನ್ನು ಕೊಡಲಿಕ್ಕಿಲ್ಲ? ಇಂತು ಮದಿವಾಳ ಸ್ವಾಮಿಗಳು ಹಿಮಾಲಯವನ್ನು ನೋಡಿಕೊಂಡು ಪುನಃ

ನೇವಾಳದ ರಾಜನಲ್ಲಿಗೆ ಬಂದರು. ಆಗ ಅವರು ಆ ರಾಜನಿಗೆ—ನೀನು ಈ ಭಂ
ಗಾರದ ಮಂಟಪವನ್ನು ಯಾರಸಲುವಾಗಿ ಮಾಡಿಸಿರುವೆ? ಎಂದು ಕೇಳಲು,
ರಾಜನು ನಿಮ್ಮ ಸಲುವಾಗಿ ಎಂದು ಉತ್ತರಕೊಟ್ಟನು. ಬಳಿಕ ಮಡುವಾಳ
ಪ್ಪನವರು ಶಿವಾರ್ಪಣವೆಂದು ನೀರು ಬಿಡು ಎಂದು ಹೇಳಲು ರಾಜನು ನೀರು
ಬಿಟ್ಟನು. ಕೂಡಲೇ ಮಡುವಾಳಪ್ಪನವರು ಅಕ್ಕಸಾಲಿಗನನ್ನು ಕರೆಯಿಸಿ, ಆ
ಮಂಟಪವನ್ನು ಜೊರು ಜೊರಾಗಿ ಮಾಡಿಸಿದರು. ನಂತರ ಅವರು ಊರೊಳ
ಗಿನ ಬಡಬಗ್ಗರನ್ನೆಲ್ಲ ಕರೆಯಿಸಿ ಆ ಜೊರುಗಳನ್ನು ಅವರಿಗೆ ಹಂಚಿಕೊಟ್ಟು
ಬಿಟ್ಟರು.

ಬಳಿಕ ಮಡುವಾಳಪ್ಪನವರು ಕುಶ್ಮೀರಕ್ಕೆ ಹೋದರು. ಅಲ್ಲಿ ಒಬ್ಬ ಸಂಸ್ಥಾನಿ
ಕನು ಅವರ ಶಿಷ್ಯನಾಗಿ ಅವರನ್ನು ಬಹು ವಿಧವಾಗಿ ಸತ್ಕರಿಸಿದನು. ನಂತರ
ಮಡುವಾಳಪ್ಪನವರು ಉತ್ತರ ಹಿಂದುಸ್ಥಾನದೊಳಗಿನ ಎಲ್ಲ ಸಂಸ್ಥಾನಗಳಿಗೂ
ಹೋಗಿ ಅಲ್ಲಲ್ಲಿಯ ಪಂಡಿತರ ಕೂಡ ಚರ್ಚೆಮಾಡುತ್ತ ಆಯಾ ಸಂಸ್ಥಾನಾಧಿಪತಿ
ಗಳಿಂದ ಒಳ್ಳೆಮಾನಮರ್ಯಾದೆಗಳನ್ನು ಹೊಂದಿದರು. ಪಂಡಿತರ ಕೂಡವಾದ
ವಿನಾದ ನಡೆಯಿಸುವದು ನಮ್ಮ ಮಡುವಾಳ ಸ್ವಾಮಿಗಳಿಗೆ ಅವರ ಅತ್ಯಂತ
ಪ್ರೀತಿಯ ಕೆಲಸಗಳಲ್ಲಿ ಒಂದಾಗಿತ್ತೆಂದು ಹೇಳಬಹುದು. ಆದರೆ ಹೇಳತಕ್ಕ
ದ್ದಷ್ಟೇ; ನಾದದಲ್ಲಿ ಅನ್ಯರನ್ನು ಸೋಲಿಸಿ ಅವರ ಆಪಮಾನ ಮಾಡಬೇಕೆಂಬ
ದುರಿಚ್ಛೆಯು ಮಾತ್ರ ನಮ್ಮ ಮಡುವಾಳಪ್ಪನವರಲ್ಲಿ ಇದ್ದಿಲ್ಲ. “ನಾದೇ ನಾದೇ
ಜಾಯತೇತತ್ಪಚೋಧಃ” ಎಂಬವಚನಾನುಸಾರವಾಗಿ ಅವರು ನಾದವಿವಾದದ
ಕ್ರಮವನ್ನಿರಿಸಿದ್ದರು. ಸಜ್ಜನರು ಪರರಮನಸ್ಸನ್ನು ಯಾಕೆ ನೋಯಿಸುವರು!
ಅನುಹಾತರು ಜಗತ್ತೆಲ್ಲ ಈಶ್ವರ ಸ್ವರೂಪನೆಂದೇ ಭವಿಷುವರಲ್ಲವೆ?

ಬಳಿಕ ಮಡುವಾಳಪ್ಪನವರು ಹೈದರಾಬಾದಕ್ಕೆ ಬಂದರು ಅಲ್ಲಿಯ
ಅರಸನಾದ ನಿಜಾಮನು ಮಡುವಾಳಪ್ಪನವರ ಪ್ರೀತಿಯನ್ನು ಕೇಳಿ ಅವರನ್ನು
ಅರಮನೆಗೆ ಕರಿಸಿಕೊಂಡನು. ಅವನು ಮಡುವಾಳಪ್ಪನವರ ಯೋಗ್ಯತೆಯನ್ನು
ಪರೀಕ್ಷಿಸಲಿಚ್ಛಿಸಿ ಒಂದು ಬಂಗಾರದ ತಾಟಿನಲ್ಲಿ ಗೋವಿಂದವನ್ನೂ, ಮತ್ತೊಂ
ದುತಾಟಿನಲ್ಲಿ ಫಲಗಳನ್ನೂ ಹಾಕಿ ಮೇಲೆ ಶುಭ್ರವಸ್ತ್ರವನ್ನೂ ಮುಚ್ಚಿ ಮಡುವಾಳ
ಸ್ವಾಮಿಗಳ ಬಳಿಗೆ ಕಳಿಸಿಕೊಟ್ಟನು. ನೆರೆದ ಸಭೆಯಲ್ಲಿ ರಾಜದೂತರು ಆ ತಾಟು
ಗಳೆರಡನ್ನೂ ಸ್ವಾಮಿಗಳ ಮುಂದಿರಿಸಿ, ನಿಂತುಕೊಂಡರು. ಮಡುವಾಳಪ್ಪನವರು
ರಾಜನ ಈ ಕೃತಿಯನ್ನು ಜ್ಞಾನದೃಷ್ಟಿಯಿಂದ ಬಲ್ಲ ಪರಾದ್ಧರಿಂದ ಆ ತಾಟುಗಳೆ
ರಡನ್ನೂ ನೋಡಿ, ಅವುಗಳಿಗೆ, ತಮ್ಮ ಗುರುಗಳ ಹೆಸರನ್ನು ಉಚ್ಚರಿಸಿ ನೀರುಸಿಂ
ಪಡಿಸಿದರು. ಬಳಿಕ ಅವರು ತಮ್ಮ ಶಿಷ್ಯರಿಗೆ ಅವುಗಳ ಮೇಲಿನ ವಸ್ತ್ರಗಳನ್ನು

ತೆಗೆಯಲಿಕ್ಕೆ ಹೋದರು. ಶಿಷ್ಯನು ಬಂದು ವಸ್ತ್ರಗಳನ್ನು ತೆಗೆಯಲು ಗೋವಾಂ
ಸದ ಬದಲು ಕೆಂಪು ದಾಸಾಳದ ಹೂವುಗಳು ಆ ತಾಟಿನಲ್ಲಿ ಮನೋಹರವಾಗಿ
ಕಂಡವು. ಅದನ್ನು ಕಂಡು ಆ ರಾಜದೂತರು ಧಾವಿಸಿ ಹೋಗಿ ತಮ್ಮ ಬಡೆಯ
ನಿಗೆ ತಿಳಿಸಿದರು. ಆಗ ನಿಜಾಮನು ಅನುತಾಪಯುಕ್ತನಾಗಿ ಮದಿನಾಳ ಸ್ವಾಮಿ
ಗಳಿಗೆ ಶರಣು ಬಂದನು. ಈ ಸುದ್ದಿಯು ಹಾ, ಹಾ, ಅನ್ನುವಷ್ಟರಲ್ಲಿ ಊರ
ತುಂಬಿಲ್ಲ ಹಬ್ಬಿತು. ಜನರು ಮದಿನಾಳ ಸ್ವಾಮಿಗಳ ದರ್ಶನಕ್ಕೆ ಬರಹತ್ತಿದರು.
ಈಗಿನ ಕಾಲದಲ್ಲಿ ಚಮತ್ಕಾರಕ್ಕೆ ಬಳಗಾಗುವರೇ ಬಹಳ; ನಿಜಾಮನು ಸ್ವಾಮಿ
ಗಳವರನ್ನು ಯಥಾ ಯೋಗ್ಯವಾಗಿಸನ್ನಾನಿಸಿ, ಅವರನ್ನು ಕೆಲವು ದಿನ ತಮ್ಮಲ್ಲಿ
ಇಟ್ಟುಕೊಂಡನು. ಮುಂದೆ ಬಂದು ದಿನ ನಿಜಾಮನು ಮದಿನಾಳಪ್ಪನವರ ಮುಂದೆ
ಕೈಜೋಡಿಸಿ ನಿಂತುಕೊಂಡು — ಸ್ವಾಮಿ, ನನ್ನಿಂದ ವಿನಾದರೂ ಸೇವೆಯನ್ನು
ಸ್ವೀಕರಿಸಬೇಕು, ಎಂದು ಬೇಡಿಕೊಂಡನು. ಮದಿನಾಳಪ್ಪನವರು ಆ ರಾಜನಿಂದ
ಕಪನಿಕವಿಚೊಪ್ಪಿಗೆ, ಕಡಾವಿಗೆಗಳನ್ನಷ್ಟೇ ಬೇಡಿತಕ್ಕೊಂಡು ಅಲ್ಲಿಂದ ಹೊ
ರಟು ಅಲ್ಲಲ್ಲಿ ತಿರುಗಾಡುತ್ತ ನಡೆದರು.

ಹೀಗೆ ದೇಶಸಂಚಾರ ಮಾಡುತ್ತ ಇರುತ್ತಿರಲು ಮದಿನಾಳಪ್ಪನವರಿಗೆ ಮಕ್ಕಳು
ಯಾತ್ರೆಗೆ ಹೋಗುವ ಇಚ್ಛೆಯಾಯಿತು. ಕೂಡಲೇ ಅವರು ಮಕ್ಕಳಯಾತ್ರೆಗೆ
ಹೊರಟರು. ಸತ್ವಶಾಲಿಗಳು ಯಾವದಕ್ಕೂ ಅಂಜರು! ಅವರು ತಮ್ಮ ಸತ್ವದ
ಯೋಗದಿಂದ ಬೇಕಾದದ್ದು ಮಾಡಬಲ್ಲರು. ಅದರಂತೆ ನಮ್ಮ ಮದಿನಾಳಪ್ಪನ
ವರಾದರೂ ತಮ್ಮಲ್ಲಿದ್ದು ಧೃಢನಿಶ್ಚಯದ ಬಲದಿಂದ ಮಕ್ಕೆಯನ್ನು ಕಂಡು
ಬಂದರು. ಮಕ್ಕೆಗೆ ಹೋಗುವಾಗ ಬರುವಾಗ ಆದ ಅನ್ನ ನೀರುಗಳ ತೊಂದರೆ
ಯನ್ನೂ ಬದಗಿದ ಅನೇಕ ಸಂಕಟಗಳನ್ನೂ ಅವರು ಸಮಾಧಾನದಿಂದಸಹಿಸಿಕೊಂ
ಡರು. ತಾಪಸಹನವೇ ತಪಸ್ಸಲ್ಲವೇ?

ಮಕ್ಕೆಯಿಂದ ಮರಳಿ ಬಂದ ಮೇಲೆ ಮದಿನಾಳಪ್ಪನವರಿಗೆ ಕಾಲೆನಾಡಪ್ರಾಂ
ತದಲ್ಲಿ ಒಬ್ಬ ಸತ್ಪುಷ್ಪರ ಭಟ್ಟಿಯಾಯಿತು. 'ಸಮಾನ ಶೀಲವ್ಯಸನೇಷುಸಖ್ಯಂ'
ಎಂಬ ಸುಭಾಷಿತಕಾರನ ಮತದಂತೆ ಅವರಿಬ್ಬರ ಗೋತ್ರವು ಬಹುಬೇಗಕೂಡಿತು.
ಹೀಗೆ ಮದಿನಾಳಪ್ಪನವರಿಗೆ ಆಕಸ್ಮಾತ್ತಾಗಿ ಕೂಡಿದ ಆ ಸಂಧುಗಳು ಮೈಸೂರ
ಪ್ರಾಂತದಲ್ಲಿರುವ ಬಾಣಾವರದವರು, ಅವರ ಹೆಸರು ಸಿದ ಮಲ್ಲಾರ್ಯ; ಇವರು
ದೇಶಪರ್ಯಟನ ಮಾಡುತ್ತ ಕಾಲೆನಾಡ ಪ್ರಾಂತಕ್ಕೆ ಬಂದಿದ್ದರು. ಈ ದೊಡ್ಡ
ಸತ್ಪುರುಷರ ದರ್ಶನವಾಗಲು ನಮ್ಮ ಮದಿನಾಳ ಸ್ವಾಮಿಗಳಿಗೆ ಹಿಡಿಸಲಾರದಷ್ಟು
ಅನಂದವಾಯಿತು. ಮುಂದೆ ಅವರಿಬ್ಬರ ಸ್ನೇಹವು ದಿನದಿನಕ್ಕೆ ಬೆಳೆಯುತ್ತ
ನಡೆಯಿತು. ಅವರು ಬಹುಕಾಲದವರೆಗೆ ಒಬ್ಬರನ್ನೊಬ್ಬರು ಆಗಲದೆ ಇದ್ದು, ಅನೇಕ

ವ್ಯಾಂಕಗಳಲ್ಲಿ ಸಂಚರಿಸಿದರು. ಸಿದ್ಧಮಲ್ಲಾರ್ಯರ ಮೈತ್ರಿಯು ನಮ್ಮ ಮಡಿವಾಳಸ್ವಾಮಿಯವರಿಗೆ ಬಹು ಸುಖಕರವೆನಿಸಿತು.

ಸಿದ್ಧಮಲ್ಲಾರ್ಯರು ಮಡಿವಾಳಪ್ಪನವರನ್ನು ಓದಿಕೊಂಡವರಿದ್ದಿಲ್ಲ; ಆದರೆ ಅನುಭವಜನ್ಯವಾದಜ್ಞಾನವು ಅವರಲ್ಲಿ ಸಂಪೂರ್ಣವಾಗಿ ನೆಲೆಗೊಂಡಿತ್ತು; ಅವರ ಘನತರವಾದ ಯೋಗ್ಯತೆಯು ಮಡಿವಾಳಪ್ಪನವರ ಮನಸ್ಸನ್ನು ಆಕರ್ಷಿಸಿ ದಿಟ್ಟಿತು. ಸಿದ್ಧಮಲ್ಲಾರ್ಯರಿಗೂ ಮಡಿವಾಳ ಸ್ವಾಮಿಯ ವುಣ್ಯತಮವೃತ್ತಿಯನ್ನು ಕಂಡು ಬಲು ಸಮಾಧಾನವಾಯಿತು. ಹೀಗೆ ಅವರಿಬ್ಬರು ಇರುತ್ತಿರಲು ಸಿದ್ಧಮಲ್ಲಾರ್ಯರು ಮಡಿವಾಳಪ್ಪನವರೊಡನೆ ಬಾಣಾವರಕ್ಕೆ ಹೋದರು. ಅಲ್ಲಿ ಕೆಲವು ದಿನಗಳವರೆಗೆ ಇದ್ದು, ಮಡಿವಾಳಪ್ಪನವರು ಪುನಃ ಉತ್ತರಹಿಂದುಸ್ಥಾನದ ಕಡೆಗೆ ಹೊರಟರು. ಅವರು ಸೋಗಲ ಗುಡ್ಡದ ಗವಿಯಲ್ಲಿ ಬಹಳ ದಿವಸಗಳ ವರೆಗೆ ಇದ್ದರು. ಮುಂದೆ ಅವರು ಉತ್ತರಹಿಂದುಸ್ಥಾನದಲ್ಲಿ ಕೆಲವುದಿನ ಸಂಚರಿಸಿದರು. ಆಗ ಒಮ್ಮೆ ಮಥುರೆಯಲ್ಲಿ ಮಡಿವಾಳಪ್ಪನವರು ಒಂದು ಚಮತ್ಕಾರವನ್ನು ಮಾಡಿದರು.

ಮಥುರೆಯಲ್ಲಿ ಸಂತಮಂಟಲಿಯು ವಿಕೀಷವಾಗಿ ಕೂಡಿದ ಸಮಯದಲ್ಲಿ ಮಡಿವಾಳಪ್ಪನವರು ಅಲ್ಲಿಗೆ ಹೋದರು. ಆ ಸಂತರಲ್ಲಿ ಕೆಲವರು ಜ್ಞಾನವಲ್ಲಿಯ (ಗಾಂಜಿ) ಪರಮಭಕ್ತರಿದ್ದರಿಂದ ಅವರು ಅದನ್ನು ಸೇವಿಸುತ್ತ ಕುಳಿತಿದ್ದರು. ಮಡಿವಾಳಪ್ಪನವರು ಮೆಲ್ಲಗೆ ಆ ಜನರ ಹಿಂಡಿನಲ್ಲಿ ಸೇರಿ ತಮ್ಮದೊಂದು ಬಹು ದೊಡ್ಡ ಚಲಿಮೆಯನ್ನು ತೆಗೆದು ಅದರಲ್ಲಿ ಹದಮಾಡಿದ ಗಾಂಜಿಯನ್ನಿರಿಸಿ ಮೇಲೆ ಒಂದು ಸುಣಬುರ್ಲಿಯ ಹರಳನ್ನು ಹೇರಿ, ಅದನ್ನು ಸೇದಿದರು. ಕೂಡಲೇ ಕಲ್ಲುಹೊತ್ತಿ ಉರಿಯಾಯಿತು. ಈ ಅದ್ಭುತವನ್ನು ಕಂಡು ಜನರು ಬೆರಗಾಗಿ ಮಡಿವಾಳಪ್ಪನವರಿಗೆ ಸಾಷ್ಟಾಂಗ ನಮಸ್ಕಾರಮಾಡಿದರು. ಮಡಿವಾಳಪ್ಪನವರಲ್ಲಿ ಅವರು ಪೂಜ್ಯಬುದ್ಧಿಯನ್ನು ವಹಿಸಿದರು. ಆಗ ಮಡಿವಾಳಪ್ಪನವರು ಆ ಜನರನ್ನು ಕುರಿತು—ಸಜ್ಜನರೇ, ನೀವು ಭಗವದ್ಭಕ್ತರುತ್ತೀರಿ, ಜಗದೀಶನ ನಾಮಸಂಕೀರ್ತನವೇ ನಿಮ್ಮ ನಿಜವಾದ ಸುಖವು. ಹೀಗಿದ್ದು ನೀವು ಈ ಜ್ಞಾನವಲ್ಲಿಯನ್ನು ಮಿತಿಯಿಲ್ಲದೆ ಸೇವಿಸಿ ಭ್ರಾಂತಿಗೀಡಾಗಬೇಡಿರಿ; ಎಂದು ಸದುಪದೇಶ ಮಾಡಿದರು. ಬಳಿಕ ಮಡಿವಾಳಪ್ಪನವರು ಸೋಗಲವನ್ನೇ ತಮ್ಮ ವಾಸಸ್ಥಳವಾಗಿ ಮಾಡಿಕೊಂಡದ್ದರಿಂದ ಪುನಃ ಅಲ್ಲಿಗೇ ಬಂದರು. ಬಾಣಾವಾರಕ್ಕೂ ಸೋಗಲಕ್ಕೂ ಬಹುದೂರವಿದ್ದರೂ ಮಡಿವಾಳಪ್ಪನವರು ಸಿದ್ಧಮಲ್ಲಾರ್ಯರ ಭಿಟ್ಟಿಗೆ ಆಗಾಗ್ಗೆ ಹೋಗುತ್ತ ನಿಜಾನಂದದಲ್ಲಿ ಇದ್ದರು.

ಒಂಬತ್ತನೆಯ ಪ್ರಕರಣ.

—೦:೩(೦):೦—

ಶ್ರೀ ಚಿದಂಬರ ದೀಕ್ಷಿತರ ಸಂದರ್ಶನ



ರೀತಿಯಾಗಿ ಮಡಿನಾಳಪ್ಪನವರು ಆಗಾಗ್ಗೆ ಸಿದ್ಧಮಲಾ
ಯ್ಯರ ದರ್ಶನವನ್ನು ಹೊಂದುತ್ತ ಇರುತ್ತಿರಲು, ಅವರಿಗೆ
ಶ್ರೀಚಿದಂಬರ ದೀಕ್ಷಿತರ ದರ್ಶನಾಪೇಕ್ಷೆಯು ಹೆಚ್ಚಿತು. ಕೂ
ಡಲೆ ಅವರು ನೋಗಲವನ್ನು ಬಿಟ್ಟು ಮುರುಗೋಡಿಗೆ ಬಂ
ದರು. ಆಗ ಶ್ರೀಚಿದಂಬರ ದೀಕ್ಷಿತರು ಮುರುಗೋಡದಲ್ಲಿರು

ತ್ತಿದ್ದರು. ಒಂದುದಿನ ಮುಂಜಾನೆ ದೀಕ್ಷಿತರು ಜ್ಞಾನಬೋಧವನ್ನು ಮಾಡುತ್ತ ಕುಳಿತಿ
ರಲು ಮಡಿನಾಳಪ್ಪನವರು ಅಲ್ಲಿಗೆ ಬಂದರು. ಸುಹಾಸ್ಯವದನರೂ, ತೇಜೋ
ಮಯರೂ ಆದ ದೀಕ್ಷಿತರ ಭವ್ಯಮೂರ್ತಿಯನ್ನು ನೋಡಿ, ಮಡಿನಾಳಪ್ಪನವರು
ದೂರಿನಿಂದಲೇ ಸಾಷ್ಟಾಂಗ ನಮಸ್ಕಾರವನ್ನು ಹಾಕಿದರು. ಮಡಿನಾಳಪ್ಪನವ
ರನ್ನು ನೋಡಿದ ಕೂಡಲೆ ದೀಕ್ಷಿತರು ಚೆಟ್ಟನೆ ಆಸನದಿಂದೆದ್ದು ಬಂದು, ಮಡಿನಾ
ಳಪ್ಪನನ್ನು ಹಿಡಿದೆಬ್ಬಿಸಿ, ಗಟ್ಟಿಯಾಗಿ ಅಸ್ಥಿಕೊಂಡರು; ಆಗ ಪರಸ್ಪರರಿಗಾದ
ಆನಂದವನ್ನು ಬಣ್ಣಿಸಲಾಸಲ್ಲ. ದೀಕ್ಷಿತರನ್ನು ಕಣ್ಣು ತುಂಬಾ ನೋಡುವಾಗ
ಮಡಿನಾಳಪ್ಪನವರಿಗೆ ತಾವು ಯಾರು? ದೀಕ್ಷಿತರು ಯಾರು? ಎನ್ನುವದರ ಸ್ಮರಣ
ವಾಗಿ ಅವರ ಕಣ್ಣುಗಳೊಳಗಿಂದ ಆನಂದಾಶ್ರುಗಳು ದುರ ಹತ್ತಿದವು. ತಾವು
ವೀರಭದ್ರನ ಅಂಶಸಂಭೂತರಿದ್ದು ದೀಕ್ಷಿತರು ಸಾಂಬನ ಅವತಾರಿಕರೆಂಬದು ನೆನ
ಪಿಗೆ ಬಂದಕೂಡಲೆ ಮಡಿನಾಳಪ್ಪನವರಲ್ಲಿ ಪಿತೃಪ್ರೇಮವು ಉತ್ಪನ್ನವಾಯಿತು.
ಬಹಳ ಹೊತ್ತಿನವರೆಗೆ ಅವರಿಬ್ಬರ ಮುಖದಿಂದ ಮಾತುಗಳೇ ಹೊರಡಲಿಲ್ಲ;
ಪರಸ್ಪರರು ಮೂಕ ಭಾವದಿಂದ ಒಬ್ಬರನ್ನೊಬ್ಬರು ನೋಡುತ್ತ. ಆನಂದಾತಿಶ
ಯದಿಂದ ಸ್ಥಬ್ಧರಾಗಿ ನಿಂತು ಬಿಟ್ಟರು. ಹೀಗೆ ಕೆಲವು ಹೊತ್ತು ಕ್ರಮಿಸಲು
ದೀಕ್ಷಿತರು ಒಮ್ಮೆಲೆ ವತ್ಸಾ! ಎಂದು ನುಡಿದು ಮಡಿನಾಳಪ್ಪನವರ ಕೈ ಹಿಡಿದು
ಕೊಂಡು ಅವರೊಡನೆ ಏಕಾಂತನಾದದ್ದೊಂದು. ಕೋಣೆಯಲ್ಲಿ ದಯವಾಡಿ
ಸಿದರು! ಹೀಗೆ ಅಕಸ್ಮಿಕವಾಗಿ ದಿಗಂಬರ ರೂಪದಿಂದ ಬಂದವರು ಯಾರು?
ಎಂಬದನ್ನರಿಯದೆ ದೀಕ್ಷಿತರ ಸಭೆಯೊಳಗಿನ ಪಂಡಿತರು ತರ್ಕವಿತರ್ಕಗಳನ್ನು
ನಡಿಸಿರಲು, ಒಳಗಿಂದ ದೀಕ್ಷಿತರೂ ಮಡಿನಾಳಪ್ಪನವರೂ ಹೊರಗೆ ಬಂದರು.
ದೀಕ್ಷಿತರು ತಮ್ಮ ಆಸನದ ಮೇಲೆ ಕುಳಿತುಕೊಂಡರು. ದೀಕ್ಷಿತರ ಬಳಿಯಲ್ಲಿಯೇ
ಮಡಿನಾಳಪ್ಪನವರು ಕುಳಿತರು. ಬಳಿಕ ದೀಕ್ಷಿತರು ತಮ್ಮ ಸದ್ಬೋಧ ನಿರೂ

ಪಣವನ್ನು ಮುಗಿಸಿ ಸಭೆಯಿಂದ ಎದ್ದರು; ಎಲ್ಲ ಜನರೂ ಎದ್ದರು. ಆಗ್ನೇಯದ ಪಂಡಿತರಿಗೆಲ್ಲ ಮದಿವಾಳಪ್ಪನವರ ಪರಿಚಯವಾಯಿತು. ಪಂಡಿತರು ಗೀರ್ವಾಣ ಭಾಷೆಯಿಂದ ಪ್ರಶ್ನೆ ಮಾಡಲು, ಮದಿವಾಳಪ್ಪನವರು ಗಂಭೀರವಾದ ತಮ್ಮ ವಾಣಿಯಿಂದ ಸಂಸ್ಕೃತ ಭಾಷೆಯಲ್ಲಿಯೇ ಉತ್ತರವನ್ನು ಕೊಟ್ಟರು. ಆ ಅಲ್ಪಭಾಷಣದಿಂದ ಮದಿವಾಳಪ್ಪನವರ ಘನತರವಾದ ಯೋಗ್ಯತೆಯ ಅನುಭವವು ಎಲ್ಲರಿಗೂ ಬಂದಿತು. ಪಂಡಿತರೆಲ್ಲರು ಅವರನ್ನು ಗೌರವಿಸಹತ್ತಿದರು.

ಈ ಮೇರೆಗೆ ಮದಿವಾಳಪ್ಪನವರು ದೀಕ್ಷಿತರ ಸಂದರ್ಶನಾನಂದವನ್ನು ಹೊಂದಿ ಅಲ್ಲಿಯೇ ಇರತೊಡಗಿದರು. ಅವರು ದೀಕ್ಷಿತರಿಗೆ 'ಅಪ್ಪಾ ಎಂದೆನ್ನುತ್ತಿದ್ದರು ದಿನಾಲು ದೀಕ್ಷಿತರ ಸಭೆಯಲ್ಲಿ ಮದಿವಾಳಪ್ಪನವರು ವೇದಾಂತ ನಿರೂಪಣವನ್ನು ಮಾಡಹತ್ತಿದರು. ಅವರ ಸರಸವಾದ ವಾಣಿಯಿಂದಲೂ ನಿರೂಪಣದ ಒಳ್ಳೆ ಪದ್ಧತಿಯಿಂದಲೂ ಆ ಸಭೆಯಲ್ಲಿಯ ಜನರಿಗೆ ಪರವಾನಾನಂದವಾಗುತ್ತಿತ್ತು; ಹೀಗೆ ರಲು ಉತ್ತರ ದೇಶದಿಂದ ಒಬ್ಬರು ಪಂಡಿತರು ದಿಗ್ವಿಜಯಾರ್ಥವಾಗಿ ಮುರಗೋಡಿಗೆ ಬಂದರು. ಅವರು ಮುರಗೋಡದ ಬಳಿಯಲ್ಲಿರುವ ಸಿದ್ಧನಗವಿಯಲ್ಲಿ ಇಳಿಕೊಂಡು ದೀಕ್ಷಿತರಿಗೆ ತಮ್ಮ ಆಗಮನವನ್ನು ಕುರಿತು ಹೇಳಿಕಳಿಸಿದರು. ದೀಕ್ಷಿತರು ಪಂಡಿತರ ಗರ್ವಹರಣವಾಡಲಿಚ್ಛಿಸಿ ಮದಿವಾಳಪ್ಪನನ್ನು ಕರೆದ. — "ನೀವು ಸಿದ್ಧನಗವಿಗೆ ಹೋಗಿ ಪಂಡಿತರನ್ನು ಕರೆದುಕೊಂಡು ಇಲ್ಲಿಗೆ ಬನ್ನಿರಿ. ಪಂಡಿತರದರ್ಶನವಾದ ಬಳಿಕ ಅವರಗರ್ವಹರಣವಾಗುವಂತೆ ಏನಾದರೊಂದು ಹಂಚಿಕೆಯನ್ನು ಮಾಡಿರಿ; ಅವರಕೂಡ ವಾದವಾತ್ಸವಾಡಬೇಡರಿ" ಎಂದು ಅಪ್ಪಣೆಮಾಡಿದರು.

ಶ್ರೀದೀಕ್ಷಿತರ ಅಪ್ಪಣೆಯ ಪ್ರಕಾರ ಮದಿವಾಳಪ್ಪನವರು ಸಿದ್ಧನಗವಿಗೆ ಹೋದರು. ಅಲ್ಲಿ ಪಂಡಿತರ ದರ್ಶನವಾಯಿತು. ಬಳಿಕ ಮದಿವಾಳಪ್ಪನವರು ಪಂಡಿತರಿಗೆ ಯೋಗ್ಯಸನ್ಮಾನವಾಡಿ ಶ್ರೀದೀಕ್ಷಿತರ ಅಮಂತ್ರಣವನ್ನು ತಿಳುಹಿಸಿದರು. ಮದಿವಾಳಪ್ಪನವರ ಸವಿೂಚೀನವಾದ ಗೀರ್ವಾಣ ವಾಣಿಯನ್ನು ಕೇಳಿ ಪಂಡಿತರು ಆಶ್ಚರ್ಯಪಟ್ಟು ಅವರನ್ನು ಎವೆಯಿಕ್ಕದೆ ನೋಡತೊಡಗಿದರು. ಆಗ ಮದಿವಾಳಪ್ಪನವರು ಪಂಡಿತರನ್ನು ಕುರಿತು— "ಪಂಡಿತರೇ, ನೀವು ಇಲ್ಲಿಗೆ ಏನು ನಿಮಿತ್ತವಾಗಿ ಬಂದಿರುವಿರಿ" ಎನಲು ಪಂಡಿತರು— "ನಾನು ವಾದದಲ್ಲಿ ಜಯ ಸಂಪಾದಿಸಬೇಕೆಂದು ಬಂದಿರುವೆನು ಎಂದರು. ಅದಕ್ಕೆ ಮದಿವಾಳಪ್ಪನವರು— "ಹಾಗಾದರೆ ನೀವು ಏನು ವಾದವಮಾಡುವಿರಿ? ಎಂದು ಪ್ರಶ್ನೆಮಾಡಿದರು. ಇದನ್ನು ಕೇಳಿ ಪಂಡಿತನು ಒಳ್ಳೆ ಆವೇಶದಿಂದ— "ನೀವು ಸತ್ಯವೆಂದು ಸಾಧಿಸುವ ಮೂರ್ಖ ಪಕ್ಷವನ್ನು ನಾನು ಅಸತ್ಯವೆಂದು ಸಪ್ರಮಾಣವಾಗಿ ಸಿದ್ಧಮಾಡಿಕೊಡುವೆನು.

ಎನಲು, ಮದಿವಾಳಪ್ಪನವರು ಮೆಲ್ಲಗೆ ಪೂರ್ವಪಕ್ಷವನ್ನಾಂಭಿಸುವದನ್ನು ಯೋಚಿಸಿ—ಪಂಡಿತರೇ, ನಾನು ಒಂದು ಪೂರ್ವಪಕ್ಷವನ್ನು ಮಾಡುವೆನು ಉತ್ತರ ಕೊಡುವಿರಾ? ಎಂದು ಕೇಳಿದರು. ಪಂಡಿತರು—ಓಹೋ, ಎಂದು ಉತ್ತರಕೊಟ್ಟರು: ಬಳಿಕ ಮದಿವಾಳಪ್ಪನವರು ಪಂಡಿತರಿಗೆ—“ನೀವು ನಿಮ್ಮ ತಂದೆಯಿಂದಲೇ ಹುಟ್ಟಿರುತ್ತೀರೆಂದು ನಾನು ಪೂರ್ವಪಕ್ಷವನ್ನು ಸ್ಥಾಪಿಸುತ್ತೇನೆ; ಇದಕ್ಕೆ ನಿಮ್ಮ ಉತ್ತರಪಕ್ಷವೇನು ಹೇಳಿ; ಎಂದು ನುಡಿದರು. ಮದಿವಾಳಪ್ಪನವರ ಈ ಪೂರ್ವಪಕ್ಷದಿಂದ ಪಂಡಿತರು ನಿರುತ್ತರರಾದರು. ಅವರಿಗೆ ಉತ್ತರಪಕ್ಷಕ್ಕೆ ಆಸ್ಪದವೇ ಉಳಿಯಲಿಲ್ಲ. ಕಡೆಗೆ ಅವರು ನ ಚಿಕೊಂಡು ಇಂತಃ ಪರವಾದ ಮಾಡಬಾರದೆಂದು ನಿಶ್ಚಯಿಸಿ ಮದಿವಾಳಪ್ಪನವರಿಗೆ ಶರಣು ಬಂದರು.

ಹೀಗೆ ಆ ಪಂಡಿತನ ಗಮನ ಹರಣಮಾಡಿ ಮದಿವಾಳಪ್ಪನವರು ಅವನನ್ನು ದೀಕ್ಷಿತರ ಹತ್ತರ ಕರಕೊಂಡು ಬಂದರು. ದೀಕ್ಷಿತರು ಪಂಡಿತರನ್ನು ಅನುಗ್ರಹಿಸಿ ಕಳಿಸಿಕೊಟ್ಟರು. ಈ ಬಗೆಯಾಗಿ ಕುಶಲತೆಯನ್ನು ವ್ಯಕ್ತಪಡಿಸುತ್ತ ಮದಿವಾಳಪ್ಪನವರು ಇರುತ್ತಿರಲು, ಶ್ರೀದೀಕ್ಷಿತರು ಯಜ್ಞಮಹೋತ್ಸವಕ್ಕಾಗಿ ಗೋಡಾಗರಕ್ಕೆ ಬಂದರು. ಚಿದಂಬ-ಮಹಾಸ್ವಾಮಿಯಯಜ್ಞಮಹೋತ್ಸವದ ವರ್ಣನೆಯನ್ನು ಕೇಳುವದೇನು! ದೊಡ್ಡ ದೊಡ್ಡ ಸಂಸ್ಥಾನಿಕರೂ ಶ್ರೀದುಂತರೂ ಬೇರೆ ಅನೇಕ ಜನರೂ ಬಗೆ ಬಗೆಯ ಸೇವೆಗಳನ್ನು ವಹಿಸಿಕೊಂಡಿದ್ದರು. ಒಂದು ದಿನ ಶ್ರೀದೀಕ್ಷಿತರು ಒಂದು ಬಹು ದೊಡ್ಡ ಸಭೆಯನ್ನು ಕೂಡಿಸಿದರು. ಯಜ್ಞಮಹೋತ್ಸವದಲ್ಲಿ ಯಾರು ಯಾರಿಗೆ ಯಾವ ಯಾವ ಕೆಲಸಗಳನ್ನು ಒಪ್ಪಿಸದೇಕೆಂಬದೇ ಈ ಸಭೆಯ ಉದ್ದೇಶವಾಗಿತ್ತು. ಎಲ್ಲ ಕೆಲಸಗಳನ್ನು ವಿಂಗಡಿಸಿ ಹಂಚುವದಾದ ಬಳಿಕ ಕೋರಿಯ ಕೆಲಸವನ್ನು ಯಾರಿಗೆ ಕೊಡಬೇಕು. ಎಂಬ ಪ್ರಶ್ನೆಯುಂಟಾಯಿತು. ಆಗ ದೀಕ್ಷಿತರು —ಮದಿವಾಳಪ್ಪನ ಹೊರತು ಅನ್ಯರಿಂದ ಕೋರಿಯ ಕೆಲಸವಾಗದು ಎಂದು ನುಡಿದು ಪ್ರೇಮಪೂರ್ವಕವಾಗಿ ಮದಿವಾಳಪ್ಪನವರಿಗೆ ಕೋರಿಯ ಕೆಲಸವನ್ನು ಕೊಟ್ಟರು. ಲಕ್ಷಾಂತರ ಜನಸಮೂಹವು ಯಜ್ಞಮಹೋತ್ಸವಕ್ಕೆ ಕೂಡಿತು. ಮಹೋತ್ಸವವು ಒಳ್ಳೆ ಭರಕ್ಕೆ ಬಂದಿತು. ಹೀಗಿರಲು ಒಂದು ದಿನ ಅನ್ನ ಸಂಶರ್ಪಣೆಗೆ ಶುಭವು ಕಡಿಮೆಯಾಯಿತು. ಆಗ ಚಿದಂಬರ ಮಹಾಸ್ವಾಮಿಯವರು ಮದಿವಾಳಪ್ಪನನ್ನು ಕರೆದು ಮೆಲ್ಲವನ್ನಲ್ಲಿ (ಮೆಲಪ್ರಭಾನದಿ) ಶುಭಕಡತರಬೇಕೆಂದು ಹೇಳಿದರು. ಈ ಕೆಲಸಕ್ಕೆ ಮದಿವಾಳಪ್ಪನವರು ತಾವೇ ಮುಂದುವರೆದು ಸಂಗಡ ನೂರಾರು ಜನಸೇವಕರನ್ನು ಕರಕೊಂಡು ನದಿಗೆ ಹೋಗಿ ಮೆಲಪ್ರಭೆಯನ್ನು ಸ್ತುತಿಸಿ ನೀರು ತುಂಬಿ ತರಲು ಅದು ಶುಭವಾಗಿ ಪರಿಣಮಿಸಿತು. ಈ ಸಂಗತಿಯನ್ನು ಮದಿವಾಳಪ್ಪನವರು

ತಮ್ಮ ಭಕ್ತಮಂಡಲಿಯ ಮುಂದೆ ಯಾವಾಗಲೂ ಬಹುಕೌತುಕದಿಂದ ಹೇಳುತ್ತಿದ್ದರಂತೆ! ಮಡಿವಾಳಪ್ಪನವರು ಶ್ರೀಚಿದಂಬರ ಮಹಾಸ್ವಾಮಿಯಲ್ಲಿ ಬಹುಕಾಲ ವಾಸಮಾಡಿದರು. ಶ್ರೀ ಚಿದಂಬರ ಮಹಾಸ್ವಾಮಿಯವರಿಗೆ ಆರು ಜನಮಕ್ಕಳು ಇದ್ದರು. ಅವರೆಲ್ಲರನ್ನೂ ಮಡಿವಾಳಪ್ಪನವರು ಏಕವಚನದಿಂದಲೇ ಕರೆಯುತ್ತಿದ್ದರು. ಚಿದಂಬರ ಮಹಾಸ್ವಾಮಿಯ ಮಕ್ಕಳಲ್ಲಿ ಒಬ್ಬರಾದ ಬಾಪೂ ದೀಕ್ಷಿತರ ಅದ್ಭುತ ಸಾಮರ್ಥ್ಯವನ್ನೂ ಅವರ ಶಾಪಾನುಗ್ರಹ ಶಕ್ತಿಯನ್ನೂ ಸಮ್ಮರ್ಶನಾಟಕಸ್ಥಳದಲ್ಲಿ ಅನೇಕ ಜನರುಬಲ್ಲರು. ಇಂಥ ಮಹಾತ್ಮರನ್ನು ಮಡಿವಾಳಪ್ಪನವರು 'ಬಾಪ್ಯಾ' ಎಂದು ಕರೆಯುತ್ತಿದ್ದರೆಂದ ಬಳಿಕ ಅವರ ಘನತರವಾದ ಯೋಗ್ಯತೆಯನ್ನೇನು ಬಣ್ಣಿಸುವದೆ? ಚಿದಂಬರ ಮಹಾಸ್ವಾಮಿಯಲ್ಲಿ ಇದ್ದಾಗ ಮಡಿವಾಳಪ್ಪನವರು ಕೆಲವುದಿನ ಸಿದ್ಧನ ಗವಿಯಲ್ಲಿ ಇರಬೇಕೆಂದು ಇಚ್ಛಿಸಿ ಅಲ್ಲಿ ಹೋಗಿ ನಿಂತರು. ಮುಂದೆ ಶ್ರಾವಣ ಮಾಸದಲ್ಲಿ ಮುರುಗೋಡದ ಶೆಟ್ಟರು ಬಹುದೊಡ್ಡ ಗಣಾರಂಭವನ್ನು ಮಾಡಿದರು. ಸಮಸ್ತ ಗಣಂಗಳು ಒಂದು ಶೆಟ್ಟರ ಮನೆಯಲ್ಲಿ ಕುಳಿತರು. ಶೆಟ್ಟರಿಗೆ ಮಡಿವಾಳಪ್ಪನವರನ್ನು ಕರೆಯ ಬಾರದೆಂಬ ದುರ್ಬುದ್ಧಿಯು ಹುಟ್ಟಿತು. ಮಡಿವಾಳಪ್ಪನವರು ಎಲ್ಲರಲ್ಲಿಯೂ ಉಣ್ಣುತ್ತಿರುವದರಿಂದ ಅವರು ಕೂಲದಲ್ಲಿ ಇಲ್ಲವೆಂದು ತಿಳಿದರು. ಆದರೆ ಮಡಿವಾಳಪ್ಪನವರ ಘನತರವಾದ ಯೋಗ್ಯತೆಯ ಪರೀಕ್ಷೆಯು ಆ ಶೆಟ್ಟರಿಗೆ ಹ್ಯಾಗೆ ಗಬೇಕು? ಅವರು ಮಡಿವಾಳಪ್ಪನವರನ್ನು ತಿರಸ್ಕರಿಸಿ, ತಮ್ಮ ಗಣಾರಂಭವನ್ನು ಕೆಲಸವನ್ನು ಸಾಗಿಸಬೇಕೆಂದು ಇಚ್ಛಿಸಲು, ಅಲ್ಲಿ ಒಂದು ಕೌತುಕವು ವರ್ತಿಸಿತು. ಅದು ಏನಂದರೆ—ಶೆಟ್ಟರಮನೆಯಲ್ಲಿ ಒಂದಿದ್ದ ಸಮಸ್ತಗಣಂಗಳು ಲಿಂಗವೂಜಿಗಾಗಿ ತಮ್ಮ ತಮ್ಮ ಕೊರಳೊಳಗಿನ ವಸ್ತ್ರವನ್ನು ಬಿಚ್ಚಲು ಅಲ್ಲಿ ಏನಿದೆ? ಯಾರೊಬ್ಬನ ವಸ್ತ್ರದಲ್ಲಿಯೂ ಲಿಂಗವೇ ಇರಲಿಲ್ಲ. ಆಗ ಅವರು ಗಾಬರಿಯಾದರು. ಎಲ್ಲಕಡೆಗೂ ಖಿನ್ನತೆಯು ಪ್ರಕಟವಾಯಿತು. ಹೀಗೆ ಅಕಸ್ಮಿಕವಾಗಿ ಗಣಾರಂಭವೆಗೆ ವಿಘ್ನವು ಒದಗಿದ್ದನ್ನು ನೋಡಿ ಶೆಟ್ಟರು ಚಿದರಿದನು. ಆಗ ಅಲ್ಲಿದ್ದ ಕೆಲವು ಭವಿಷ್ಯಜನರು "ಶೆಟ್ಟರೇ, ನೀವು ಮಡಿವಾಳ ಮಹಾಸ್ವಾಮಿಯವರನ್ನು ನಂದಿಸಿದ್ದರಿಂದ ಶಿವನಿಲ್ಲದ ದಕ್ಷನ ಯಜ್ಞದಂತೆ ನಿಮ್ಮ ಗಣಾರಂಭವು ಆಮಂಗಳವಾಗಿರುವದು. ಅದ್ದರಿಂದ ನೀವು ಮಡಿವಾಳಪ್ಪನವರಿಗೆ ಶರಣು ಹೋದ ಹೊರತು ಈ ಸಮಸ್ತಗಣಂಗಳಿಗೆ ಲಿಂಗವು ಪ್ರಾಪ್ತವಾಗಲಾರದು" ಎಂದು ನುಡಿದರು.

ಬಳಿಕ ಶೆಟ್ಟರು ನಿರುಪಾಯರಾಗಿ ಮಡಿನಾಳಪ್ಪನವರ ಕಡೆಗೆ ಎಲ್ಲ ಗಣಂ
ಗಳೊಡನೆ ಹೋದರು. ಆಗ ಮಡಿನಾಳ ಸ್ವಾಮಿಗಳು ಪದ್ಧಾಪನವನ್ನು
ಹಾಕಿಕೊಂಡು ಕುಳಿತಿದ್ದರು. ಶೆಟ್ಟರು ಅವರ ಚರಣಗಳಿಗೆ ಪೊಡಮಟ್ಟು
ಸ್ವಾಮೀ ನನ್ನಿಂದ ಸರ್ಪಾಪರಾಧವಾಯಿತು; ಬಡ ಜಂಗಮರು ಉಪವಾಸ
ಸಾಯುತ್ತಾರೆ ಕರುಣಿಸಬೇಕು ಎಂದು ಪ್ರಾರ್ಥಿಸಿದನು. ಕೋಮಲಹೃದಯ
ರಾದ ಮಡಿನಾಳ ಸ್ವಾಮಿಗಳು ನಕ್ಕು ನಮ್ಮ ಆಸನದ ಬುಡಕ್ಕೆ ಏನೋ
ಬಿತ್ತುತ್ತವೆ ನೋಡಿರಿ; ಎಂದು ಹೇಳಿದನು. ಆಗ ಅವರ ಆಸನ ತೆಗೆದು ನೋಡ
ಲು ಎಲ್ಲ ಜಂಗಮರ ಲಿಂಗಗಳು ಅಲ್ಲಿ ಇದ್ದವು ಜನರಿಗೆ ಸಾನಂದಾಶ್ಚ
ರ್ಯ ವಾಯಿತು. ಬಳಿಕ ಮಡಿನಾಳಪ್ಪನವರು ಆ ಜಂಗಮರ ಇಚ್ಛೆಯ ಪ್ರಕಾ
ರ ತಾವೇ ತಮ್ಮ ಕೈಮುಟ್ಟಿ ಬಂದೊಂದು ಲಿಂಗವನ್ನು ಬಿಜ್ಜಿಬಿಜ್ಜಿ ಕೊ
ಟ್ಟರು. ಆ ಮೇಲೆ ಶೆಟ್ಟರು ಮಡಿನಾಳಪ್ಪನವರನ್ನು ಉತ್ಸವದಿಂದ ಕರೆ
ಕೊಂಡು ನಡೆದರು. ಅವರ ಆ ರಾಧನೆಯ ಕೆಲಸವು ನಿರ್ವಿಘ್ನವಾಗಿ ಸಾಂಗವಾ
ಯಿತು. ಅದರಿಂದ ಜಾಣರಾದವರು ಸತ್ಪುರುಷರನ್ನು ತಿರಸ್ಕರಿಸಬಾರದು.

ಹತ್ತನೆಯ ಪ್ರಕರಣ

—೦:೫(೦):೦—

ಹಲವು ಅನಾನುಷ್ಠಾನ ಕೃತ್ಯಗಳು.



ಮೇರೆಗೆ ಮಡಿನಾಳಪ್ಪನವರು ಚಿದಂಬರ ದೀಕ್ಷಿತರ ದರ್ಶನ
ಹಾಗು ಸಾನ್ನಿಧ್ಯದ ಸುಖವನ್ನು ಅನುಭವಿಸಿ ಕೆಂಗೇರಿಯನ್ನು
ಬಿಟ್ಟು ಹೊರಟರು. ಅವರು ಗುರ್ಲಹೊಸೂರಿಗೆ ಬಂದು
ಅಲ್ಲಿ ಕೆಲವು ದಿವಸಗಳವರೆಗೆ ಇದ್ದು, ವಕ್ಕುಂದಕ್ಕೆ
ಹೋದರು. ಅಲ್ಲಿ ನಾಯ್ಕರ ಶಿವಲಿಂಗವನ್ನು ಸ್ವಾಮಿ
ಗಳನ್ನು ಮನೆಯಲ್ಲಿಟ್ಟುಕೊಂಡು ಬಹು ಚೆನ್ನಾಗಿ ಸೇವೆ ಮಾಡುತ್ತಿದ್ದನು.
ಯಾವ ಕಾಲದಲ್ಲಿ ಯಾದರೂ ದುರ್ಜನರು ಇದ್ದೋ ಇರುವರು. ದುರ್ಜನರು
ಇರುತ್ತಿದ್ದದರಿಂದಲೇ ಸತ್ಪುರುಷರ ತೇಜಸ್ಸು ಹೊರಬೀಳುತ್ತದೆ. ತರಗಾರ
ಶಿವಲಿಂಗವನ್ನು ಹೂಗಾರ ಗಂಗಪ್ಪ ಇವರೇ ಮೊದಲಾದವರು ರಕ್ಷತನದಿಂದ
ಮಡಿನಾಳ ಸ್ವಾಮಿಗಳ ಸೇವೆಯನ್ನು ಮಾಡುತ್ತಿದ್ದರು. ಸ್ವಾಮಿಗಳು ಎಸರು ಬರು
ವಂಥ ನಿರನ್ನು ಸ್ನಾನಮಾಡುತ್ತಿದ್ದರಾದ್ದರಿಂದ. ಒಳ್ಳೋ ಎಸರು ಬರು
ವಂತೆ ನಿರು ಕೂಸಿ ಮಡಿನಾಳಪ್ಪನವರಿಗೆ ಒಮ್ಮೆ ಕೈ ತೋರಿಸಬೇಕೆಂದು ಈ

ರಕ್ಕ ರಿಬ್ಬರು ಮನಸ್ಸಿನಲ್ಲಿ ಯೋಚನೆ ಮಾಡಿದರು. ಎಸರು ಬರುವ ನೀರನ್ನು ನೂರು ಕೊಡಗಳವರೆಗೆ ಸ್ನಾನ ಮಾಡುತ್ತೇವೆಂದು ಸ್ವಾಮಿಗಳು ಒಣ ಡೌಲ ತೋರಿಸುತ್ತಿರುವರಾದ್ದರಿಂದ ಅವರಿಗೆ ಒಮ್ಮೆಯಾದರೂ ಬಿಸಿ ಹಚ್ಚಿದ ಹೊರ್ತು ಅವರ ಸೊಕ್ಕು ಮುರಿಯುವದಿಲ್ಲೆಂದು ಒಗೆದು ಅದರಂತೆ ಅವರು ಒಂದು ದಿವಸ ಕೊಪ್ಪರಿಗೆಯನ್ನಿಟ್ಟು ಬಳ್ಳೀ ಸಳಮಳ ಅನ್ನುವಂತೆ ನೀರು ಕಾಸಿದರು. ಸ್ವಾಮಿಗಳು ಕೊಪ್ಪರಿಗೆಯ ಹತ್ತರ ಒಂದು ನಸು ನಕ್ಕು, ಇನ್ನಿಷ್ಟು ಚೆನ್ನಾಗಿ ಕಾಸಿರೆಂದು ಕಟ್ಟಿಗೆ ವೊದಲಾದವುಗಳನ್ನು ಒಲೆಯಲ್ಲಿ ಹಾಕಿದರು. ನೀರು ಚೆನ್ನಾಗಿ ಎಸರು ಒಂದು, ಸಳಮಳವೆಂದು ಗಟ್ಟಿಯಾಗಿ ಸಪ್ಪಳವಾಗಹತ್ತಿತು. ಅಷ್ಟರಲ್ಲಿ ಮಡಿವಾಳಪ್ಪನವರು ಸರ್ವಾಂಗದಲ್ಲೂ ಕ್ಷೌರ ಮಾಡಿಸಿಕೊಂಡು ಮೈಗೆ ಚೆನ್ನಾಗಿ ಎಣ್ಣೆ ಹಚ್ಚಿ ತಿಕ್ಕಿಸಿಕೊಂಡು ಅಲ್ಲಿಗೆ ಬಂದರು. ತಂಬಿಗೆಗಳಿಗೆ ಕೋಲು ಕಟ್ಟಿದೂರ ನಿಂತುಕೊಂಡು ಮಡಿವಾಳ ಸ್ವಾಮಿಗೆ ನೀರು ಹಾಕಹತ್ತಿದರು. ಸ್ವಾಮಿಗಳಿಗೆ ಅರ್ಧ ಮರ್ಧ ನೀರು ಹಾಕುವದಾಗಿತ್ತು; ಅಷ್ಟರಲ್ಲಿ ತರಗಾರ ಶಿವಲಿಂಗಪ್ಪನ ಹತ್ತಿಕೋಣೆಗೆ ಬಿಂಕಿಹತ್ತಿದ ಸುದ್ದಿಯು ಬಂದಿತು; ಶಿವಲಿಂಗಪ್ಪನು ಗಡಬಡಿಸಿ, ನೀರು ಹಾಕುವದನ್ನು ಬಿಟ್ಟು ಮನೆಯ ಕಡೆಗೆ ಓಡಿಹೋಗುವದಕ್ಕಾಗಿ ಹವಣಿಸಹತ್ತಿದನು. ಆಗ ಮಡಿವಾಳಸ್ವಾಮಿಯವರು ಅವನನ್ನು ನೋಡಿ—ಛೋ ಸೂಳೆಗಂಡಾ ಕೊಪ್ಪರಿಗೆಯಲ್ಲಿ ತಣ್ಣೀರು ಹಾಕು, ಅಂದರೆ ನಿನಗೆ ಹತ್ತಿಕೋಣೆಗೆ ಹತ್ತಿದ ಬಿಂಕಿಯು ನಂದುವದು ಎಂದು ಹೇಳಿದರು. ಶಿವಲಿಂಗಪ್ಪನು ಅದರಂತೆ ಮಾಡಲು, ಅವನ ಮನೆಗೆ ಹತ್ತಿದ ಬಿಂಕಿಯು ಅಲ್ಲಿಂದಲ್ಲೇ ಆರಿಹೋಯಿತು ಈ ಚಮತ್ಕಾರದಿಂದ ಶಿವಲಿಂಗಪ್ಪನು ತಾನು ಮಾಡಿದ ಅಪರಾಧಕ್ಕಾಗಿ ಪಶ್ಚತ್ತಾಪ ಪಟ್ಟು ಸ್ವಾಮಿಗಳ ಕ್ಷಮೆಯನ್ನು ಬೇಡಿಕೊಂಡನು. ಅಂದಿನಿಂದ ಆತನು ಮಡಿವಾಳಪ್ಪನವರು ಸಾಮಾನ್ಯರಲ್ಲವೆಂದು ಭಾವಿಸಿ ಪೂರ್ಣ ವಿಶ್ವಾಸದಿಂದ ನಡಕೊಳ್ಳಹತ್ತಿದನು.

* * * * *

ಒಮ್ಮೆ ಮಹಾಲಿಂಗಸ್ವಾಮಿಗಳೆಂಬವರು ಸಂಚಾರಮಾಡುತ್ತ ಮಡಿವಾಳಪ್ಪನವರ ಕಡೆಗೆ ಬಂದರು. ಮಡಿವಾಳಪ್ಪನವರು ಅವರಿಗೆ—ನೀವು ಯಾಕೆ ಬಂದಿರಿ? ಎಂದು ಕೇಳಿದರು. ಅದಕ್ಕೆ ಮಹಾಲಿಂಗಸ್ವಾಮಿಗಳು—ನನಗೆ ಒಂದು ಲಕ್ಷರೂಪಾಯಿಗಳು ಬೇಕು. ಯಾಚಕನಾಗಿ ನಿಮ್ಮ ಕಡೆಗೆ ಬಂದಿದ್ದೇನೆ. ಎಂದು ನುಡಿದರು. ಮಡಿವಾಳಪ್ಪನವರು ನಸುನಕ್ಕು—ನಾನು ಬಡವನು, ಲಕ್ಷರೂಪಾಯಿ ಕೊಡುವ ಸಾಮರ್ಥ್ಯವು ನನಗೆಲ್ಲಿದೆ ಬರಬೇಕು? ನೀವು ಚಿತ್ರಕಲ್ಲುದುರ್ಗಕ್ಕೆ ಈಗಿಂದೀಗಲೇ ಹೊರಟು ಹೋದರೆ ಸ್ವಾಮಿಯು ನಿಮಗೆ ಚೆನ್ನಾಗಿ ಕಲ್ಯಾಣ

ಮಾಡುವನು. ಎಂದು ಹೇಳಿದರು. ಮಹಾಲಿಂಗ ಸ್ವಾಮಿಗಳಿಗೆ ಮಡಿವಾಳಪ್ಪನವರ ಮೇಲೆ ವಿಶ್ವಾಸವಿದ್ದುದರಿಂದ ಅವರು ತಡಮಾಡದೆ ಚಿತ್ರದುರ್ಗಕ್ಕೆ ಹೋರಬರು. ಅವರು ಅಲ್ಲಿಗೆ ಮುಟ್ಟುವಷ್ಟರಲ್ಲಿ, ಅಲ್ಲಿಯ ಮುಠ್ಠಾರ ಜೀಂದ್ರ ಸ್ವಾಮಿಗಳು ಲಿಂಗೈಕ್ಯರಾಗುವವರಿದ್ದು ಮುಂದೆ ಸಟ್ಟಕ್ಕೆಯೋಗ್ಯರಾರೆಂದು ಯೋಚಿಸುತ್ತಿದ್ದರು. ಮಹಾಲಿಂಗಸ್ವಾಮಿಗಳು ಅಕಸ್ಮಾತ್ತಾಗಿ ಹೋಗಲು ಇವರನ್ನು ಕಂಡು ಆ ಮುಠ್ಠಾರ ಜೀಂದ್ರ ಸ್ವಾಮಿಗಳವರು ಪರಮಾನಂದ ಒಟ್ಟು ಮಹಾಲಿಂಗಸ್ವಾಮಿಗಳವರನ್ನೇ ಮತ್ತೊಮ್ಮೆ ಸಟ್ಟಕ್ಕೆ ಬಾಧ್ಯಸ್ಥರನ್ನಾಗಮಾಡಿಬಿಟ್ಟರು.

* * * * *

ವಕ್ಕುಂದದ ಶಿವಲಿಂಗಪ್ಪನಾಯಕನ ಹೊಲದಲ್ಲಿ ಹಿರಿಯರಿಂದ ಹೊಳೆದ ಲ್ಪಟ್ಟ ದ್ರವ್ಯವನ್ನು ಕಳ್ಳರು ಒಂದುದಿನ ಮಧ್ಯರಾತ್ರಿಯಲ್ಲಿ ಎಬ್ಬಿಸುತ್ತಿದ್ದರು. ಆ ದಿವಸ ಮಡಿವಾಳಪ್ಪನವರು ನಡರಾತ್ರಿಯಲ್ಲಿಯೇ ಎದ್ದು, ಶಿವಲಿಂಗಪ್ಪನನ್ನು ಎಚ್ಚರಗೊಳಿಸಿ - ನೀನು, ನಿಮ್ಮ ಒನ್ನೀಮರದ ಹೊಲಕ್ಕೆ ಹತ್ತಿಂಟು ಮಂದಿಯನ್ನು ಕರಕೊಂಡು ಈಗಲೇ ಹೋಗು; ಎಂದು ಹೇಳಿದರು. ಶಿವಲಿಂಗಪ್ಪನು ವಿಶ್ವಾಸಿಕರಾದ ಲಗಿಂ ಜನರನ್ನು ಕರಕೊಂಡು ಹೊಲಕ್ಕೆ ಹೋದನು. ಕಳ್ಳರು ಹೊನ್ನು ತುಂಬಿದ ತಪ್ಪೇಲಿಯನ್ನು ಇನ್ನು ಹೊತ್ತುಕೊಂಡು ಹೋಗುವವುದ್ದು, ಈ ಜನರನ್ನು ನೋಡಿದ ಕಂಡಲೆ ಗಾಬರಿಯಾಗಿ ಅದನ್ನು ಬಿಟ್ಟು ಓಡಿಹೋದರು. ಶಿವಲಿಂಗಪ್ಪನು ಆ ತಪ್ಪೇಲಿಯನ್ನು ನೋಡಿ ಸಂತೋಷಬಟ್ಟು ಮನಸಿನಲ್ಲಿ ಮಡಿವಾಳಸ್ವಾಮಿಯನ್ನು ಕಂಡಾಡುತ್ತ ಮನೆಗೆ ಹೊರಿಸಿಕೊಂಡು ಬಂದು, ನಡೆದ ಸಂಗತಿಯನ್ನು ಮಡಿವಾಳಪ್ಪನವರ ಮುಂದೆ ಹೇಳಿದನು. ಆಗ ಅವರು ಸಂತೋಷದಿಂದ - ಶಿವಲಿಂಗಾ, ನಿನ್ನ ದೈವವು ಚಲೋದುವದೆ; ಅಂತೇ ನಿನಗೆ ಈ ನಿಕ್ಷೇಪವು ಸಿಕ್ಕಿತು. ಬಹುಬಗ್ಗರ ಪರಾಮರಿಕೆಯನ್ನು ತಕ್ಕೊಳ್ಳುತ್ತ ಸುಖದಿಂದ ಸಂಸಾರ ಮಾಡು; ಎಂದು ಹೇಳಿದರು.

* * * * *

ಮಲಾಪಹಾರಿ ತೀರದಲ್ಲಿರುವ ಒಂದು ಊರಲ್ಲಿ ಮಡಿವಾಳಪ್ಪನವರು ಕೆಲವು ದಿವಸ ವಸಿವಾಡಿದರು. ಅಲ್ಲಿ ಒಬ್ಬ ನಾವಲಿಗನು ಇವರಿಗೆ ತರಣು ಬಂದನು. ನಾವಲಿಗನ ಭಕ್ತಿಯನ್ನು ನೋಡಿ ಮಡಿವಾಳಪ್ಪನವರು ಬಹು ಸಂತೋಷಪಡುತ್ತಿದ್ದರು. ಹೀಗಿರಲು ಒಂದುದಿನ ಮಧ್ಯರಾತ್ರಿಯಲ್ಲಿ ಮಡಿವಾಳಪ್ಪನವರು ಮಹಾಬಲೇಶ್ವರ-ಮಹಾಬಲೇಶ್ವರ ಎಂದು ನಾಮಗರ್ಜನೆಯನ್ನು ಮಾಡುತ್ತ ಆ ಊರನ್ನು ಬಿಟ್ಟು ಹೋರಬರು. ಮಡಿವಾಳಪ್ಪನವರ ದನಿಯು ಗುರ್ತು ಹಿಡಿದು ಆ ನಾವಲಿಗನ ಹೆಂಡತಿಯು ಬಾಗಿಲ ತೆಗೆದು ನೋಡಿದಳು. ಮಡಿವಾಳ

ಆಪ್ತನವರು ಮಲಪ್ರಭಾತೀರದ ಕಡೆಗೆ ಹೋಗುತ್ತಿದ್ದರು. ಆಗ ಆಕೆಯು ಅವಸರದಿಂದ ಒಳಗೆ ಹೋಗಿ ಗಂಡನನ್ನು ಎಬ್ಬಿಸಿ, — ಸ್ವಾಮಿಗಳು ಒಬ್ಬರೇ ನದಿಗೆ ಹೊರಟಿದ್ದಾರೆ ಎಂದು ಹೇಳಿದಳು. ಅದನ್ನು ಕೇಳಿ ಆ ನಾವಲಿಗನು ನದಿಯ ಕಡೆಗೆ ಓಡಿದನು. ನದಿಯು ಮಹಾವೃದ್ಧರ ಬಂದಿತ್ತು. ಮಡುವಾಳಪ್ಪನವರು ಮಾತ್ರ ನದೀ ದಾಟಿ ಆಚೆಯ ದಂಡೆಯ ಮೇಲೆ ಭಜನೆ ಮಾಡುತ್ತ ಕುಳಿತಿದ್ದರು. ಅದನ್ನು ಕಂಡು ನಾವಲಿಗನು ವಿಸ್ಮಯಪಟ್ಟು, ತಿರುಗಿ ಊರೊಳಗೆ ಹೋಗಿ ಅಂಬಿಗರನ್ನು ಎಬ್ಬಿಸಿ, ಅವರನ್ನೂ ಊರೊಳಗಿನ ಕೆಲವು ಜನರನ್ನೂ ಕರೆಕೊಂಡು ಹರಗೋಲಿನ ಸಹಾಯದಿಂದ ನದಿಯನ್ನು ದಾಟಿ ಮಡುವಾಳಸ್ವಾಮಿಗಳ ಮುಂದೆ ಹೋಗಿ ನಮಸ್ಕಾರಮಾಡಿ ನಿಂತುಕೊಂಡನು. ತಾವು ನಿವಾಂತಸ್ಥಳದಲ್ಲಿ ಭಜನೆ ಮಾಡುತ್ತ ಕುಳಿತಿರಲು, ಈ ಜನರು ಬಂದು ಗದ್ದಲ ಮಾಡಿದ್ದನ್ನು ನೋಡಿ ಮಡುವಾಳಪ್ಪನವರು ಸಿಟ್ಟಿಗೆದ್ದು ಬಂದವರಿಗೆ ಬಾಯಿಗೆ ಬಂದಹಾಗೆ ಬೈದರು. ಅಭಾವಿಕರೂ, ದುರಭಿಮಾನಿಗಳೂ ಅದೇ ಆ ಜನರು ಮಡುವಾಳಪ್ಪನವರು ಬೈದದ್ದು ಕೇಳಿ ಅಲ್ಲಿ ಕ್ಷಣಮಾತ್ರಸಹ ನಿಲ್ಲದೆ ತಿರುಗಿ ಹೊರಟು ಹೋದರು. ಆದರೆ ಭಾವಿಕನಾದ ನಾವಲಿಗನು ಮಾತ್ರ ಹೋಗಲಿಲ್ಲ. ಅವನು ಸ್ವಾಮಿಗಳ ಮೇಲೆ ಗುಡಾರವನ್ನು ಹೊಡೆದು ಅವರಿಗೆ ಮಳೆ, ಗಾಳಿಗಳ ಬಡೆಯದಂತೆ ರಕ್ಷಣೆ ಮಾಡುತ್ತ ನಿಂತುಕೊಂಡನು. ನಾವಲಿಗನು ತಮ್ಮ ಮೇಲೆ ಪೂರ್ವಭಕ್ತಿಯನ್ನಿಟ್ಟಿದ್ದಕ್ಕೆ ಸಂತೋಷಪಟ್ಟು, ಮಡುವಾಳಪ್ಪನವರು ಆ ನಾವಲಿಗನನ್ನು ಕುರಿತು — “ತಮ್ಮಾ ಶಿವರುದ್ರಾ, ನೋಡಿದೆಯೋ ಜನರ ಸ್ವಭಾವವನ್ನು! ಸೂಳೆಗಂಡರು ಹಾಳಾಗಿ ಹೋಗಲಿ ಬಿಡು; ನಾವು ಮುಸೆಪ್ಪನ ಗುಡಿಗೆ ಹೋಗೋಣನಡೆ ” ಎಂದು ಹೇಳಿ ಅವನೊಡನೆ ಆ ಗುಡಿಗೆ ನಡೆದರು.

ಮುಂದೆ ೨೦ ದಿವಸಗಳ ಮೇಲೆ ದೊಡ್ಡ ಮಳೆಯಾಗಿ ಮಲಾಪಹಾರಿಯು ಮೇರೆ ದಪ್ಪಿ ಹರಿಯುತ್ತಿತ್ತು. ಹಳ್ಳಕೊಳ್ಳಗಳು ತುಂಬಿನಿಂತು ಮಡುವಾಳಪ್ಪನವರು ಇದ್ದ ಗುಡಿಯೊಳಗೆ ಸಹ ನೀರುಹೊಕ್ಕವು. ಎತ್ತರದ ಗುಡಿಯೊಳಗೇ ನೀರು ಹೊಕ್ಕಿರಲು ಆ ಊರ ಅವಸ್ಥೆಯನ್ನು ಕೇಳುವವರಾರು? ಅರ್ಧಊರು ಮುಣುಗಲಿಕ್ಕೆ ಬಂದಿತು. ಊರ ಜನರು ಗಾಬರಿಯಾಗಿ ಮಡುವಾಳಪ್ಪನವರ ಕಡೆಗೆ ಶರಣು ಬಂದರು. ಆ ಜನರ ದೈನ್ಯವಾಣಿಯಿಂದ ಮಡುವಾಳಪ್ಪನವರಿಗೆ ದಯೆಹುಟ್ಟಿ, ಅವರು ಒಂದು ಚಿಂಗಿನಕಾಯಿಯನ್ನು ಒಡೆದು ನದಿಯಲ್ಲಿ ಬಿಟ್ಟರು; ಕೂಡಲೆ ನೀರು ಮತ್ತಿಷ್ಟು ಏರಿ ನಡುಮಟ್ಟ ಬಂದಿತು. ಆಗ ಮತ್ತೊಂದು ಕಾಯಿಯನ್ನು ತಕ್ಕೊಂಡು ಮಲ್ಲವೃತ್ತಾಯಿಗೆ ‘ಜಯ ಜಯಕಾರ’ ಎಂದು ನುಡಿದು ಅದನ್ನು ನೀರಲ್ಲಿ ತೇಲಿಬಿಟ್ಟರು. ನದಿಯು ಝುಝನೆ ಇಳಿದು ವಾತ್ರೆಯ ಒಳಕ್ಕೆ ಸೇರಿ

ಕೊಂಡಿತು. ಊರವರು ಸಂತೋಷಪಟ್ಟು ಮಡಿವಾಳಪ್ಪನವರ ಹೇಳಿಕೆಯ ಮೇರೆಗೆ ಮುಸೆಪ್ಪದೇವರಿಗೆ ಪ್ರಸ್ತವಾಡಿದರು.

* * * * *

ಆ ನಂತರ ಮಡಿವಾಳಪ್ಪನವರು ತಡಕೋಡ ಗ್ರಾಮಕ್ಕೆ ಬಂದರು. ಅಲ್ಲಿ ರಾಮಭಟ್ಟ, ನರಸಿಂಹಭಟ್ಟರೆಂಬ ಬ್ರಾಹ್ಮಣರು ಸ್ವಾಮಿಗಳವರನ್ನು ಸನ್ಮಾನಿಸಿ ತಮ್ಮ ಮನೆಗೆ ಕರೆಕೊಂಡು ಹೋದರು. ಮಡಿವಾಳಪ್ಪನವರು ಶಾಸ್ತ್ರಾರ್ಥವನ್ನು ಬೋಧಿಸುತ್ತ ರಾಮಭಟ್ಟರ ಮನೆಯಲ್ಲಿ ಕೆಲವು ದಿವಸಗಳ ವರೆಗೆ ಇದ್ದರು. ಅವರ ಊಟ ಉಪಚಾರವೆಲ್ಲ ರಾಮ ಭಟ್ಟರ ಮನೆಯಲಿ ಯೇ ಜರಗುತ್ತಿತ್ತು. ಹೀಗಿರಲು, ರಾಮಭಟ್ಟರ ಮನೆಯಲ್ಲಿ ಪಿತೃ ಶ್ರಾದ್ಧವು ಬಂದಿತು. ಪರಸ್ಥಳಗಳಿಂದ ಬ್ರಾಹ್ಮಣರು ಬಂದರು. ಆಗ ಬ್ರಾಹ್ಮಣರೆಲ್ಲರೂ ಕೂಡಿ — ಎಲ್ಲರ ಊಟವಾದ ಬಳಿಕ ಮಡಿವಾಳಸ್ವಾಮಿಗೆ ಊಟಕ್ಕೆ ಬಡಿಸಬೇಕೆಂದು ನಿಶ್ಚಯಿಸಿದರು. ಮಧ್ಯಾಹ್ನವಾದ ಬಳಿಕ ರಾಮಭಟ್ಟರು ಸ್ನಾನಕ್ಕಾಗಿ ಎದ್ದು, ಅಡಿಗೆಯು ಎಲ್ಲಿಗೆ ಬಂದಿದೆಯೆಂಬದನ್ನು ನೋಡುವದಕ್ಕಾಗಿ ಅಡಿಗೆಯ ಮನೆಯೊಳಗೆ ಹೋದರು. ಆಗ ಅವರಿಗೆ ಹೋಳಿಗೆಯ ರಾಸಿಯ ಮೇಲೆ ಕುರಿಯ ತಲೆಯು ಇದ್ದಂತೆಕಾಣಿಸಿತು. ರಾಮಭಟ್ಟರು ಘಾತವಾಯಿತೆಂದು ಅನ್ನುತ್ತ ಮಡಿವಾಳಸ್ವಾಮಿಗಳ ಸನ್ನಿಧಿಗೆ ಹೋಗಿ ನಡೆದ ಸಂಗತಿಯನ್ನು ವಿಜ್ಞಾಪಿಸಿಕೊಂಡರು. ಸ್ವಾಮಿಗಳವರು ನಕ್ಕು—ರಾಮಭಟ್ಟ, ಏನೂಚಿಂತೆ ಮಾಡಬೇಡ ಹೋಗು; ಬಾಳೇಹಣ್ಣಿನ ಹಣಿಗೆಯಾಗಿದ್ದೀತು. ಸುಮ್ಮನೆ ವಿಕಲ್ಪಕ್ಕೆ ಗುರಿಯಾಗಬೇಡ, ಎಂದು ಹೇಳಿಕಳಿಸಿದರು. ರಾಮಭಟ್ಟರು ಪುನಃ ಅಡಿಗೆಯ ಮನೆಗೆ ಬಂದು ನೋಡಲು, ಸ್ವಾಮಿಗಳು ಹೇಳಿದಂತೆ ಅದು ಬಾಳೇಹಣ್ಣಿನ ಹಣಿಗೆಯಾಗಿತ್ತು. ಅದನ್ನು ನೋಡಿ ರಾಮಭಟ್ಟರಿಗೆ ಪರಮ ಸಂತೋಷವಾಯಿತು. ಕೂಡಿದ ಬ್ರಾಹ್ಮಣರಿಗೂ ಮಡಿವಾಳಪ್ಪನವರ ಯೋಗ್ಯತೆಯು ಚೆನ್ನಾಗಿ ಗೊತ್ತಾಯಿತು. ಅವರಿಗೆ ಮಡಿವಾಳಪ್ಪನವರ ಪವಿತ್ರತೆಯ ಬಗ್ಗೆ ಬಂದ ಸಂಶಯವು ಸಂಪೂರ್ಣವಾಗಿ ದೂರಾಯಿತು. ಆಗ ಅವರು ನಿಶ್ಚಯಿಸಿದ್ದಾನಂದರೆ—ದುರಭಿಮಾನಿಗಳ ಕಣ್ಣಿಗೆ ಮಾತ್ರ ಮಡಿವಾಳಪ್ಪನವರು ಕುರಿಯ ತಲೆಯಂತೆ ಅವಿವಿಕ್ತರಾಗಿ ಕಾಣಿಸುವರು. ಆದರೆ ನಿರ್ಮಲ ಮನಸ್ಸಿನವರಿಗೆ ಅವರು ಬಾಳೇಹಣ್ಣಿನ ಹಣಿಗೆಯಂತೆ ಪವಿತ್ರನಾಗಿ ತೋರುವರು.

* * * * *

ಮಡಿವಾಳಪ್ಪನವರು ಸಿದ್ಧನ ಗವಿಯಲ್ಲಿದ್ದಾಗ್ಗೆ ದಿನಾಲು ರಾತ್ರಿ ಯಲ್ಲಿ ಎರಡು ಹುಲಿಗಳು ಬಂದು ಸ್ವಾಮಿಗಳ ಸಂಗಡ ಚಿನ್ನಾಟಿಕೆಯನ್ನಾಡುತ್ತ ಬೆಳ

ಗಾಗುವವರೆಗೆ ಅವರ ಸನ್ನಿಧಿಯಲ್ಲಿಯೇ ಇದ್ದು ಬಳಿಕ ಕಾಡಿಗೆ ಹೋಗುತ್ತಿದ್ದ
ವಂತೆ; ಹೀಗಿರಲು, ಒಮ್ಮೆ ಒಬ್ಬ ಶೂದ್ರನು ಒಳ್ಳೆ ನಸುಕಿನಲ್ಲಿ ಸಿದ್ಧನ ಗವಿಯ
ಹತ್ತರ ಹಾದು ಹೋಗುತ್ತಿರುವಾಗ ಅವನು ಒಂದು ಪ್ರಚಂಡವಾದ ಹುಲಿಯ
ನು ನೋಡಿ ಅಂಜಿ ಅಲ್ಲಿಯೇ ಮೃತಪ್ರಾಯನಾಗಿ ಬಿದ್ದು ಬಿಟ್ಟನು; ಸ್ವಾವಿ
ಗಳವರು ಲಗಬಗೆಯಿಂದ ಓಡಿಹೋಗಿ ಶೈಶ್ಯೋಪಚಾರದಿಂದ ಅವನನ್ನು ಎಚ್ಚ
ರಗೊಳಿಸಿ—“ಹುಲಿಗೆ ಇಷ್ಟಕ್ಕೆ ಹೆದರಿದೆಯವ್ವಾ! ಅದೂ ನಿನ್ನಂತೆ ಒಂದು ಪ್ರಾಣಿ
ಯಲ್ಲವೇ? ಎಂದು ಹೇಳಿ, ಅವನನ್ನು ಸಮಾಧಾನಗೊಳಿಸಿ ಮುಂದಕ್ಕೆ ಕಳಿಸಿಕೊ
ಟ್ಟರು. ಸರ್ವಪ್ರಾಣಿಗಳಲ್ಲಿ ಸಮಬುದ್ಧಿಯು ಹುಟ್ಟಿನಿರ್ಭಯರಾಗುವದು
ಎಲ್ಲರಿಗೂ ಸಾಧ್ಯವೇ?

* * * * *

ಮಡಿವಾಳಪ್ಪನವರು ಸಂಚಾರಮಾಡುತ್ತ ಒಮ್ಮೆ ಒಂದು ಹಳ್ಳಿಯಲ್ಲಿ
ಒಬ್ಬ ಗೌಡನ ಮನೆಯಲ್ಲಿ ಇಳಿಕೊಂಡರು ಆ ಗೌಡನು ಒಳ್ಳೆ ಧನಿಕನಾಗಿ
ದ್ದನು. ಆತನಿಗೆ ಸಂತಾನವಿಲ್ಲದ್ದರಿಂದ ಎರಡನೇ ಮಧುವೆಯನ್ನಾಡರೂ ಮಾಡಿ
ಕೊಂಡು ಸಂತಾನವನ್ನು ಪಡೆಯಬೇಕೆಂದು ಅವನು ಇಚ್ಛಿಸುತ್ತಿದ್ದನು. ಹೆಂಗ
ಸರಿಗೆ ಗಂಡನು ಮತ್ತೊಬ್ಬಾಕೆಯನ್ನು ಮದುವೆ ಮಾಡಿಕೊಳ್ಳುವದು ಸಹನವಾಗ
ದೆಂಬದು ಲೋಕಪ್ರಸಿದ್ಧವಿರುವದಷ್ಟೆ; ಆದರಂತೆ ಆ ಗೌಡನ ಹೆಂಡತಿಯು ಮಕ್ಕ
ಳಿಲ್ಲದ್ದೊಂದೇ ಚಿಂತೆಯಲ್ಲಿರಲು ಗಂಡನು ಮತ್ತೊಂದು ಮದುವೆಮಾಡಿಕೊ
ಳ್ಳುವನೆಂಬ ಹೊಸಚಿಂತೆಯಲ್ಲಿ ಪೂರಾಮುಳುಗಿ ಬಿಟ್ಟಿದ್ದಳು. ಹೀಗಿರುವಾಗ
ಅಕಸ್ಮಾತ್ತಾಗಿ ಮಡಿವಾಳಸ್ವಾಮಿಗಳು ಮೇಲೆ ಹೇಳಿದಂತೆ ಅವರ ಮನೆಗೆ ಬರ
ಲು, ಆ ಹೆಣ್ಣುಮಗಳು ಸಮಾಧಾನಪಟ್ಟು—ಪುತ್ರಾರ್ಥಿನಿಯಾಗಿ ಏಕಾಂತದಲ್ಲಿ
ಮಡಿವಾಳಪ್ಪನವರಿಗೆ ಭಿಕ್ಷೆಯಾದಳು—ಆಗ ಮಡಿವಾಳಸ್ವಾಮಿಗಳು ಆ ಹೆಣ್ಣು
ಮಗಳ ಇಚ್ಛೆಯನ್ನು ಜ್ಞಾನದೃಷ್ಟಿಯಿಂದ ತಿಳಿದು ಆಕೆಗೆ ಒಂದು ತಾಬಂಡಿಯನ್ನು
ತರಹೇಳಿದರು. ಆದರಂತೆ ಅವಳು ತಂದ ಮುಂದಿಡಲು ಸ್ವಾಮಿಗಳವರು ಆದ
ರಲ್ಲಿ ತಮ್ಮ ದಿವ್ಯವಾದ ರೇತಸ್ಸನ್ನು ಬಿಟ್ಟು ಅರಿವೆಯ ಒಂದು ತುಣುಕನ್ನು
ಆರೇತಸ್ಸಿನಲ್ಲಿ ಚೆಲ್ಲಿದರು. ಆಕೂಡಲೇ ಆ ಅರಿವೆಯು ಸುಟ್ಟು ಹೋಯಿತು.
ಆಗ ಮಡಿವಾಳಪ್ಪನವರು ಆ ಹೆಣ್ಣುಮಗಳ ಕಡೆಗೆ ಮೋರೆ ಮಾಡಿ—ತಾಯಿ,
ನೋಡು, ಇಂಥ ಉರಿಯನ್ನು ನಿನ್ನ ಉದರದಲ್ಲಿಟ್ಟುಕೊಳ್ಳಲು ನೀನು ಸಮರ್ಥ
ಳಾಗಬಹುದೇ? ಎಂದು ನುಡಿದರು. ಆಕೆಯು ದಂಗು ಬಡಿದು ಸ್ವಾಮಿ ತಪಾ
ಯಿತು. ಎಂದೆನುಡಿದು ಅತ್ಯಂತ ಲಜ್ಜೆಯಿಂದ ಸಾಷ್ಟಾಂಗವಾಗಿ ನಮಸ್ಕಾರಮಾಡಿ
ದಳು ಸ್ವಾಮಿಗಳು ಆಕೆಯನ್ನು ಎಬ್ಬಿಸಿ ನಾಲ್ಕು ಸದುಪದೇಶಗಳನ್ನು ಮಾಡಿ, ನಿನಗೆ

ಸಂತತಿಯಾಗುವದು ಚಿಂತೆಮಾಡಬೇಡ ಪಾತಿವ್ರತ್ಯದಿಂದ ನಡೆ; ಎಂದು ಹೇಳಿ
ಆಕೆಯನ್ನು ಕಳಿಸಿಕೊಟ್ಟರು. ಮುಂದೆ ಆ ಹೆಣ್ಣು ಮಗಳಿಗೆ ಪುತ್ರಸಂತಾನವಾ
ಯಿತು. ಆಕೆಯು ಮಡಿವಾಳಸ್ವಾಮಿಯವರನ್ನು ಸ್ಮರಿಸುತ್ತ ಸುಖದಿಂದ ಕಾಲ
ಹರಣಮಾಡಿಳು. ಮಡಿವಾಳಪ್ಪನವರ ಅನುಗ್ರಹದಿಂದ ಹುಟ್ಟಿದ ಆ ಮಗುವಿನಿಂದ
ಅಗೌಡನ ಕುಲಕೋಟೆಯು ಉದ್ಭೂತವಾಯಿತು! ದೊಡ್ಡವರ ಕೃಪಾಧೃಷ್ಟಿಯಿಂದ
ದೊರೆಯದ ಫಲವಾವುದು?

ಹನ್ನೊಂದನೆಯ ಪ್ರಕರಣ.

—೦:೩(೦):೦—

ಗರಗದಲ್ಲಿಯ ಮಠಸ್ಥಾಪನೆ.



ಜ್ಞಾಣಿಕೆಯೆಂಬ ಗ್ರಾಮದವರು ತಮ್ಮ ಊರಲ್ಲಿ ಒಂದು ಮಠ
ಕಟ್ಟಿಸಿ ಮಡಿವಾಳಪ್ಪನವರನ್ನು ಕರಕೊಂಡು ಹೋಗಿ
ಕೆಲವು ದಿವಸ ಅಲ್ಲಿ ಇಟ್ಟಕೊಂಡರು, ಆ ಬಳಿಕ ನೇಗಿನ
ಹಾಳದ ದೇಸಾಯರು ಸ್ವಾಮಿಗಳನ್ನು ಕರಕೊಂಡು ಹೋಗಿ
ತಮ್ಮಲ್ಲಿ ಒಂದು ಮಠಕಟ್ಟಿಸಿಕೊಟ್ಟರು. ಆ ಮಠದಲ್ಲಿ ಒಮ್ಮೆ

ಕುಬಸದ ನಾಗಪ್ಪನ ಹೆಂಡತಿಯು ಹಡೆಯುವಾಗ ಕೂಸು ಅಡ್ಡಿಸಿಕ್ಕು ಮೂರು
ದಿವಸಗಳಿಂದ ಬಹು ಕಷ್ಟ ಪಡುತ್ತಿದ್ದಳು. ಮಡಿವಾಳಪ್ಪನವರು ತಮ್ಮವಾ
ದೋದಕದಿಂದ ಆಕೆಯ ಕಷ್ಟವನ್ನು ದೂರ ಮಾಡಿದರು. ಆ ಮನೆಯವರು
ಕೃತಜ್ಞತೆಯಿಂದ ಆ ಕೂಸಿಗೆ ಮಡಿವಾಳಪ್ಪನ ಹೆಸರನ್ನು ಇಟ್ಟರು.

ಬಳಿಕ ಕೆಲವು ದಿವಸಗಳ ಮೇಲೆ ಗರಗದಿಂದ ನರಸಿದ್ಧಲಿಂಗಪ್ಪ, ಹಣಿಗೆ
ಗಂಟಿಪ್ಪ ಎಲಿಗಾರ ಭೀಮಪ್ಪ ಮೊದಲಾದವರು ಒಂದು ಸ್ವಾಮಿಗಳಿಗೆ ನಮ
ಸ್ಕಾರ ಮಾಡಿಕುಳಿತರು. ಮಡಿವಾಳಪ್ಪನವರು ಅವನ್ನು ಕರೆತು ಯಾಕೆ ಒಂ
ದಿರೆಂದು ಕೇಳಿದರು. ಅವ್ವಾ, ನಮ್ಮ ಊರಿಗೆ ದಯಮಾಡಿಸಬೇಕು, ಅದನ್ನು
ಕರೆದುಕೊಂಡು ಹೋಗಬೇಕೆಂದು ಬಂದಿರುವೆವು. ಎಂದು ಅವರು ಹೇಳಲು
ಹಾಗಾದರೆ ಬಹಳ ನೆಟ್ಟಗಾಯಿತು. ನಿಮ್ಮ ಊರಲ್ಲಿ ಹಳ್ಳದ ದಂಡೆಯ ಮೇಲೆ
ಬಸಪ್ಪನ ಗುಡಿಯ ಹತ್ತರ ಒಂದು ಮಠ ನ್ನು ಕಟ್ಟಿಸಿ; ನಾನಾದರೂ ನಿಮ್ಮ ಊರ
ಲ್ಲಿಯೇ ಇರಬೇಕೆಂದು ಮಾಡಿರುವೆನು; ಎಂದು ಹೇಳಿ, ಸ್ವಾಮಿಗಳವರು ಪ್ರಸಾದ
ವನ್ನು ಕೊಟ್ಟು ಅವರನ್ನು ಕಳಿಸಿದರು. ಅದರಂತೆ ಗರಗದ ಭಕ್ತರು ಮಠವನ್ನು ತಯಾ
ರಿಸಿ, ಪರಮೋತ್ಸಾಹದಿಂದ ಮಡಿವಾಳಪ್ಪನವರನ್ನು ಕರೆತಂದರು. ಸ್ವಾಮಿಗಳ

ವರು ಆ ಮಠವನ್ನು ನೋಡಿ. ಸಂತೋಷಪಟ್ಟು ಅಡರಲ್ಲಿ ವಾಸಮಾಡಿದರು. ಆ ಮಠದ ಬಳಿಯಲ್ಲಿ ಹಳ್ಳವು ಹರಿಯುತ್ತಿದ್ದದರಿಂದ ಅದಕ್ಕೆ ಬಂದು ಚಿಕ್ಕ ಘಾಟನ್ನು ಕಟ್ಟಿಸಿ ಬರಹೋಗುವ ಜನರ ಸ್ನಾನ-ಪಾನ-ದಿಗಳಿಗೆ ಅನುಕೂಲತೆಯನ್ನು ಮಾಡಿಕೊಟ್ಟರು. ಸ್ವಾಮಿಗಳವರು ದಿನಾಲು ಆ ಹಳ್ಳದಲ್ಲಿ ಸ್ನಾನಮಾಡಹತ್ತಿದರು. "ಕಾಶಿಯಲ್ಲಿ ಗಂಗಾನದಿಯು ಘಾಟಿನ ಮೇಲೆ ಸ್ನಾನ ಮಾಡುವಾಗ ಅಗುತ್ತಿದ್ದಷ್ಟು ಆನಂದವು, ಈ ಹಳ್ಳದ ಈ ಚಿಕ್ಕ ಘಾಟಿನ ಮೇಲೆ ಕುಳಿತು ಸ್ನಾನಮಾಡುವಾಗ ನನಗೆ ಅಗುತ್ತದೆ" ಎಂದು ಮಡಿವಾಳಪ್ಪನವರು ಅನ್ನತ್ತಿದ್ದರಂತೆ!—ದೊಡ್ಡವರಿಗೆ ಜಗತ್ತೇ ತೀರ್ಥವಲ್ಲವೇ?

ಗರಗದಲ್ಲಿದ್ದಾಗ ಮಡಿವಾಳಪ್ಪನವರ ಶಿಷ್ಯ ಸಂಪತ್ತು ಹೆಚ್ಚಿತು. ದೂರ ದೂರದಿಂದ ಜನರು ಬಂದು ತಮ್ಮ ಅಭೀಷ್ಟಗಳನ್ನು ಪೂರ್ಣ ಮಾಡಿಕೊಂಡುಹೋಗಹತ್ತಿದರು. ರೋಗ ಪೀಡಿತರೂ, ಪುತ್ರಾರ್ಥಿಗಳೂ ಹಿಂಡು ಗಟ್ಟಿ ಬರತೊಡಗಿದರು. ಐಹಿಕ ಸುಖಮಗ್ನರಾದ ನಾವು ಸತ್ಪುರುಷರಿಂದ ಐಹಿಕಸುಖ ಸಾಧನಗಳನ್ನೇ ಹೆಚ್ಚಿಸಿಕೊಳ್ಳುವದರಲ್ಲಿ ಕಾಲಹರಣವಾಡಿ, ಸತ್ಪುರುಷರಿಂದಾಗುವ ನಿಜವಾದ ಲಾಭಕ್ಕೆ ಎರವಾಗುತ್ತೇವೆ. ಮಡಿವಾಳಪ್ಪನವರಿಗೆ ಜನರ ಉಪದ್ರವ ಬಹಳವಾಗ ತೊಡಗಿತು. ಒಮ್ಮೆ ನೇಗಿನಹಾಳದಿಂದ ಪಡೆವಾ, ಅಜ್ಜವಾ ಎಂಬವರ ಬಂದು ಸ್ವಾಮಿಗಳಿಗೆ ಸಾಷ್ಟಾಂಗ ನಮಸ್ಕಾರ ಮಾಡಿ ಕುಳಿತರು. ಸ್ವಾಮಿಗಳು ಅವರನ್ನು ನೋಡಿ—ಅಜ್ಜವಾ ಯಾಕೆ ಬಂದೆ; ಎಂದು ಕೇಳಿದರು. ಅಜ್ಜಪ್ಪನು ಮಾತಾಡದೆ ಸುಮ್ಮನಿರಲು, "ನಿಮ್ಮೂರ ದೇಸಾಯಿ ರುಮ್ಯಾನಿಗೆ ಪುರಸ್ಕೃತಿವಿಲ್ಲೆಂದು ಕೇಳುಕ ಬಂದಿ ಹೌದೆ?" ಎಂದು ತಾವೇ ಕೇಳಿದರು. ಅದಕ್ಕೆ ಅಜ್ಜಪ್ಪನು ಆಶ್ಚರ್ಯ ಪಟ್ಟು ಅಪ್ಪಗೆ ಗೆತ್ತಿಲ್ಲದ್ದು ಯಾವದು ಎಂದು ನುಡಿದನು.

ಒಳಿಕ ಮಡಿವಾಳಪ್ಪನವರು ಅಜ್ಜಪ್ಪನಿಗೆ 'ರುಮ್ಯಾನನ್ನೂ ಆವನ ಹೆಂಡತಿಯನ್ನೂ ಕರಕೊಂಡ ಬ' ಎಂದು ಹೇಳಿದರು. ಅಜ್ಜಪ್ಪನು ನೇಗಿನಹಾಳಕ್ಕೆ ಹೋಗಿ ಅವರಿಬ್ಬರನ್ನು ಕರಕೊಂಡು ಬಂದು ಸ್ವಾಮಿಗಳ ಮುಂದೆ ನಿಲ್ಲಿಸಿದನು. ಆಗ ಸ್ವಾಮಿಗಳು ಅವರಿಗೆ ವಿಭವತಿ ಕೊಟ್ಟು, ಉಪವೇದಿಸಿ, ಆ ದಿನ ರಾತ್ರಿ ಅವರನ್ನು ತಮ್ಮ ಕುದುರೇ ಕಟ್ಟುವ ಕೋಣೆಯಲ್ಲಿ ಇರಿಸಿದರು. ಮರುದಿನ ಬೆಳಗ್ಗೆ ಮೇಲೆ ಸ್ವಾಮಿಗಳು ಅವರನ್ನು ಕರೆಸಿ ರುಮ್ಯಾನನ ಹೆಂಡತಿಯನ್ನು ಕುರಿತು ಬಂದವಾ, ನಿನ್ನ ಗಂಡನ ಪ್ರಕೃತಿ ಹ್ಯಾಗೆ ಅದೆ, ಹೇಳು ಅಂದರು. ಆಗ ಆಕೆಯು ಸಂತೋಷದಿಂದ ಸ್ವಲ್ಪ ನುಸು ತ್ತು ಅವಳು ಹೇಳನೆಟ್ಟಗದೆ ಎಂದು ನುಡಿದಳು. ಸ್ವಾಮಿಗಳು ಆ ದಂಪತಿಗಳಿಗೆ ಆಶೀರ್ವಾದನ

ಮಾಡಿ ಅವರನ್ನು ಲೂರಿಗೆ ಕಳಿಸಿ ಕೊಟ್ಟರು.

ಹೀಗೆ ಮಡಿವಾಳಪ್ಪನವರು ಬಹು ಜನಸಾಂಸಾರಿಕರಿಗೆ ಕಲ್ಯಾಣ ಮಾಡುತ್ತ ಗರಗದ ನಿವಾಸಿಗಳಿಗೆ ಸದುಪದೇಶ ಮಾಡುತ್ತ ಇರುತ್ತಿರಲು, ಒಬ್ಬ ಪಾದ್ರಿಯು ಆ ಮೂರಿಗೆ ಬಂದನು. ಅವನು ಗರಗದ ಜನರು ಭಜನೆ ಮಾಡುವದನ್ನು ನೋಡಿ ಅವರಿಗೆ ಕ್ರಿಸ್ತಿ ಧರ್ಮವನ್ನು ಬೋಧಿಸಿ ಹೋದನು. ಆಗ ಆ ಜನರು ಆ ಪಾದ್ರಿಯನ್ನು ಮಡಿವಾಳಪ್ಪನವರ ಕಡೆಗೆ ಕರಕೊಂಡು ಹೋದರು. ಮಡಿವಾಳಪ್ಪನವರು ಆ ಪಾದ್ರಿಗೆ ನೀನು ಯಾರು ಇಲ್ಲಿಗೆ ಯಾಕೆ ಬಂದೀದಿ ಎಂದು ಕೇಳಿದರು. ಅವಕ್ಕೆ ಅವನು - ನಾನು ಪಾದ್ರಿಯು; ನಮ್ಮ ದೇವರು ದೊಡ್ಡವನು, ಅವನೇ ಎಲ್ಲ ತೋಕಗಳನ್ನು ಸಂರಕ್ಷಿಸುತ್ತಾನೆ. ನಮ್ಮ ದೇವರಿಗಿಂತ ಇನ್ನಾವ ದೇವರೂ ದೊಡ್ಡವಲ್ಲ; ಹೀಗೆ ಬೋಧವಾಡಿ ಜನರನ್ನು ಉದ್ಧರಿಸಲಿಕ್ಕೆ ನಮ್ಮ ದೇವರಾದ ಏಸೂಕ್ರಿಸ್ತನ ಆಜ್ಞೆಯಾಗಿರುತ್ತದೆ. ನನ್ನ ಮಾತು ಕೇಳಿದವರನ್ನು ನಮ್ಮ ದೇವರು ಪರಲೋಕಕ್ಕೆ ಕರಕೊಂಡು ಹೋಗಿ ತನ್ನ ಹತ್ತರ ಇಟ್ಟುಕೊಳ್ಳುತ್ತಾನೆ; ಎಂದು ಹೇಳಿದನು. ಪಾದ್ರಿಯು ಮಾತು ಮುಗಿದ ಮೇಲೆ ಮಡಿವಾಳಪ್ಪನವರು ನುಡಿದರೇನಂದರೆ - "ಹೌದವ್ವಾ ಪಾದ್ರಿ ಸಾಹೇಬರೇ, ನಿಮ್ಮ ದೇವರು ದೊಡ್ಡದಾದರೂ ನಮ್ಮ ದೇವರ ಮಲವನ್ನು ತಿನ್ನುತ್ತದಲ್ಲ? ಇದಕ್ಕೆ ಹ್ಯಾಗೆ? ಪಾದ್ರಿಯು ಖಿನ್ನನಾಗಿ ನಿಮ್ಮ ದೇವರು ಯಾವದು? ಎಂದು ಕೇಳಿದನು. ಅದಕ್ಕೆ ಮಡಿವಾಳಪ್ಪನವರು ನಮ್ಮ ದೇವರೆಂದರೆ ಒರಳುಕಲ್ಲು, ಬೀಸುವ ಕಲ್ಲು ಎಂದು ಹೇಳಿದರು. ಇದನ್ನು ಕೇಳಿ ಪಾದ್ರಿಯು ನಿರುತ್ತರನಾಗಿ ಹೊರಟು ಹೋದನು.

ಈ ಸುಮಾರಕ್ಕೆ ಮಡಿವಾಳಪ್ಪನವರಿಗೆ ಅಪರವಯಸ್ಸು ಪ್ರಾಪ್ತವಾಗಿತ್ತು ಅದ್ದರಿಂದ ಅವರು ಗರಗವನ್ನು ಬಿಟ್ಟು ಎಲ್ಲಿಯೂ ಹೊರಡದಾದರು ಮಠಕ್ಕೆ ಬಂದ ಭಕ್ತಮಂಡಲಿಗೆ ಜ್ಞಾನೋಪದೇಶಮಾಡುತ್ತ, ಪ್ರಸಂಗ ವಶಾತ್ ಭಕ್ತರಕ್ಷಣೆಗಾಗಿ ಹಲವು ಅಮಾನುಷ ಕೃತ್ಯಗಳನ್ನು ತೋರಿಸುತ್ತ ಗರಗದ ಮಠದಲ್ಲಿಯೇ ವಾಸಮಾಡಿದರು. ಗರಗಗ್ರಾಮವು ಅವರಿಗೆ ಕೇವಲ ಪ್ರೀತಿಯನಿವಾಸಸ್ಥಾನವಾಯಿತು. ಇಡೀ ಭರತಭೂಮಂಡಲವನ್ನೆಲ್ಲ ಸಂಚರಿಸಿದ ನಮ್ಮಮಡಿವಾಳಪ್ಪನವರಿಗೆ ಗರಗದಂಥ ಸಣ್ಣ ಹಳ್ಳಿಯು ಪ್ರಶಸ್ತವಾಗಿ ತೋರಬೇಕೆಂದರೆ ಅಲ್ಲಿಯ ಭಕ್ತಮಂಡಲಿಯ ಭಕ್ತಿಯೇ ಕಾರಣವೆಂದು ಬಿಚ್ಚಿಬರೆಯುವಕಾರಣವಿಲ್ಲ.

ಹನ್ನೆರಡನೆಯ ಪ್ರಕರಣ.

—೦:೪(೦)೪:೦—

ಭಕ್ತಸಂರಕ್ಷಣ.



ಂದಿನ ಪ್ರಕರಣದಲ್ಲಿ ಮಡಿವಾಳಪ್ಪನವರಿಗೆ ಗರಗಗ್ರಾಮವು ಸ್ತ್ರೀತಿಯ ಸ್ಥಾನವಾಗಿತ್ತೆಂದು ಹೇಳಿರುವದಷ್ಟೇ; ಅಲ್ಲಿ ಆ ಮಹಾತ್ಮರು ಹಲವು ಜನ ಭಕ್ತರನ್ನು ದ್ವರಿಸಿದರು. ಸಚ್ಚಿಷ್ಣುರು ಹೆಚ್ಚಿದರು. ಸದ್ಗುರುವೆಂಬ ನಾಮಾಭಿಧಾನವು ಅವರಿಗೆ ಪರಿಶೋಭಿಸಿತು. ತೋಟದ ಸಿದ್ಧಲಿಂಗ ಸ್ವಾಮಿ

ಗಳೇ ಮೊದಲಾದವರು ಅವರ ಸೇವೆಯನ್ನು ಮನಮುಟ್ಟಿ ಮಾಡತೊಡಗಿದರು. ಅವರ ಭವ್ಯವಾದ ಮೂರ್ತಿಯನ್ನೂ ಪ್ರಸನ್ನವಾದ ಮುಖಮುದ್ರೆಯನ್ನೂ ಕಂಡು ಭಕ್ತರಿಗೆ ಪರಮಾನಂದವಾಗುತ್ತಿತ್ತು. ಕಾಲಲ್ಲಿ ಅವುಗಳನ್ನು ಮೆಟ್ಟಿ ಕೈಯಲ್ಲಿ ಉದ್ದನ್ನ ಕೋಲು ಹಿಡಿದು, ಸರ್ವಾಂಗದಲ್ಲೂ ಶುಭ್ರ ಭಸ್ಮ ಲೇಪನದಿಂದ ಸುಮನೋಹರವಾಗಿ ಕಾಣುವ ಆ ಮಹಾತ್ಮರ ಧ್ಯಾನ ಮೂರ್ತಿಯು ಸದಾ ಭಕ್ತರ ಹೃದಯದಲ್ಲಿ ಸ್ಥಿರವಾಗಿ ನಾಸವಾಡುತ್ತಿತ್ತು. ದೂರ ದೂರಿನ ಭಕ್ತವೃಂದವು ಆ ಮಹಾತ್ಮರ ದರ್ಶನಕ್ಕೆಂದು ಬಂದು ಕಾಮನಾ ಪರಿವೂರ್ಣಾಗಿ ಹೋಗುತ್ತಿದ್ದರು. ಹೀಗಿರಲು ಒಮ್ಮೆ ರುದ್ರಪ್ಪನೆಂಬೋರ್ವ ಗೃಹಸ್ಥನು ಕುಟುಂಬಸಮೇತನಾಗಿ ಸ್ವಾಮಿಗಳವರ ದರ್ಶನಕ್ಕೆ ಬಂದನು. ಅವನಲ್ಲಿದ್ದ ನಿಷ್ಠೆಯನ್ನು ನೋಡಿ ಸ್ವಾಮಿಗಳಿಗೆ ಪರಮಾನಂದವಾಯಿತು. ರುದ್ರಪ್ಪನು ಸ್ವಾಮಿಗಳನ್ನು ಭಕ್ತಿಯಿಂದ ಸೇವಿಸುತ್ತ ಇರುತ್ತಿರಲು ಬಂದು ದಿನ ಸಂಜೆಯಮುಂದೆ ಸುಮಾರು ಎರಡು ತಾಸು ಹೊತ್ತು ಇರುವಾಗ ಮಡಿವಾಳಪ್ಪನವರು ರುದ್ರಪ್ಪನನ್ನು ಕರೆದು— ತಮ್ಮಾ, ರುದ್ರಾ ನೀನು ಮಕ್ಕಳೊಂದಿಗನು ಹೀಗೆಯೇ ನೀನು ನಮ್ಮಲ್ಲಿ ಕುಳಿತು ಬಿಟ್ಟರೆ ನಿನ್ನ ಪ್ರಪಂಚವು ಘಾತವಾದೀತು; ನೀನು ಈಗಿಂದೀಗಲೇ ನಿಮ್ಮೂರಿಗೆ ಹೊರಟು ಹೋಗಬೇಕು. ಎಂದು ನುಡಿದರು. ರುದ್ರಪ್ಪನು ಸ್ವಾಮಿಗಳನ್ನು ಬಿಟ್ಟು ಹೋಗಲಾರದೆ ಕೊಳಲಾಡಿ—ಅವ್ವಾ ಹೊತ್ತು ಹೋಗಿದೆ ಈಗ ಹ್ಯಾಗೆ ಹೋಗಲಿ? ನಾಳೆ ಮುಂಜಾನೆ ಇಲ್ಲಿಂದ ಹೊರಡುವೆನು. ಎಂದು ವಿನಯದಿಂದ ಜೇಡಿಕೊಂಡನು. ರುದ್ರಪ್ಪನ ಈ ಮಾತುಗಳನ್ನು ಕೇಳಿ ಮಡಿವಾಳಪ್ಪನವರು—ಛೇ, ಹುಚ್ಚಾ, ಈ ದಿನ ನೀನು ಇಲ್ಲಿ ಇರಕೂಡದು. ಹಾದಿಯಲ್ಲಿ ಎಲ್ಲಾ ದರೂ ಬೀಗರು ಬಿಜ್ಜರ ಮನೆಯಲ್ಲಿ ವಸ್ತ್ರೀ ಮಾಡೀ? ಹಾಗೇನೂ ಮಾಡದೆ ನೆಟ್ಟಗೆ ಹೊಂಡರು ಮಕ್ಕಳೊಡನೆ ಊರಿಗೆ ಹೋಗು; ರಾತ್ರಿಯಾದರೂ ಚಿಂತೆಯಲ್ಲ ಸ್ವಾಮಿ

ಯು ನಿನ್ನನ್ನು ಕಾಣುವೆವೆಂದು ಖಂಡಿತವಾಗಿ ಹೇಳಿದರು.

ಬಳಿಕ ರುದ್ರಪ್ಪನು ನಿರಾವಾಸನಾಗಿ ಸ್ವಾಮಿಗಳ ಅಪ್ಪಣೆ ತಕ್ಕೊಳ್ಳಿ
ದು ಪರಿವಾರದೊಡನೆ ಊರಾದಿ ಹಿಡಿದನು. ಗರಗ ಗ್ರಾಮಕ್ಕೂ ರುದ್ರಪ್ಪನ
ವೂರಾದ ಗುರ್ಲಹೊಸೂರಿಗೂ ಬಹಳ ದೂರ ಇದ್ದುದರಿಂದ ಅವನು ಅರು ತಾಸು
ರ ತ್ರಿಯ ಸುಮಾರಕ್ಕೆ ತನ್ನ ಮನೆಯನ್ನು ಮುಟ್ಟಿದನು. ಅದಿವಸ ರುದ್ರಪ್ಪನ ಮನೆಗೆ
ಕಳ್ಳರು ಬಂದಿದ್ದರು. ಅವರು ಕನ್ನದ ಮಾರ್ಗವಾಗಿ ಬಳಿಗೆ ಪ್ರವೇಶ ಮಾಡಿದ್ದರು.
ಇನ್ನು ಅವರು ಮನೆಯೊಳಗಿನ ಬೆಂದಿಗಿಯನ್ನೆಲ್ಲ ದ ಟಿಸತಕ್ಕವರು; ಅಷ್ಟರ
ಲ್ಲಿಯೇ ಮೇಲೆ ಹೇಳಿದಂತೆ ರುದ್ರಪ್ಪನು ಮನೆಗೆ ಬಂದು ಬಾಗಿಲ ತೆರೆದು ಒಳ
ಹೊಕ್ಕನು. ಕಳ್ಳರು ಅಂಜಿ ಮನೆಬಿಟ್ಟು ಓಡಿಹೋದರು. ಬಳಿಕ ರುದ್ರ
ಪ್ಪನು ದೀಪ ಹಚ್ಚಲು ನಡೆದ ಪ್ರಕಾರವು ಅವನಿಗೆ ಹೊಳೆಯಿತು. ಕಳ್ಳರು
ಸಾಮಾನುಗಳನ್ನೆಲ್ಲ ಬೈಲಿಗೆಳೆದದ್ದನ್ನೂ ಹಿತ್ತಲದ ಗೋಡಿಗೆ ಕನ್ನ ಬಿದ್ದ
ದ್ದನ್ನೂ ನೋಡಿ—ಓಹೋ! ಮಡಿನಾಳಗುರುವೇ ಈ ದಿವಸ ನಮ್ಮನ್ನು ಸಂರ
ಕ್ಷಣೆ ಮಾಡಿದನು. ಆ ಮಹಾರಾಯನ ಈ ದಿನ ನನ್ನನ್ನು ಕಳುಹಿಸದಿದ್ದರೆ
ನಮ್ಮ ಬದುಕೆಲ್ಲ ಕಳ್ಳರಪಾಲಾಗಿ ಬಡವನಾದ ನಾನು ಹಾಳಾಗಿ ಹೋಗುತ್ತಿ
ದ್ದೆನು ಹೆಂಡರ ಮಕ್ಕಳ ಕೈಯಲ್ಲಿ ಪಂಚೆಯು ಬರುತ್ತಿತ್ತು. ಮಡಿನಾಳ
ಗುರುವೇ ನೀನೇ ಸಂರಕ್ಷಣೆಮಾಡಿದೆ; ನಿನ್ನ ಮಹಿಮೆ ತಿಳಿಯದು; ಎಂದು ಆ ಮಹಾ
ತ್ಮನನ್ನು ಕೊಂಡಾಡಿದನು. ಈ ಸಂಗತಿಯಿಂದಂತೂ ರುದ್ರಪ್ಪನ ಭಕ್ತಿಯು
ವೃದ್ಧಿಗತವಾಯಿತು. ನಂತರ ರುದ್ರಪ್ಪನು ಮನೆಯ ಕನ್ನವನ್ನು ಮುಚ್ಚಿ
ಮಡಿನಾಳ ಗುರುವಿನ ದರ್ಶನಕ್ಕೆ ಬಂದು ಎಲ್ಲ ಸಂಗತಿಯನ್ನು ಹೇಳಿದನು.
ಗರಗದ ನಿವಾಸಿಗಳಿಗೆಲ್ಲ ಪರಮಾರ್ಥರ್ಥನಾಗಿ ಅವರು ಮಡಿನಾಳಪ್ಪನವರನ್ನು
ಸ್ತವನಮಾಡಿದರು. ಒಂದು ದಿನ ಮಡಿನಾಳಪ್ಪನವರು ತಮ್ಮ ಶಿಷ್ಯರನ್ನು
ಕುರಿತು—ದಿನಾಲು ಬರುವ ಕಜ್ಜಾಯದ ಭಕ್ಷೆಯ ರೊಟ್ಟಿಗಳಲ್ಲಿ ಏನಾದರೂ
ಸಿಲಕು ಉಳಿಯುವವೋ? ಎಂದು ಕೇಳಿದರು. ಶಿಷ್ಯರು ಉಳಿಯುತ್ತವೆಂದು
ಹೇಳಿದರು. ಅದಕ್ಕೆ ಮಡಿನಾಳಪ್ಪನವರು.—ಹಾಗಾದರೆ ರೊಟ್ಟಿಗಳನ್ನು ಕೆಡಿ
ಸಬೀಡಿರಿ. ಉಳಿದಷ್ಟು ರೊಟ್ಟಿಗಳನ್ನು ಒಣಗಿಸಿ ಗಳಿಗೆಗಳನ್ನು ತುಂಬಿ ಇಡಿರಿ. ನಾನು
ಸೆನಿಸಿಕೊಂಡು ತಿನ್ನುತ್ತೇನೆ ಎಂದ ಹೇಳಿದರು. ಅದರಂತೆ ಶಿಷ್ಯರು ಮಾಡ
ತೊಡಗಿದರು. ಮುಂದೆ ಕೆಲವು ದಿವಸಗಳ ಮೇಲೆ ದೊಡ್ಡ ದವಾಳು ವ್ರಾ
ಪ್ಪವಾಯಿತು. ಜನರ ಅನುನ್ನತಿಕರಾಗಿ ಪದಿ ಹಾದಿಗೆ ಪ್ರಣಮಿಸತ
ತ್ತಿದರು. ಇಂಥ ಸ್ಥಿತಿಯಲ್ಲಿ ಸ್ವಾಮಿಗಳ ವತದಲ್ಲಿದ್ದ ಒಣ ರೊಟ್ಟಿಗಳ
ಗೆಳಿಗೆಗಳು ಬಹಳ ಉಪಯೋಗವಾದವು. ಅನ್ನಾಭಿಯಾಗಿ ಬಂದವರಿಗೆ ನ್ನಾ

ಮಿಗಳ ಮಠದಲ್ಲಿ ಹೊಟ್ಟೆತುಂಬಾ ರೊಟ್ಟಿಯು ದೊರಕುತ್ತಿತ್ತು. ಮಡಿವಾಳಪ್ಪನವರ ಕೃಪಾಪ್ರಸಾದದಿಂದ ಆ ಗಳಿಗೆಗಳೊಳಗಿನ ರೊಟ್ಟಿಗಳು ಅಕ್ಷಯ್ಯವಾಗುತ್ತ ನಡೆದವು. ಎಷ್ಟೋಜನ ಬಡವರ ಪ್ರಾಣ ಸಂರಕ್ಷಣವಾಯಿತು. ಇಂಥ ಲೀಲೆಗಳಿಂದ ಮಡಿವಾಳಪ್ಪನವರಲ್ಲಿ ಲೋಕಾನ್ತರಾಗವು ಹೆಚ್ಚು ತೊಡಗಿತು.

ಮಡಿವಾಳಪ್ಪನವರಿಗೆ ಹೊದ್ದುಕೊಳ್ಳಲಿಕ್ಕೆ ಬಹಳ ಕಂಬಳಿಗಳು ಬೇಕಾಗುತ್ತಿದ್ದವು. ಒಂದು ದಿನ ತೋಟದ ಸಿದ್ಧಲಿಂಗ ಸ್ವಾಮಿಯು ಅವರ ಹಾಸಿಗೆಯನ್ನು ಜಾಡಿಸಿ ಹಾಸಿ, ಹೊದ್ದುಕೊಳ್ಳುವ ಕಂಬಳಿಗಳನ್ನು ಜೋಡಿಸಿ ಇಡುವಾಗ ಅವುಗಳಲ್ಲಿಯ ಒಂದು ಹಳೇ ಕಂಬಳಿಯ ಮೇಲೆ ಅವನ ಅಶೆಯು ಕೂತಿತು. ಆದರೆ ಮಡಿವಾಳ ಸ್ವಾಮಿಯವರನ್ನು ಬಾಯಿ ಬಿಚ್ಚಿ ಕೇಳುವದಾಗಲಿಲ್ಲ ಹೀಗೆ ಒಂದೆರಡು ದಿನಗಳು ಕಳೆದವು ಸರ್ವಾಂತರ್ಯಾಮಿಗಳಾದ ಮಡಿವಾಳಪ್ಪನವರಿಗೆ ಸಿದ್ಧಲಿಂಗ ಸ್ವಾಮಿಯು ಈ ಅಪೇಕ್ಷೆಯು ತೆಳೆಯದೆ ಇದ್ದೀತೇ; ಆ ಕೂಡಲೆ ಅವರು ಸಿದ್ಧಲಿಂಗ, ಬಾ ಎಂದು ಕರೆದು—ನೀನು ಇಂಥವೆಂದು ಊರಿಗೆ ಹೋಗಿ ಬಾ ಎಂದು ಹೇಳಿದರು. ಸಿದ್ಧಲಿಂಗ ಸ್ವಾಮಿಯು ಊರಿಗೆ ಹೋಗಿ ಮಡಿವಾಳಪ್ಪನವರ ಹೇಳಿದ ಕೆಲಸವನ್ನು ಮಾಡಿಕೊಂಡು ಒಂದು ನವ ಸ್ವಾಗ ಮಾಡಿ ಕುಳಿತನು. ಅಗ ಆ ಮಹಾತ್ಮರು — ಸಿದ್ಧಲಿಂಗ, ಹೇಳಿದ ಕೆಲಸವನ್ನು ಚೆನ್ನಾಗಿ ಮಾಡಿಕೊಂಡು ಬಂದೆಯಾದ್ದರಿಂದ ನಿನಗೆ ಈ ಕಂಬಳಿಯನ್ನು ಇನ್ನಾಮಾಗಿ ಕೊಡುತ್ತೇವೆಂದು ನುಡಿದು, ಸಿದ್ಧಲಿಂಗ ಸ್ವಾಮಿಯು ಬಯಸಿದ ಕಂಬಳಿಯನ್ನೇ ಅವನಿಗೆ ಕೊಟ್ಟರು. ಆಗ ಸಿದ್ಧಲಿಂಗ ಸ್ವಾಮಿಯು ಮೆಟ್ಟಿಬಿದ್ದು ಓಣೀ, ಸ್ವಾಮಿಯವರು ನನ್ನ ಹೃದ್ಗತವನ್ನು ತಿಳಿದು ಈ ಕಂಬಳಿಯನ್ನು ನನಗೆ ಕೊಟ್ಟರು. ಸ್ವಾಮಿಯವರಿಗೆ ತಿಳಿಯದ್ದು ಒಂದೊಂದು ಇಲ್ಲವೆಂದು ಅಂದುಕೊಂಡು ಅವರೊಡನೆ ಪರಮ ಭಕ್ತಿ ವಿಶ್ವಾಸಗಳಿಂದ ನಡೆಕೊಳ್ಳುತ್ತಿದ್ದನು.

ಕಾರ್ಲಿಂಗಪ್ಪನೆಂಬವನೊಬ್ಬನು ಮಡಿವಾಳಪ್ಪನವರ ಭಕ್ತನಿದ್ದನು. ಅವನಿಗೆ ಪಿಶಿ ಚೆಯು ಬಾಧೆಯಾಗಿ ಅವನು ಅದಿಂದ ಪರಿಪರಿಯ ಕಷ್ಟಗಳಿಗೆ ಗುರಿಯಾದನು. ಆಗ ಅವನು ಬೇಸತ್ತು ಮಡಿವಾಳ ಸ್ವಾಮಿಗಳ ಸನ್ನಿಧಿಗೆ ಶರಣು ಬಂದನು. ಸ್ವಾಮಿಗಳವರು ಕಾರ್ಲಿಂಗಪ್ಪ ಒಂದುನೂರು ರೂಪಾಯಿಗಳನ್ನು ಕೊಟ್ಟರೆ ನಿನ್ನ ಪಿಶಾಚಿ ಬಾಧೆಯು ಹೋಗುವದು. ಎಂದು ನುಡಿದರು; ಸ್ವಾಮಿಗಳ ದುಡ್ಡು ಕೇಳುತ್ತಾರೆಂದು ಅವನು ಸ್ವಾಮಿಗಳನ್ನು ನಿಂದಿಸುತ್ತ ಮನೆಗೆ ಹೋದನು. ದುಡ್ಡಿನ ಮೋಹವು ಬಲು ಕೆಟ್ಟದು ! ಆ ದುಡ್ಡು ಸ್ವಾಮಿಗಳಲ್ಲಿರುವ ಕಾರ್ಲಿಂಗಪ್ಪನ ವಿಶ್ವಾಸವನ್ನು ತಪ್ಪಿಸಿತು. ಸ್ವಾಮಿಗಳನಿಂದೆಯ ಘೃದಿಂದ ಕಾರ್ಲಿಂಗಪ್ಪನು ಮೂಕನಾದನು; ಆಗ ಅವನ ಹೆಂಡತಿಯು ಗಾಬರಿಯಾಗಿ ನೂರು

ರೂಪಾಯಿಗಳನ್ನು ತಕ್ಕೊಂಡು ಸ್ವಾಮಿಗಳಿಗೆ ಕರಣಹೋಗಿ ತಪ್ಪಾಯಿತೆಂದು
ಅಡ್ಡಬಿದ್ದಳು. ಆ ಹೋಗು ಮಗಳ ದೈನ್ಯವನ್ನು ನೋಡಿ ಸ್ವಾಮಿಗಳು—
“ಗಂಗವಾ ನಮ್ಮ ಪಾದರಕ್ಷೆಗಳನ್ನು ತಕ್ಕೊಂಡು ಹೋಗಿ ನಿನ್ನ ಗಂಡನ ತಲೆ
ಗಿಂಬಿಗೆ ಇಡು; ಅಂದರೆ ನಿಮಗೆ ಕಲ್ಯಾಣವಾಗುವದು ಎಂದು ಹೇಳಿದರು. ಅದ
ರಂತೆ ಆ ಸ್ತ್ರೀಯು ಮಾಡಿದಳು. ಕೂಡಲೆ ಕುರ್ಬಿಂಗಪ್ಪನ ಸಿಪಾಹಿಯು ಬಿಟ್ಟು
ಹೋಯಿತು. ಮತ್ತೆ ಅವನು ಪಾತಾಡತೊಡಗಿದನು. ಕುರ್ಬಿಂಗಪ್ಪನು ಪಶ್ಚಾತ್ತಾ
ಪಪಟ್ಟು ಮಡಿನಾಳಸ್ವಾಮಿಯವರ ಬಳಿಗೆ ಬಂದು— ಅವ್ವಾ, ನಾನು ಮೂಢನು,
ನಿನ್ನ ದ್ರೋಹವನ್ನು ಮಾಡಿದೆನು; ಅದರೂ ನನ್ನ ಅಪರಾಧಗಳನ್ನು ಕ್ಷಮಿಸಿ,
ನನಗೆ ಕಲ್ಯಾಣಮಾಡಿದೆ; ನೀನು ದೊಡ್ಡವನು; ನಿನ್ನ ಭಕ್ತವಾತ್ಸಲ್ಯವು ದೊಡ್ಡ
ದು ಎಂದು ಸ್ತವನೆ ಮಾಡಿದನು.

ಹೀಗೆ ಮಡಿನಾಳಪ್ಪನವರು ಭಕ್ತಹಿತದಕ್ಷರಾಗಿರಲಾ ಬಹು ಬಹು ದಂಪ
ತಿಗಳು ತಮಗೆ ಸಂತಾನವಾಗಬೇಕೆಂದು ಮಡಿನಾಳ ಸ್ವಾಮಿಗಳ ಕಡೆಗೆ ಬಂದರು.
ಆ ದಂಪತಿಗಳ ನೇವೆಯನ್ನು ನೋಡಿ ಮಡಿನಾಳಪ್ಪನವರು ಸಂತುಷ್ಟರಾದರು.
ಅವರು ಒಂದು ದಿನ ಆ ದಂಪತಿಗಳನ್ನು ಹತ್ತರ ಕರೆದು, ಗಂಡನ ಸಮಕ್ಷವಾಗಿ
ಆ ಸ್ತ್ರೀಯನ್ನು ಮಲಗಿಸಿ, ಆಕೆಯ ಮೇಲೆ ಬಿದ್ದು ಸ್ತನನಾನ ಮಾಡಿದರು.
ಬಳಿಕ ಅವರು ಮೇಲಕ್ಕೆದ್ದು ತಾಯೀ ನಾಣೀ ನಿನ್ನ ಮಗನು ನಿನ್ನ ಮೊಲೆಯು
ಹಾಲನ್ನು ಯಥೇಷ್ಟವಾಗಿ ಕುಡಿದು ಸಂತುಷ್ಟನಾದನು; ನಿನಗೆ ಇನ್ನು ಮೇಲೆ
ಸಂತತಿಯಾಗುವದು ಎಂದು ಆಕೆಗೆ ಆಶೀರ್ವಾದವ ಮಾಡಿದರು. ಬಹು ದಿವಸ ಮಕ್ಕ
ಳನ್ನು ಕಾಣದೆ ಆ ಬಂಜೆಸ್ತ್ರೀಯು ಮೊಲೆಯಲ್ಲಿ ಹಾಲು ಬಿದ್ದದ್ದನ್ನು ನೋಡಿ
ಎಲ್ಲರಿಗೂ ಸರಮಾರ್ಕರ್ಯ ವೆನಿಸಿತು. ಭಕ್ತರ ಮತ್ತೊರಥದ ಪರಿಪೂರ್ಣ
ತೆಗಾಗಿ ಅಪ್ಪನವರು ಎಣಿಸು ಅಟವಾಡುವರೋ ತಿಳಿಯದೆಂದು ಭಾವಿಕರು ಅಂದು
ಕೊಂಡರು. ಬಳಿಕ ಅದಂಪತಿಗಳು ಸ್ವಾಮಿಗಳವರ ಅಪ್ಪಣೆ ಪಡೆದು ಊರಿಗೆ
ಹೋದರು. ಮಡಿನಾಳ ಪ್ರಭುವಿನ ಕೃಪೆಯಿಂದ ಅವರಿಗೆ ಪುತ್ರೋತ್ಪತ್ತಿ
ಯಾಯಿತು. ಅವರು ಆ ಮಹಾತ್ಮನ ನಾಮ ಗಾನ ಮಾಡುತ್ತ ಸುಖದಿಂದ
ಸಂಸಾರ ಮಾಡಿ ಧನ್ಯರಾದರು. ಭಕ್ತರ ಕಾಮಧೇನು ಕಲ್ಪ ವೃಕ್ಷದಂತಿರುವ
ನಮ್ಮ ಮಡಿನಾಳ ಸ್ವಾಮಿಯವರ ಅನುಗ್ರಹಕ್ಕೆ ಪಾತ್ರರಾದವರಲ್ಲಿ, ಮಕ್ಕ
ಳಿಲ್ಲದವರು ಸಂತತಿಯನ್ನು ಹೊಂದಿದರು, ರೋಗಿಗಳು ನಿರಾಮಯರಾದರು.
ಬಡವರು ಧನಿಕರಾದರು. ಮೂರ್ಖರು ಪಂಡಿತರಾದರು. ಅಭಾವಿಕರು ಭಾವಿ
ಕರಾದರು. ನಿರ್ವಿರ್ಯರು ವೀರ್ಯವಂತರಾದರು. ಮೂರ್ಖರು ಪಂಡಿತರಾದರು.
ಹೀಗೆ ಹಲವರಿಗೆಗೆ ಹಲವುಬಗೆಯಿಂದ ಅವರವರ ಇಷ್ಟದಂತೆ ಫಲವಾಗುತ್ತ ನಡೆ
ಯಲು ಮಡಿನಾಳ ಪ್ರಭುವಿನ ಭಕ್ತ ಸಂರಕ್ಷಣದ ಕೀರ್ತಿಯು ಎಲ್ಲ ಕಡೆಗೂ ಹಬ್ಬಿತು.

ಹದಿಮೂರನೆಯ ಪ್ರಕರಣ.

—೦:೩(೦):೧೦—

ಸದುವದೇಶ.



ಕವತ್ಸಲರಾದ ಮಡಿವಾಳಪ್ಪನವರು ಲೋಕೋದ್ಧಾರಾರ್ಥವಾಗಿ ಜ್ಞಾನಬೋಧವನ್ನು ಸಾಗಿಸುತ್ತಿದ್ದರು. ಅವರ ಅರ್ಥಪೂರ್ಣವಾದ ದಿವ್ಯವಾಣಿಯಿಂದ ಹೊರಡುವ ಸುಲಭ ಬೋಧವನ್ನು ಕೇಳಿ ಭವಿಕರು ಸಂತುಷ್ಟರಾಗುತ್ತಿದ್ದರು. ಆ ಮಹಾತ್ಮರು ಘನವಿದ್ವಾಂಸರಾದಾಗ್ಯೂ ಪಾಮರರನ್ನು ಉದ್ಧರಿಸುವದಕ್ಕಾಗಿ ಕೇವಲ ಪ್ರಾಕೃತ ಭಾಷೆಯಿಂದ ಜ್ಞಾನ ರಹಸ್ಯವನ್ನು ತಿಳಿಸಿಕೊಡುತ್ತಿದ್ದರು. ಅವರ ವಿಷಯ ವಿವೇಚನದ ಪದ್ಧತಿಯು, ಹವಣಿಯಾದ ತುತ್ತುಗಳನ್ನು ಮಾಡಿ ಉಣ್ಣಿಸುವ ತಾಯಿಯ ಪ್ರೇಮವನ್ನು ಅನುಸರಿಸುತ್ತಿತ್ತು. ಅವರ ಉಪದೇಶದ ಬಂದಿರಡು ಮಾದರಿಗಳನ್ನು ನಮ್ಮ ವಾಚಕರಿಗಾಗಿ ಇಲ್ಲಿ ಉದಹರಿಸುವೆವು.

ಮಡಿವಾಳಸ್ವಾಮಿಗಳವರು ಬೋಧವೊಡುವಾಗ ಬಹುಶಃ ನಾವುಹಿಂದೆಹೇಳಿದ ಸಿದ್ಧಿಂಗ ಸಾಮಿಯನ್ನೇಕುರಿತು ಮಾಡುತ್ತಿದ್ದರು.—“ಈ ರೀತಿಯಾಗಿಬೋಧವು ನಡೆದಾಗ ಅವರು ಹೇಳುತ್ತಿದ್ದದ್ದೇನಂದರೆ—“ಎಲಾ ಸಿದ್ಧಲಿಂಗಾ, ಈಗಿನ ಕಾಲದಲ್ಲಿ ವೇದಾಂತಿಗಳು ಬಹಳ; ಮನೆಮನೆಗೆ ವೇದಾಂತಿಗಳಾಗಿರುವರು; ಇಂಥವೇದಾಂತಿಗಳು ಮನೆಗೆ ಬಂದರೆ, ದೂರದಿಂದಲೇ ಅವರಿಗೆನಿನಾದರೂ ನೀಡಿಕಳುಹಿಸಿಕೊಡಬೇಕು. ಅಂಥವರ ಗಾಳಿಕೂಡ ತಗಲದಂತೆ ಎಚ್ಚರಪಡಬೇಕು!” ಸ್ತ್ರೀಯವಾಚಕರೇ, ಮೇಲಿನ ಈ ಬೋಧದಲ್ಲಿ ಎಷ್ಟುರಹಸ್ಯವಿರುವದೆಂಬುದು ನಿಮಗೆ ಹೊಳೆದಿರಬಹುದಲ್ಲವೇ! ಈಗಿನ ಕಾಲದಲ್ಲಿ ಸಮಾಜದಲ್ಲಿ ಹರಡಿಕೊಂಡಿರುವ ಮರುಳ—ದುರುಳವೇದಾಂತಿಗಳನ್ನು ಕಂಡು ಮಡಿವಾಳಪ್ಪನವರಿಗೆ ಬಹು ಅಸಮಾಧಾನವಾಗುತ್ತಿತ್ತು. ಮಂದಿಯನ್ನು ಮೋಸಗೊಳಿಸುವದಕ್ಕಾಗಿಯಾಗಲಿ, ಇಲ್ಲವೆ ಸ್ವಕಾರ್ಯ ಸಾಧನಕ್ಕಾಗಿಯಾಗಲಿ ಸ್ವಾರ್ಥಪರಾಂಪುಣರು ವೇದಾಂತಿಗಳ ವೇಷಹಾಕುವರೆಂಬದು ಮಡಿವಾಳಪ್ಪನವರಿಗೆ ಪೂರ್ಣವಾಗಿ ಮನವರಿಕೆಯಾಗಿತ್ತೆಂದು ಹೇಳಬಹುದು. ಇಂಥ ವೇದಾಂತಿಗಳ ಸವಿಮಾತಿಗೆ ಮರುಳಾಗಿ, ಅನಾಹಾರಕ್ಕೀಡಾದ ಸ್ತ್ರೀ ಪುರುಷರು ಹೇರಳವಾಗಿ ಸಿಗುವರು. ಆದ್ದರಿಂದಲೇ ಮಡಿವಾಳಪ್ಪನವರು ತಮ್ಮ ಶಿಷ್ಯರಿಗೆ ಯಾವಾಗಲೂ ಎಚ್ಚರಕೊಪ್ಪುತ್ತಿದ್ದರು. ಸರಳ ಅಥವಾ ನಿಜವಾದ ವೇದಾಂತಿಯು ಅರ್ಥಾತ್ ಪರಮ ವೈರಾಗ್ಯತಾಲಿಯು ದುರ್ಲಭ

ಭನೆಂದು ಮಡಿವಾಳಪ್ಪನವರು ಅನ್ನುತ್ತಿದ್ದರು. ಮರುಳತನದಿಂದ ಇಲ್ಲಂ
ದುರುಳತನದಿಂದ ವೇದಾಂತ ಮಾರ್ಗವಲಂಬಿಗಳಾಗಿ ಕೆಡೆವದಕ್ಕಿಂತ ಸಾಂಸಾರಿ
ಕರಾಗಿರುವದು ಮೇಲಾದದ್ದು-ಪರಮ ಶ್ರೇಯಸ್ಸಾಧನವಾದದ್ದು ಎಂದು
ಮಹಾತ್ಮರು ಕಂಠರವರಿಂದ ನುಡಿಯುತ್ತಿದ್ದರು.

ಯಾವದೊಂದು ಪದಾರ್ಥವು ಎಷ್ಟು ಹೇರಳವಾಗಿದ್ದರೇನು? ಎಷ್ಟು ಅಗ್ಗ
ವಾದರೇನು? ಆ ಪದಾರ್ಥದ ವಿಷಯವಾಗಿ ಗ್ರಾಹಕರಲ್ಲಿ ಪ್ರೇಮದರಗಳ
ಇದ್ದಮಾನದಿಂದಲ್ಲವೇ ಆದರೆ ಪ್ರಕಾಶವಾಗಿ ವದು! ಈಗಿನ ಕಾಲದಲ್ಲಿ ಪಾಶ್ಚಾ
ತ್ಯ ಸುಧಾರಣೆಯಿಂದ ಮುದ್ರಣದ ಸಾಧನಸೌಕರ್ಯವು ಹೆಚ್ಚಾಗಿ, ಬೀಕು, ಬೀಕು
ದಂಥ ಗ್ರಂಥಗಳು ಮುದ್ರಿಸಲ್ಪಟ್ಟಿರುವದರಿಂದ ಈಗಿನ ಕಾಲದಲ್ಲಿಯೇ ವಿದ್ಯಾ
ಪ್ರಸಾರವು ಹೆಚ್ಚಿದು ಒಬ್ಬ ಭಕ್ತನು ಮಡಿವಾಳಪ್ಪನವರ ಮುಂದೆ ನುಡಿದನು
ಅಗ ಅವನ ಮಾತುಗಳನ್ನು ಕೇಳಿ, ಮಡಿವಾಳಪ್ಪನವರು ನನು ನಕ್ಕು-ಅಪ್ಪಾ
ಶಿಷ್ಯೋತ್ತಮನೇ, “ದೃಷ್ಟಿಗೆ ನೂರ ಕುಳ್ಳುಗಳಾದರೆ ಸುಟ್ಟುಕೊಂಡು ಸಾಯು
ವವರಾರು” ಎಂದು ಅಂದನು. ಈ ಮೇಲಿನ ಒಂದು ಸಮಂಜಸವಾದ ಬಿ ಲ್ಲದಿಂದ
ಭಕ್ತನು ಸಮಾಧಾನಪಟ್ಟನು. ದೇವನನ್ನು ಶಿಷ್ಯವಾಗಿ ಮಾಡಿ, ಜ್ಞಾನಭ
ದಾರವನ್ನು ಬಿಳೆಯಿಸುವದು ಸುಲಭ ಸಾಧ್ಯವಲ್ಲೆಂಬ ಭಾವನೆಯು ಅವನಲ್ಲಿ
ಹುಟ್ಟಿತು. ದೇವರ ಸೇವೆಯಿಂದರೇನೆಂದು ಹಾಗೂ ಗುರು ಸೇವೆಯಿಂದರೇನೆ
ಬದರ ಗುರುತು ಇಲ್ಲದ ಬಯ್ಯಡಕರು ಮಾತ್ರ ತಮ್ಮ ಶೊಳ್ಳು ಪ್ರತಿಷ್ಠೆ
ಬೀಳುವರಲ್ಲದೆ, ನಿಜವಾದ ಸಜ್ಜನರು ಬೀಳುವದಿಲ್ಲ. ಬರಿಯ ಪುಸ್ತಕಗಳ
ಬಹಳವಾದರೇನು? ಜನಂಲ್ಲಿ ಧರ್ಮ ಬಿಡ್ಡಾಶೆಯು ಇದ್ದರಷ್ಟೇ.

ಮಡಿವಾಳಪ್ಪನವರು ಶಕ್ತಿಸಾಧನಗಳನ್ನೂ, ಮರುಳ ವೇದಾಂತಿಗಳನ್ನೂ
ಬೈಲಿಗೆಳೆದು ಅವರನ್ನು ಸನ್ಮಾರ್ಗಕ್ಕೆ ಹಿಮ್ಮೆತ್ತಿದ್ದರು. ಧರ್ಮಲಂಡತನವು
ಚಾರ್ವಾಕತೆಯೂ ಅವರಿಗೆ ಕೇವಲ ನಿಂದ್ಯವಾಗಿದ್ದವು ತಮ್ಮ ಶಿಷ್ಯರು ಸನ್ಮಾ
ರ್ಗದಲ್ಲಿ ರತವಾಗಿರುವಂತೆ ಅವರು ಯಾವಾಗಲೂ ಈಶ್ವರೀಲೀಲೆಗಳನ್ನು ವರ್ಣಿ
ಸುತ್ತಿದ್ದರು.

ಒಮ್ಮೆ ಧಾರವಾಡದ ಕಲೆಕ್ಟರನ ಹೇಬಬಾಹದ್ದೊರವರು ಗರಗಕ್ಕೆ
ಬಂದಾಗ ಮಡಿವಾಳಪ್ಪನವರ ದಿಗಂಬರ ರೂಪವನ್ನು ನೋಡಿ ಸಾಹೇಬರವರು
ಸಿಟ್ಟಿಗೆದ್ದರು. ಆಗ ಅವರು ತಮ್ಮ ಅಧಿಕಾರದ ಬಲದಿಂದ ಮಡಿವಾಳಪ್ಪನವ
ರಿಗೆ ದೋತರವನ್ನುಟ್ಟುಕೊಳ್ಳಲಕ್ಕೆ ಹುಕುಮು ಮಾಡಿದರು. ಸುಮಾರು ಅರ್ಧ
ಶತಮಾನದ ವರೆಗೆ ದಿಗಂಬರರಾಗಿ ನಿರ್ಭಯದಿಂದ ಇದ್ದ ಮಡಿವಾಳಪ್ಪನವರು ಸಾ
ಹೇಬಬಾಹದ್ದೊರವರ ಆಪ್ತನೆಯನ್ನು ಮನ್ನಿಸಿ ವಸ್ತ್ರಪರಿಧಾನಮಾಡಿದರು; ಬಾಯಿಂದ

ಬಂದೂ ಚಕಾರಶಬ್ದವನ್ನು ಚ್ಚರಿಸಲಿಲ್ಲ. ದೊಡ್ಡವರು ಬರಿಯ ಬಾಷ್ಪಗಳ ಪಂತರಂತೆ ಮಾತಾಡುತ್ತಿರುವದಿಲ್ಲ. ಬಳಿಕ ಸಾಹೇಬರವರು ಮಡಿವಾಳಪ್ಪನವರ ಮಠವನ್ನು ಬಿಟ್ಟು ಹೊರಟರು. ಅವರು ಮುಂದಕ್ಕೆ ತುಸು ದೂರಹೋಗಿ, ಏನಾಯಿತೋ ಏನೋ ಮತ್ತೆ ತಿರುಗಿ ಕುದುರೆಯನ್ನೋಡಿಸುತ್ತ ಮಠಕ್ಕೆ ಬಂದು—ಮಡಿವಾಳಪ್ಪನನರಿಗೆ ವಸ್ತ್ರವನ್ನು ಕಳೆದು ದಿಗಂಬರರಾಗಿಯೇ ಇರಲಿಕ್ಕೆ ಸೂಚಿಸಿದರು. ಆಗ ಮಡಿವಾಳಪ್ಪನವರು ತಮ್ಮ ಶಿಷ್ಯಮಂಡಲಿಯನ್ನು ಕುರಿತು,—ತಮ್ಮ ಗಂಟೆಣ್ಣಾ, ಸಿದ್ಧಲಿಂಗಣ್ಣಾ ನೋಡಿದಿರಾ ಜಗದ್ವ್ಯಾಪಾರ ಹ್ಯಾಗದೆ? “ಅವಾ(ಸಾಹೇಬ)ಒತ್ತಿದಾ ನಾ, ಸರದೆ; ಶಿವಾ ಒತ್ತಿದಾ ಅವಾ (ಸಾಹೇಬ)ಸರದಾ;” ಒತ್ತಿದರ ಸರಿಯಣ್ಣಾ, ಸರದರ ಒತ್ತಣ್ಣಾ, ನೋಡು ಹೀಗದೆ? ಸೇರಿಗೆ ಸವಾಸೇರು ಆಗದೆ ಯಾರೂ ಬಗ್ಗುವದಿಲ್ಲ. ಎಂದು ನುಡಿದರು.

ಪ್ರಿಯವಾಚಕರೇ, ಮೇಲಿನ ಈ ಸಂಗತಿಯಿಂದ ಮಡಿವಾಳಪ್ಪನವರಲ್ಲಿ ರಾಜಸತ್ತೆಯಲ್ಲಿದ್ದ ಅಭಿಮಾನವೂ, ವಿಲಕ್ಷಣವಾದ ದೈವೀಸಾಮರ್ಥ್ಯದಿಂದ ರಾಜತೇಜವನ್ನು ಕೂಡಾ ಕುಗ್ಗಿಸುವ ಅಲೌಕಿಕತೆಯೂ ಎಷ್ಟರಮಟ್ಟಿಗೆ ಇದ್ದವೆಂಬದು ಸ್ಪಷ್ಟವಾಗಿ ಕಂಡುಬರುತ್ತದೆ. ಆ ಮಹಾತ್ಮರು ಜನರನ್ನು ಕುರಿತು—ಧರ್ಮವಂತರಾಗಿರೆಂದು ಮೇಲಿಂದಮೇಲೆ ಬೋಧಿಸುತ್ತಿದ್ದರು. ಅವರ ಗಂಭೀರವಾದ ವೃತ್ತಿಯಿಂದ ಈ ಮಹತ್ತರವಾದ ಬೋಧವು ಜನರ ಮನಸ್ಸಿನಮೇಲೆ ಬಹುಬೇಗ ಪರಿಣಾಮವಾಗುತ್ತಿತ್ತು. ಭೂತವಾತ್ಸಲ್ಯವು ಪ್ರತಿಯೊಬ್ಬನಲ್ಲಿ ಇರಲೇಬೇಕೆಂದು ಆ ಮಹಾನುಭಾವರು ಸಾರಿ ಸಾರಿ ಹೇಳುತ್ತಿದ್ದರು. ಮಠದಲ್ಲಿ ಒಮ್ಮೆ ಸಣ್ಣ ಮರಿದೇವರು ಬೆಕ್ಕಿನ ಮರಿಯನ್ನು ಏನೋದಾರ್ಥವಾಗಿ ಹಳ್ಳದಲ್ಲಿ ಚೆಲ್ಲಿದರು. ಆ ಬಡಪ್ರಾಣಿಯು ಮಡುವಿನಲ್ಲಿ ಬಿದ್ದು ಒದ್ದಾಡುತ್ತಿರುವದನ್ನು ನೋಡಿ ಶಿಷ್ಯರು ಓಡಿಬಂದು ಮಡಿವಾಳಪ್ಪನವರಿಗೆ ತಿಳಿಸಿದರು. ಕೂಡಲೆ ಆ ಮಹಾತ್ಮರು—“ಅಜ್ಜಾ ಬಾಬಾ” ಎಂದು ನಾಮಸ್ಮರಣಮಾಡಿ ಅಲ್ಲಿಗೆ ಬಂದರು. ಆಗ ಅವರು ಮರಿದೇವರಿಗೆ ಭೂತದಯೆಯಬಗ್ಗೆ ಚೆನ್ನಾಗಿ ಬೋಧಮಾಡಿ, ಪುನಃ ಅಜ್ಜಾ ಬಾಬಾ ಎಂದು ನುಡಿದು ಆ ಬೆಕ್ಕಿನಮರಿಯನ್ನು ಮೇಲಕ್ಕೆ ಕರೆದರು. ಆ ಬೆಕ್ಕಿನಮರಿಯು ಏನೂ ಅಪಾಯವನ್ನು ಹೊಂದದೆ ಸುರಕ್ಷಿತವಾಗಿ ನೀರು ಬಿಟ್ಟು ಬಂದಿತು. ಮೂಕಪ್ರಾಣಿಗಳನ್ನು ಸಂರಕ್ಷಿಸುವದು ಮನುಷ್ಯನಿಗೆ ಕರ್ತವ್ಯಕರವಾದದ್ದೆಂದು ಆ ಮಹಾತ್ಮರು ಎಲ್ಲ ಜನರಿಗೂ ಹೇಳಿದರು. ಮಡಿವಾಳಪ್ಪನವರ ಸದುಪದೇಶದಿಂದ ಮರಿದೇವರಿಗೆ ಪಶ್ಚಾತ್ತಾಪವಾಗಿ ಅವರು ಇನ್ನೊಮ್ಮೆ ಇಂಥ ಕೆಲಸಮಾಡಬಾರದೆಂದು ನಿಶ್ಚಯಿಸಿದರು.

ತಮ್ಮ ಭಕ್ತವರ್ಗದಲ್ಲಿ ಯಾರಾದರೂ ತಪ್ಪುಮಾಡಿದರೆ ಮಡಿನಾಳಪ್ಪನವರು ಅವರಿಗೆ ಗಣಾರಾಧನೆಯನ್ನು ಮಾಡುವದಂಡನೆಯನ್ನು ವಿಧಿಸುತ್ತಿದ್ದರು. ಅವರ ಈ ಪದ್ಧತಿಯಿಂದ ಭಕ್ತವರ್ಗದಲ್ಲಿ ಪ್ರಸ್ತುಪ್ರಯೋಜನಗಳು ದೇವತಾಉತ್ಸವಗಳು ಹೆಚ್ಚಿದವು. ಜನರಲ್ಲಿ ಸದಾಚಾರವು ಬೆಳೆಯಿತು. ದೈವೀನಿಷ್ಠೆಯು ಅಂಕುರಿಸಿತು; ಭಜನವೈರಾಗಾದಿಗಳು ಅಲ್ಲಲ್ಲಿ ನಡೆಯಹತ್ತಿದವು. ಲೋಕವನ್ನುದ್ಧರಿಸಲು ಸಜ್ಜನರ ಸದುಪದೇಶವಲ್ಲದೆ ಇನ್ನಾವುದು ಶಕ್ತವಾಗುವದು?

ಹದಿನಾಲ್ಕನೆಯ ಪ್ರಕರಣ.

—೦:೪(೦):೦—

ಸತ್ಪುರುಷರ ಸಮಾಗಮವು.



ಮೇರೆಗೆ ಮಡಿನಾಳಪ್ಪನವರು ಸದಾಭಕ್ತರನ್ನು ಸಂರಕ್ಷಿಸುತ್ತ ಸದುಪದೇಶದಿಂದ ಅವರ ಅಜ್ಞಾನವನ್ನು ನಿಗಲಾಡುತ್ತ ಇರುತ್ತಿರಲು ಒಮ್ಮೆ ಶ್ರೀನಾಗಲಿಂಗಪ್ಪನವರು ಗರಗಕ್ಕೆ ಬಂದರು. ಈ ನಾಗಲಿಂಗಪ್ಪನವರು ನವಲಗುಂದದವರು ಇವರ ಪ್ರಖ್ಯಾತಿಯು ನಮ್ಮ ಕರ್ನಾಟಕದ ಸಂದಿಗೊಂದಿಗಳಲ್ಲಿಯೂ ವ್ಯಾಪಿಸಿರುವದು ಇಂಥ ಮಹಂತ ಸತ್ಪುರುಷರು ಊರಿಗೆ ಬಂದ ಸುದ್ದಿಯನ್ನು ಕೇಳಿ, ಮಡಿನಾಳಪ್ಪನವರು ತಮ್ಮ ಶಿಷ್ಯರನ್ನು ಕುರಿತು ಮಠದ ಬಾಗಿಲ ಹಾಕಲಿಕ್ಕೆ ಹೇಳಿದರು. ದೊಡ್ಡವರ ಹೃದಯವು ದೊಡ್ಡವರಿಗೇ ಗೊತ್ತಲ್ಲದೆ ನಮ್ಮಂಥ ಪಾಮರರಿಗೆ ತಿಳಿಯಲಾರದು. ಶ್ರೀನಾಗಲಿಂಗಪ್ಪನವರು ನೆಟ್ಟಗೆ ಮಡಿನಾಳಪ್ಪನವರ ಮಠಕ್ಕೆ ಬಂದರು; ನೋಡುತ್ತಾರೆ, ಬಾಗಿಲವು ಬಂದ ಮಾಡಲ್ಪಟ್ಟಿತ್ತು; ಆಗ ನಾಗಲಿಂಗಪ್ಪನವರು ಬಾಗಿಲ ತೆರೆಯಿರೆಂದು ಒಳಗಿನವರನ್ನು ಒದರಹತ್ತಿದರು. ಮಡಿನಾಳಪ್ಪನವರು ತಾವೇ ಸ್ವತಃ ನಾಗಲಿಂಗಪ್ಪನವರಿಗೆ ಓ, ಕೊಟ್ಟು, ಬಾಗಿಲ ತೆರೆಯುವದಿಲ್ಲ. ಇಲ್ಲಿ ನಿನ್ನ ಕೆಲಸವೇನದೆ? ಹೋಗು ಸುಮ್ಮನೆ; ಎಂದು ನುಡಿದರು. ಆದರೆ ನಾಗಲಿಂಗಪ್ಪನವರು ಬಾಗಿಲು ತೆರೆಯಲೇಬೇಕೆಂದು ಹಟಹಿಡಿದರು. ಮಡಿನಾಳಪ್ಪನವರು ಬಾಗಿಲ ತೆಗೆಯಲೊಲ್ಲರು; ಈ ಗೊಂದಲದಲ್ಲಿ ಎಷ್ಟೋ ವೇಳೆಯು ಕಳೆದು ಹೋಯಿತು. ನಾಗಲಿಂಗಪ್ಪನವರು ಬಾಗಿಲ ತೆಗೆಯುವದರ ಸಲುವಾಗಿ ದುಂಬಾಲ ಬಿದ್ದು —ಮಡಿನಾಳಾ, ನಿನ್ನ ಕಣ್ಣುಗಳು ಹೋಗಿರುವವೆಂದು ಕೇಳಿರುವೆನು, ನಾನು ನಿನ್ನ ಕಣ್ಣುಗಳನ್ನನೆಕ್ಕೆ ನಿನಗೆ ಕಣ್ಣು ಕೊಡುವೆನು. ಬಾಗಿಲ ತೆರೆಯಬಾರದೇ? ಎಂದು ಒಂದೇ ಸವನೆ ಕೂಗಹತ್ತಿದರು.

ಮಡಿನಾಳಪ್ಪನವರು ನನಸು ನಕ್ಕು—ನನ್ನ ಕಣ್ಣುಗಳನ್ನೇನು ನೆಕ್ಕುವೆ? ದೇಶದ ಮೇಲೆ
ಅನೇಕ ಜನ ಕುರುಡರಿರುವರು. ಅವರ ಕಣ್ಣುಗಳನ್ನೆಲ್ಲ ನೆಕ್ಕಬಾರದೇ, ಎಂದು
ಅಂದು ಬಾಗಿಲ ತೆಗೆಯಿಸಿದರು. ನಾಗಲಿಂಗಪ್ಪನವರು ಬಳಗೆ ಪ್ರವೇಶಮಾಡಿದರು.

ಈ ಕಾಲಕ್ಕೆ ಮಡಿನಾಳಪ್ಪನವರು ವೃದ್ಧರಾಗಿದ್ದರಿಂದ ಅವರ ಕಣ್ಣು
ಗಳು ಬಹಿರ್ವ್ಯಾಪಾರವನ್ನು ನೋಡಲಾರದವಾಗಿದ್ದವು. ಶ್ರೀನಾಗಲಿಂಗಪ್ಪನ
ವರು ಬರಲು ಅವರು ತಮ್ಮ ಇಚ್ಛಾಮಾತ್ರದಿಂದ ಕಣ್ಣುಗಳಲ್ಲಿ ನೋಡುವ
ಸಾಮರ್ಥ್ಯವನ್ನು ತಂದುಕೊಂಡರು. ಅವರಿಬ್ಬರು ಸತ್ಪುರುಷರ ಸಮಾಗಮ
ಸುಖವು ಅವೂರ್ವವಾಯಿತು. ಬಳಿಕ ಕೆಲಹೊತ್ತಿನಮೇಲೆ ನಾಗಲಿಂಗಪ್ಪನವರು
ಮಡಿನಾಳಪ್ಪನವರಿಗೆ ಶರಣು ಹೊಡೆದು ಹೊರಟುಹೋದರು.

ಒಂದಾನೊಂದು ದಿನ ಒಬ್ಬ ತರುಣನು ಮಡಿನಾಳಪ್ಪನವರ ದರ್ಶನಕ್ಕೆ
ಬಂದನು. ಆ ತರುಣನು ಸ್ವಾಮಿಗಳವರಿಗೆ ಸಾಷ್ಟಾಂಗನಮಸ್ಕಾರವನ್ನು ಹಾಕಿ
ಕುಳಿತುಕೊಂಡನು. ಅಗ ಮಡಿನಾಳಪ್ಪನವರು ಅವನನ್ನು ಕುರಿತು—ನೀನು
ಯಾರಪ್ಪಾ, ನಿನ್ನ ಹೆಸರು ಏನು? ಎಂದು ಕೇಳಿದರು ತರುಣನು—“ನನ್ನ ಹೆಸರು
ಸಿದ್ಧಪ್ಪಾ” ಎಂದು ಹೇಳಲು, ಇಲ್ಲಿಗೆ ಯಾಕೆ ಬಂದಿ? ಎಂದು ಪ್ರಶ್ನೆ ಸ್ವಾಮಿ
ಗಳವರು ನುಡಿದರು. ಅದಕ್ಕೆ ಆ ತರುಣನು—

ತರುಣ— ನಿಮ್ಮ ದರ್ಶನದ ಸಲುವಾಗಿ;

ಮಡಿನಾಳಪ್ಪ— ದರ್ಶನವಾಯಿತಲ್ಲಾ ಹಾಗಾದರೆ ಇನ್ನು ನೀನು ಹೋಗ
ಬಹುದಲ್ಲವೇ!

ತರುಣ— ನಾಲ್ಕು ದಿನ ನಿಮ್ಮ ಸೇವೆ ಮಾಡಬೇಕೆಂದು ಇಚ್ಛಿಸಿದ್ದೇನೆ;

ಮಡಿನಾಳಪ್ಪ— ನಮ್ಮ ಸೇವೆಯನ್ನು ಮಾಡಬಂದ ನೀನು ಹೊಟ್ಟೆಗೆ
ಹ್ಯಾಗೆ ಮಾಡುವೆ?

ತರುಣ— ಊರಲ್ಲಿ ಕಂತಿಭಿಕ್ಷೆ ಬೇಡಿಕೊಂಡು ಬಂದು ಈ ಹಳ್ಳದವಂದೆ
ಯಮೇಲೆ ಕೂತು ತಿನ್ನುವೆನು.

ಮಡಿನಾಳಪ್ಪ— ಹಾಗಾದರೆ ನೀನು ಬಹಳ ಚಲೋ ಇದ್ದಿಯಪ್ಪಾ; ನಮ್ಮ
ಲ್ಲೇ ಇರು. ಇಂಥವರೇ ನಮಗೆ ಬೇಕು ಭಿಕ್ಷಾಬೇಡಿತಂದ ರೊಟ್ಟಿಗಳಲ್ಲಿ ನನಗೂ
ಅರ್ಧ ಕೊಡುತ್ತ ಹೋಗಬೇಕು!

ತರುಣ— ಗುರುಗಳಿಗೆ ಅರ್ಪಿಸದಲಿ ತಿನ್ನುವೆನೆ?

ಈ ಮೇರೆಗೆ ಸಂಭಾಷಣಗಳಾದ ಬಳಿಕ ಸಿದ್ಧಪ್ಪನು ಮಠದಲ್ಲಿ ವಾಸಮಾ
ಡಿದನು. ಸಿದ್ಧಪ್ಪನಯೋಗ್ಯತೆಯನ್ನು ಕಂಡು ಮಡಿನಾಳಪ್ಪನವರಿಗೆ ಬಲು ಸಂ
ತೋಷವಾಯಿತು. ಸಿದ್ಧಪ್ಪನು ಗುರುಚಾಕರಿಯನ್ನು ಬಹು ಆಸ್ಥೆಯಿಂದ ಮಾಡು

ತ್ತಿದ್ದನು. ಹೀಗಿರಲು ಒಂದುದಿನ ಮಡಿವಾಳಪ್ಪನವರು ಸಿದ್ಧಪ್ಪನನ್ನು ಹತ್ತರ ಕರೆದು—“ತಮ್ಮ ಸಿದ್ಧಪ್ಪಾ, ನಿನ್ನಲ್ಲಿ ಸಾಧುತ್ವವು ಜನ್ಮದಾರಭ್ಯನೆಲೆಯೂರಿರುವದು. ನೀನು ಮುಂದೆ ಬಹು ದೊಡ್ಡ ಸತ್ಪುರುಷನಾಗುವಿ; ನಿನ್ನ ಈ ವೈರಾಗ್ಯ ಪರನಡತೆಯನ್ನು ನೋಡಿ ನನಗೆ ಪರಮಾಲ್ಪಾದವಾಗುತ್ತದೆ. ನೀನು ಹುಬ್ಬಳ್ಳಿಗೆ ಹೋಗಿ ಅಲ್ಲಿಯೇ ನಿಜಾನಂದದಲ್ಲಿ ಸುಖವಾಗಿ ಇರು; ನಿನ್ನ ಪ್ರಸಿದ್ಧಿಯಾಗುವದು” ಎಂಬದಾಗಿ ನುಡಿದು, ಹುಬ್ಬಳ್ಳಿಗೆ ಹೋಗಲು ಸೂಚಿಸಿದರು. ಆ ಕೂಡಲೆ ಸಿದ್ಧಪ್ಪನು ಮಡಿವಾಳಪ್ಪನವರಿಗೆ ಪೊಡಮಟ್ಟು ಅವರ ಅನುಗ್ರಹವನ್ನು ಪಡೆದು ಹುಬ್ಬಳ್ಳಿಗೆ ಬಂದನು:

ಪ್ರಿಯ ವಾಚಕರೇ, ಈ ಸಿದ್ಧಪ್ಪನು ಯಾರೆಂಬದು ನಿಮಗೆ ತಿಳಿಯತೋ ಅಥವಾ ನಾನು ಹೇಳಲೋ, ಸ್ಪಷ್ಟವಾಗಿ ಹೇಳಿಯೇ ಬಿಡುವೆನು ಕೇಳಿರಿ; ನಿಮ್ಮನ್ನು ಗೊಂದಲದಲ್ಲಿ ನೂಕುವ ಸಾಹಸವಾದರೂ ಯಾಕೆ? ಈಗ ಹುಬ್ಬಳ್ಳಿಯಲ್ಲಿ ಅದೇಕೆ ದಿಗಂತದಲ್ಲಿ ಸುಪ್ರಖ್ಯಾತಿಯನ್ನು ಪಡೆದ, ತಮ್ಮ ದೈವೀಸಾಮರ್ಥ್ಯದ ಬೆಳಕನ್ನು ಸುತ್ತಲೂ ಹಬ್ಬಿಸಿದ ಶ್ರೀಸಿದ್ಧಾರೂಢ ಸ್ವಾಮಿಯವರೇ ಆ ನಮ್ಮ ಸಿದ್ಧಪ್ಪನು! ಮಡಿವಾಳಗುರುಗಳ ಪರಮಾನುಗ್ರಹವು ಸಿದ್ಧಾರೂಢರ ಮೇಲೆ ಸಂಪೂರ್ಣವಾಗಿ ಇತ್ತು; ಅವರ ಅಪ್ಪಣೆಯಂತೆ ಹುಬ್ಬಳ್ಳಿಯಲ್ಲಿ ವಾಸ ಮಾಡಿ ಸಿದ್ಧಾರೂಢರು ಲೋಕವಿಖ್ಯಾತರಾಗಿರುವರು.

ಗರಗದಲ್ಲಿ ಡಾದಗ ಮಡಿವಾಳಪ್ಪನವರಿಗೆ ಅನೇಕ ಮಂದಿ ಸತ್ಪುರುಷರು ಭಿಟ್ಟಿಯನ್ನು ಕೊಟ್ಟು ಹೋಗುತ್ತಿದ್ದರು. ಒಮ್ಮೆ ನಮ್ಮ ಅಗಡಿಯ ಶ್ರೀ ಶೇಷಾಚಲ ಸದ್ಗುರುಗಳು ಗರಗಕ್ಕೆ ಬಂದರು. ಅಗ ಮಡಿವಾಳಪ್ಪನವರು ತೀರವೃದ್ಧರಾಗಿದ್ದರು. ಅವರು ಸ್ವಸ್ಥವಾಗಿ ಮಠದಲ್ಲಿ ಕುಳಿತರಲು, ಶ್ರೀಶೇಷಾಚಲ ಸಾಧುಗಳು ಅವರ ದರ್ಶನಕ್ಕೆ ಬಂದರು. ಮಡಿವಾಳಪ್ಪನವರು ಒಳಗೆ ಇದ್ದರು. ಸಾಧುಗಳು ತಮ್ಮ ಪರಿವಾರದೊಡನೆ ಹೊರಗೆ ನಿಂತುಕೊಂಡು ಮಡಿವಾಳಪ್ಪನವರ ಶಿಷ್ಯರಲ್ಲಿ ಒಬ್ಬನನ್ನು ಕರೆದು—“ಅಗಡಿಯಿಂದ ಈ ಘಟವು ದರ್ಶನಕ್ಕಾಗಿ ಬಂದಿರುವದು; ಈ ಸಂಗತಿಯನ್ನು ನಿಮ್ಮ ಗುರುಗಳಿಗೆ ತಿಳಿಸಿರಿ”ಎಂದು ಹೇಳಿದರು. ಶಿಷ್ಯನು ಒಳಗೆ ಹೋಗಿ ಮಡಿವಾಳಪ್ಪನವರ ಮುಂದೆ ಅಗಡಿಯ ಸಾಧುಗಳು ದರ್ಶನಕ್ಕಾಗಿ ಬಂದಿರುವರು; ಎಂದು ಹೇಳಿದನು. ಅದನ್ನು ಕೇಳಿ ಮಡಿವಾಳಪ್ಪನವರು ಪರಮಾನಂದ ಬಟ್ಟು ಆಕಾಶದ ಕಡೆಗೆ ಮೋರೆಯನ್ನೆತ್ತಿ—“ಅಪ್ಪಾ ಬಂದನೇನು, ಅಪ್ಪಾ ಬಂದಿರುವನೇ? ಆಪ್ತನ ಭಿಟ್ಟಿಯು ಬಹಳ ದಿವಸಕ್ಕೆ ಆಯಿತು ” ಎಂದು ಕಂಠೋಕ್ತವಾಗಿ ತಮ್ಮ ವ್ಯಕ್ತಿ ತಾವೇ ಅಂದುಕೊಂಡು, ಬಳಿಕ ಕ್ಷಣಹೊತ್ತು ಸುಮ್ಮನಾಗಿ ಆ ಮೇಲೆ

ಶಿಷ್ಯನನ್ನು ಕುರಿತು—“ಇಲ್ಲಿಗೆ ಕೆ ಬಂದಿರುವನು ? ಇಲ್ಲಿನಿದೆ ? ಊರಲ್ಲಿ ಹೋಗನ್ನು” ಎಂದು ನುಡಿದರು. ಶಿಷ್ಯನು ಹೊರಗೆ ಬಂದು ಅದರಂತೆ ಸಾಧುಗಳಿಗೆ ತಿಳಿಸಿದನು. ಸಾಧುಗಳು ಸಂಭ್ರಮಪಟ್ಟು ದೊಡ್ಡವರ ಅಶೀರ್ವಚನವು ಸಿಕ್ಕಿತು. ಲಕ್ಷ್ಮೀವೇಂಕಟೇಶನ ಸೇವೆಗೆಂದು ಹೊರಟು ಇಲ್ಲಿಗೆ ಬಂದಿರುವ ಈ ದೇಹಕ್ಕೆ ಈ ವೂರಲ್ಲಿ ಸೇವೆಗಾಗಿ ಅಪ್ಪಣೆ ಸಿಕ್ಕಂತಾಯಿತು. ಇನ್ನೇ ತಕ್ಕ ತಡವು ? ಎಂದು ನುಡಿದು, ಮಹಾದ್ವಾರಕ್ಕೆ ಹಣೆ ಹಚ್ಚಿ ನಮಸ್ಕಾರ ಮಾಡಿ ಸಾಧುಗಳು ಅಲ್ಲಿಂದ ಹೊರಟರು. ಪ್ರಿಯ ವಾಚಕರೇ ನೋಡಿದಿರಾ ! ಆಗಡಿಯ ಸಾಧುಗಳ ಹಾಗೂ ಮಡಿವಾಳಪ್ಪನವರ ಭಿಟ್ಟೆಯ ಚಮತ್ಕಾರವನ್ನು ! ಅವರಾವರ ಯಾವಸಂಬಂಧವೋ ಅವರದು ಅವರಿಗೇ ಗೊತ್ತು ! ನಮಗಂತೂ ಅದೊಂದು ಚಮತ್ಕಾರವೇ ಆಗಿ ತೋರುವದು. ಸಾಧುಗಳು ಗರಗ ಗ್ರಾಮದಲ್ಲಿ ಸೇವೆಯನ್ನು ಮಾಡಲು ಅಲ್ಲಿ ಲಕ್ಷ್ಮೀಪತಿಯ ಗುಡಿಯಸಲುವಾಗಿ ಬಹು ದ್ರವ್ಯವು ಭಿಕ್ಷೆಯರೂಪದಿಂದ ಸಿಕ್ಕಿತಂತೆ ! ಮಡಿವಾಳಪ್ಪನವರ ಹಾಗೂ ತಮ್ಮ ಭಿಟ್ಟೆಯ ಈ ಚಮತ್ಕಾರಿಕ ಆಖ್ಯಾನವನ್ನು ಶ್ರೀಶೇಷಾಚಲ ಸದ್ಗುರುಗಳವರು ತಮ್ಮ ಭಕ್ತಮಂಡಲಿಯ ಮುಂದೆ ಮೇಲಿಂದ ಮೇಲೆ ಹೇಳುತ್ತಿದ್ದರು.

ಹೀಗೆ ಹಲವು ಜನ ಸತ್ಪುರುಷರಿಗೆ ವಂದನೀಯರಾದ ನಮ್ಮ ಮಡಿವಾಳಪ್ಪನವರ ಯೋಗ್ಯತೆಯನ್ನು ಪಾಮರನಾದ ನನ್ನಿಂದ ವರ್ಣಿಸುವದಾಗಬಹುದೇ ? ಆ ಮಹಾತ್ಮರ ದಿವ್ಯಚರಿತ್ರವು ಯಾರಿಗೂ ತಿಳಿಯದು ! ಸತ್ಪುರುಷರ ಆಚರಣೆಯ ರಹಸ್ಯವು ಸತ್ಪುರುಷರಿಗೇ ತಿಳಿಯುವದಲ್ಲದೆ “ಗುಣಿಗುಣಂವೇತ್ತಿ ನವೇತ್ತಿ ನಿರ್ಗುಣಂ”ಎಂಬಂತೆ ಸತ್ಪುರುಷರಲ್ಲದವರಿಗೆ ತಿಳಿಯಲಾರದು. ಶ್ರೀ ನಾಗಲಿಂಗಪ್ಪನವರ ಹಾಗೂ ಶ್ರೀ ಶೇಷಾಚಲ ಸಾಧುಗಳವರ ಆಗಮನವಾದ ಕಾಲದಲ್ಲಿ ಮಡಿವಾಳಪ್ಪನವರ ಬಹಿರ್ವೃತ್ತಿಯನ್ನು ನೋಡುವ ನಮಗೆ ಅವರ ಅಂತರ್ವೃತ್ತಿಯ ಪರಿಚಯವು ಆಗಬಹುದೇ ? ಶೇಷಾಚಲ ಸಾಧುಗಳು ಬಂದಿರುವರೆಂಬದನ್ನು ಕೇಳಿ, ಅಪ್ಪ ಬಂದನೇನು ? ಬಹಳದಿವಸಕ್ಕೆ ಭಿಟ್ಟೆಯಾಯಿತು ; ಇಲ್ಲಿ ಏನಿದೆ ? ಊರೊಳಗೆ ಹೋಗನ್ನು, ಎಂದು ನುಡಿದದ್ದರ ರಹಸ್ಯವು ಏನಿರುವದೋ ಏನೋ ಅದು ಮಡಿವಾಳಪ್ಪನವರಿಗೂ, ಶೇಷಾಚಲ ಸಾಧುಗಳಿಗೂ, ಗೊತ್ತಲ್ಲದೆ, ನಮ್ಮಂಥ ಕ್ಷುದ್ರರಿಗೆ ತಿಳಿಯುವದೆಂತು ? ಏನೇ ಇರಲಿ ; ಮಡಿವಾಳಪ್ಪನವರು ಸಜ್ಜನರ ಕೋಟೆಯಲ್ಲಿ ಪ್ರಾಮುಖ್ಯತ್ವೇನ ಎಣಿಸಲ್ಪಡುತ್ತಿದ್ದದರಿಂದ ಸತ್ಪುರುಷರು ಅವರ ಸಮಾಗಮನ್ನು ಬಯಸಿಬರುತ್ತಿರುವದು ನಿರ್ವಿವಾದವಾಗಿತ್ತು !

ಹದಿನೈದನೆಯ ಪ್ರಕರಣ.

—೦:೩(೦):೦—

ನಿರ್ಯಾಣ.



ಕಹಿತಾರ್ಥವಾಗಿ ಮನುಷ್ಯ ರೂಪವನ್ನು ಧಾರಣ ಮಾಡಿದ ಮಡಿವಾಳಪ್ಪನವರಿಗೆ ಹಲವು ಲೀಲೆಗಳಿಂದ ಭಕ್ತರನ್ನು ಸಂರಕ್ಷಿಸುವ ಪ್ರಸಂಗಗಳು ಇಂದಿನ ವರೆಗೆ ಅಸಂಖ್ಯವಾಗಿ ಬಂದು ಹೋದವು. ಅವರ ಮಾನುಷ ದೇಹವು ಜರ್ಜರವಾಗತೊಡಗಿತು; ಹೀಗಿರಲು ಕರಿಗೌಡನೆಂಬ ಒಬ್ಬ ಶಿಷ್ಯೋತ್ತಮನು ಮುದೇನೂರಿಂದ ಮಡಿವಾಳಪ್ಪನವರ ದರ್ಶನಕ್ಕೆ ಬಂದನು. ಆತನು ಒಳ್ಳೆ ಗುರುಭಕ್ತನಾದ್ದರಿಂದ ಮಡಿವಾಳಪ್ಪನವರ ಚರಣಗಳಿಗೆ ಪೊಡಮಟ್ಟು ತಾಳಲಯಗಳೊಂದಿಗೆ ಸುಸ್ವರವಾಗಿ ಕನ್ನಡ ಪದಗಳನ್ನು ಅನ್ನ ತೊಡಗಿದನು. ಕನ್ನಡ ಪದಗಳೆಂದರೆ ಬಹುತರವಾಗಿ ಮಡಿವಾಳಪ್ಪನವರು ಕಿವಿಯ ಮೇಲೆ ಹಾಕಿಕೊಳ್ಳುತ್ತಿರಲಿಲ್ಲ. ಆದ್ದರಿಂದ ಅವರು ಕರಿಗೌಡನಿಗೆ ಕರಿಗೌಡಾ, ಸಾಕು ಬಿಡು ನಿನ್ನ ಹಾಳುರಗಳೆಯನ್ನು! ಆ ಪದಗಳಲ್ಲಿ ಏನದೆ? ಎಂದು ನುಡಿದರು. ಅದರೆ ಕರಿಗೌಡನು ಕನ್ನಡದ ಅಭಿವಾನಿಯೂ ಆ ಭಾಷೆಯಲ್ಲಿ ಚೆನ್ನಾಗಿ ವ್ಯಾಸಂಗ ಮಾಡಿದವನೂ ಆದ್ದರಿಂದ ಅನನು ಸುಮ್ಮನಾಗದೆ—“ಅವ್ವಾ ಕನ್ನಡ ನುಡಿಯು ಬಲು ಮಧುರವಿರುವದು; ನಿಜಗುಣಪ್ಪನವರು ವೇದಾಂತ ವಿಷಯದ ಮೇಲೆ ಬಹು ಸರಸವಾಗಿ ಪದಗಳನ್ನು ಮಾಡಿರುವರು; ಅಂದು ತೋರಿಸಲಾ! ಎಂದು ಕೇಳಿಕೊಂಡನು. ಕರಿಗೌಡನ ಆತುರತೆಯನ್ನು ನೋಡಿ ಮಡಿವಾಳಪ್ಪನವರು ಅವನಿಗೆ ಪದಗಳನ್ನು ಅನ್ನಲಿಕ್ಕೆ ಅಪ್ಪಣೆಯನ್ನು ಕೊಟ್ಟರು. ಬಳಿಕ ಕರಿಗೌಡನು ಬಹು ಆನಂದದಿಂದ ನಿಜಗುಣಪ್ಪನವರು ಮಾಡಿದ ‘ಪರಮಾನುಭೋಧ’ ವೆಂಬ ಗ್ರಂಥದೊಳಗಿನ ಪದ್ಯಗಳನ್ನು ಅನ್ನ ತೊಡಗಿದನು. ಸುಮ್ಮನೋಹರವಾಗಿಯೂ, ನಿಚೋಚ್ಚ ಸ್ವರಬದ್ಧವಾಗಿಯೂ ಅನ್ನುವ ಆ ಪದ್ಯಗಳನ್ನು ಕೇಳಿ ಕೇಳಿದಂತೆ ಮಡಿವಾಳಪ್ಪನವರಲ್ಲಿ ಆನಂದವು ಹೆಚ್ಚು ತೊಡಗಿತು. ಅವರು ಆನಂದದ ಭರದಲ್ಲಿ, ಕುಳಿತ ಆಸನವನ್ನು ಬಿಟ್ಟು ಎದ್ದು ನಿಂತು ತಾಳಗತ್ತಿನಲ್ಲಿ ಕುಣಿಯ ತೊಡಗಿದರು; ಆಗ ಅವರ ಕಣ್ಣುಗಳೊಳಗಿಂದ ಆನಂದಾಶ್ರುಗಳು ಧಾರೆಗಟ್ಟು ಸುರಿಯುತ್ತಿದ್ದವು. ಪರಮಾನುಭೋಧದೊಳಗಿನ ಎಲ್ಲ ಪದಗಳು ಮುಗಿಯುವವರೆಗೆ ಮಡಿವಾಳಪ್ಪನವರು ಕುಣಿಯುತ್ತಲೇ ಇದ್ದರು. ಪದಗಳು ಮುಗಿದವು; ಕರಿಗೌಡನು ತಂಜೂರಿಯ ಸುನಾದ ನಿಲ್ಲಿಸಿದನು. ಆಗ ಶಿಷ್ಯರು

ಕಪ್ಪನವರ ಮೈಯನ್ನೂ ಕಣ್ಣುಗಳನ್ನೂ ಒರಸಿದರು. ಬಳಿಕ ಮಡಿವಾಳಪ್ಪನವರು. ಆಸನದ ಮೇಲೆ ಕುಳಿತು.—ಕರಿಗೌಡಾ, ನಿನ್ನ ಪದಗಳು ಮಡಿವಾಳನನ್ನು ಕುಣಿಸಿ ಬಿಟ್ಟವು ನೋಡು! ಇಂದಿನ ವರೆಗೆ ನಾನು ಕನ್ನಡದಲ್ಲಿ ಏನದೆಯೆಂದು ತಿರಸ್ಕಾರಮಾಡುತ್ತಿದ್ದೆನು; ಭಲೆ ನಿಜಗುಣವ್ವಾ ನಿನ್ನ ಕವಿತೆ ಶಕ್ತಿಯು ಕೆಚ್ಚಿನದು! ಕನ್ನಡದಲ್ಲಿಯೂ ರಸಿಕರು ಇರುವರು!! ಯಾಜ್ಞವಲ್ಕ್ಯರು ತಮ್ಮ ಚಿಕ್ಕ ಹೆಂಡತಿಯಾದ ಮೈತ್ರೇಯಿಗೆ ಜ್ಞಾನೋಪದೇಶ ಮಾಡಿದ್ದನ್ನೇ ಸಾರರೂಪವಾಗಿ ನಿಜಗುಣವ್ವನು ಕನ್ನಡದಲ್ಲಿ ಮಾಡಿರುವನಲ್ಲಾ ಶಾಬಾಸ! ಶಾಬಾಸ, ಕರಿಗೌಡಾ, ಸಂಸ್ಕೃತ ಓದುವ ಕಾರಣವಿಲ್ಲ ನೋಡು, ನಿಜಗುಣವ್ವನು ರೋಕ್ಷ ಮಾರ್ಗಕ್ಕೆ ಬಹು ಸುಲಭ ಮಾಡಿ ಕೊಟ್ಟಿರುವನು; ಇದರಿಂದ ಕನ್ನಡಿಗರಿಗೂ ಜ್ಞಾನವಾಗುವದು! ಎಂಬ ಉದ್ಗಾರಗಳನ್ನು ತೆಗೆದರು. ಅಂದಿನಿಂದ ಮಡಿವಾಳಪ್ಪನವರಿಗೆ ಕನ್ನಡ ಗ್ರಂಥಗಳ ಅಭಿರುಚಿಯು ಹತ್ತಿ ಅವರು ಕರಿಗೌಡನಿಂದ ಹಲವು ಬಗೆಯ ಪದ್ಯಗಳನ್ನು ಅನಿಸಿ ಕೇಳ ಹತ್ತಿದರು.

ಹೀಗೆ ಕರಿಗೌಡನು ಮಡಿವಾಳಪ್ಪನವರಿಗೆ ಕನ್ನಡ ಪದ್ಯಗಳನ್ನು ಶ್ರವಣ ಮಾಡಿಸುತ್ತ ಇರುತ್ತಿರಲು, ಒಂದು ದಿನ ಮಡಿವಾಳಪ್ಪನವರು, ಒಬ್ಬರೇ ಕುಳಿತಾಗ ಕರಿಗೌಡನು ಅವರಿಗೆ ಪೊಡಮಟ್ಟು—ಅವ್ವಾ, ಈ ಶಿಷ್ಯನ ಒಂದು ಪ್ರಾರ್ಥನೆಯನ್ನು ನಡಿಸಿಕೊಡಬೇಕು, ಅದು ಏನಂದರೆ—ನಮ್ಮೂರಲ್ಲಿಯೇ ಅಪ್ಪನಸಮಾಧಿಯಾಗಬೇಕು. ನನ್ನ ಮೇಲೆ ದಯವಿಟ್ಟು ನನಗೆ ವಚನ ಕೊಡು ಎಂದು ದುಂಬಾಲಬಿದ್ದನು. ಮಡಿವಾಳಪ್ಪನವರು ಕರಿಗೌಡನ ಬಯಕೆಯನ್ನು ತಿಳಿದು ನಕ್ಕು—ಕರಿಗೌಡಾ, ಈ ದೇಹವು ಎಲ್ಲಿ ಬೀಳುವದೆಂಬದನ್ನು ಈಗಲೇ ಹ್ಯಾಗೆ ಹೇಳಬೇಕು? ನಿನ್ನ ಮನಸ್ಸಿನಲ್ಲಿ ನಿಮ್ಮೂರಲ್ಲಿಯೇ ನನ್ನ ಸಮಾಧಿಯಾಗಬೇಕೆಂಬ ಇಚ್ಛೆ ಇದ್ದರೆ ಬೇಗನೇ ಊರಿಗೆ ಹೋಗು; ಸಮಾಧಿಯನ್ನು ನದಿ ಪಡಿಸಿ ನನಗೆ ತಿಳಿಸು, ಮುಂದೆ ನೋಡೋಣವಂತೆ! ತಿಳಿಯಿತೇ? ಎಂದು ಹೇಳಿದರು. ಕರಿಗೌಡನು ಹರುಷಗೊಂಡು ಊರಿಗೆ ಹೋಗಿ ಸಮಾಧಿಯನ್ನು ನದಿ ಪಡಿಸಿ, ಮಡಿವಾಳಪ್ಪನವರಿಗೆ ಸುದ್ದಿ ತಿಳಿಸಲು ಒಂದು ಆಳುಕಳು ಹಿಸಿ, ಪತ್ರದಲ್ಲಿ ಮಡಿವಾಳಪ್ಪನವರಿಗೆ ಹೊರಟು ಬರಲಿಕ್ಕೆ ಸೂಚಿಸಿದ್ದನು. ಆ ಆಳುಮನುಷ್ಯನು ಬತ್ತರದಿಂದ ಗರಗಕ್ಕೆ ಪ್ರಯಾಣ ಬೆಳೆಸಿದನು.

ಮರುದಿನ ಕರಿಗೌಡನಿಗೆ ವಿಚಾರಹುಟ್ಟಿ ಮಡಿವಾಳಪ್ಪನವರನ್ನು ಕರೆಯಲಿಕ್ಕೆ ಆಳನ್ನು ಕಳುಹಿಸಿದ್ದು ತಪ್ಪಾಯಿತೆಂಬದು ತಿಳಿಯಿತು. ಆಗ ಅವನಿಗೆಪಶ್ಚಾತ್ತಾಪವಾಗಿ ಅವನುತಾನೇಹೊರಟನು. ಆದರೆ ಅವನ ಆಳು ಮುಂಗಡವಾಗಿ ಹೊರಬಿದ್ದರಿಂದ ಅವನು ಒಂದುದಿನ ಮುಂಚಿತವಾಗಿಯೇ ಒಂದು ಮಡಿವಾಳಪ್ಪನವರಿಗೆ

ಪತ್ರವನ್ನು ಕೊಟ್ಟನು. ಆ ಪತ್ರವನ್ನು ಓದಿಸಿಕೇಳಿ ಮಡಿವಾಳಪ್ಪನವರು—
“ಕಡೆಗೆ ಬಕ್ಕಲಿಗ್ಯಾ ಬಕ್ಕಲಿಗನೇ ಆದನು!” ಎಂದು ನುಡಿದರು. ಮರುದಿನ
ಕರಿಗೌಡನೇ ಬರತಕ್ಕವನಿದ್ದದರಿಂದ ಆದಿವಸ ಅವನಮನುಷ್ಯನಿಗೆ ಏನೂ ಉತ್ತರ
ಕೊಡಲಿಲ್ಲ. ಆ ಆಳು ಕರಿಗೌಡನು ಬರುವದಿಲ್ಲೆಂದು ಹೇಳಿದರೂ ಮಡಿವಾಳಪ್ಪ
ನವರು ಕೇಳದೆ ಸುಮ್ಮನಿರುನಾಳೆಗೆ ಬರುವನು; ಎಂದುಹೇಳಿ ಅವನನ್ನು ಸಮಾಧಾ
ನಪಡಿಸಿದರು.

ಮಡಿವಾಳಪ್ಪನವರ ಭವಿಷ್ಯದಂತೆ ಮರುದಿನ ಕರಿಗೌಡನು ಬಂದನು. ಆತ
ನು ಲಗಬಗೆಯಿಂದ ಸ್ವಾಮಿಗಳಿಗೆ ಭೆಟ್ಟಿಯಾಗಿ ಆಳನ್ನು ಕಳಿಸಿದ್ದಕ್ಕೆ ಕ್ಷಮಿಸಬೇ
ಕೆಂದು ಬೇಡಿಕೊಂಡನು. ಆಗ ಮಡಿವಾಳಪ್ಪನವರು —“ ಕರಿಗೌಡಾ, ನಿನ್ನ ಪ್ರಯ
ತ್ನವೆಲ್ಲ ವ್ಯರ್ಥವಾಯಿತು. ನೀನು ಬುದ್ಧಿಗಳಕೊಂಡೆ; ನೀನು ಎಷ್ಟುಜಾಣನಿ
ದ್ದರೂ ಕಡೆಗೆ ಶುದ್ಧ ಬಕ್ಕಲಿಗನಾದೆ. ಇನ್ನು ನಿಮ್ಮೂರಿಗೆ ನಾನುಬರುವದಿಲ್ಲ”
ಎಂದು ನುಡಿದರು. ಕರಿಗೌಡನು ಅನುತಾಪಪಟ್ಟು—“ ಅಪ್ಪಾ, ಇನ್ನು ಹ್ಯಾಗೆ
ಮಾಡಬೇಕು? ಸಮಾಧಿಯಂತೂ ಸಿದ್ಧವಾಗಿದೆ. ನನ್ನ ಅಪರಾಧವನ್ನು ಕ್ಷಮಿಸಿ
ನನ್ನ ಇಚ್ಛೆಯನ್ನು ಪೂರ್ಣಮಾಡಬೇಕು ಎಂದು ಬೇಡಿಕೊಂಡನು. ಅದನ್ನು ಕೇಳಿ
ಮಡಿವಾಳಪ್ಪನವರು—ತಮ್ಮಾ ಕರಿಗೌಡಾ ಇನ್ನು ಆಮಾತು ಆಡಬೇಡ; ಇಕ್ಕೋ
ಈ ಆಟಂಗಿನಕಾಯಿಯನ್ನು ಇದೇ ಮಡಿವಾಳಪ್ಪನ ಕಾಯವೆಂದೆ ತಿಳಿದು ಇದನ್ನು
ಸಮಾಧಿಯಲ್ಲಿಟ್ಟು ನಿನ್ನ ಇಚ್ಛೆಯನ್ನು ಪೂರ್ಣ ಪಡಿಸಿಕೊಂಡು ಎಂದುಹೇಳಿದರು.
ಕರಿಗೌಡನು ಉಪಾಯಗಾಣದೆ ಆಟಂಗಿನಕಾಯಿಯನ್ನು ತಕ್ಕೊಂಡು ಹೊರಟು
ಹೋದನು.

ಮುಂದೆ ಒಂದುದಿನ ಮಡಿವಾಳಪ್ಪನವರು ಗರಗದಗೌಡರ ಮನೆತನದವನೂ
ತಮ್ಮ ಪ್ರಿಯಭಕ್ತನೂ ಆದ ಬಿಷ್ಣುನಗೌಡನೆಂಬವನನ್ನು ಹತ್ತರ ಕರೆದು —“ಬಿಷ್ಣು
ನಗೌಡಾ, ಹತ್ತುವರ್ಷಗಳು ಎಂದಿಗೆ ತುಂಬುವವು? ಎಂದು ಕೇಳಿದರು. ಬಿಷ್ಣುನ
ಗೌಡನಿಗೆ ಸ್ಮರಣವಾಗದ್ದರಿಂದ ಮಡಿವಾಳಪ್ಪನವರು ತಾವೇಹೇಳಿ, ಮನೆಯಲ್ಲಿ
ಏನಾದರೂ ಟಿಪ್ಪಣಿಯನ್ನು ಬರೆದು ಇಟ್ಟಿರುವಿಯೋ ಎಂದು ಕೇಳಿದರು. ಬಿಷ್ಣುನ
ಗೌಡನು ಮನೆಗೆ ಬಂದ ಟಿಪ್ಪಣಿಯನ್ನು ಹುಡುಕಿ ನೋಡಿದನು. ಮಡಿವಾಳಪ್ಪ
ನವರು ಹೇಳಿದಮಿತಿಗೆ ಹತ್ತುವರುಷಗಳು ತುಂಬುತ್ತಿದ್ದವು. ಆಗ ಬಿಷ್ಣುನಗೌ
ಡನು ಮಡಿವಾಳಪ್ಪನವರ ಕಡೆಗೆ ಹೋಗಿ— ಅಪ್ಪಾನೀವು ಹೇಳಿದ್ದು ನಿಜವೆಂದು
ನುಡಿದನು ..

ಹಿಂದಕ್ಕೊಮ್ಮೆ ಮಡಿವಾಳಪ್ಪನವರು ದೇಹಬಿಡುತ್ತೇವೆಂದು ನುಡಿದಾಗ
ಬಿಷ್ಣುನಗೌಡನು—“ ಅಪ್ಪಾ, ಈಗಲೇದೇಹಬಿಡಬೇಡ” ಎಂದುಬೇಡಿಕೊಂಡನು.

ಆಗ ಅದಕ್ಕೆ ಮಡಿವಾಳಪ್ಪನವರು — ಹಾಗಾದರೆ ಬಿಷ್ಟನಗೌಡಾ, ನಿನ್ನ ಮನಸ್ಸಿನಲ್ಲಿ ನಾನು ಎಷ್ಟು ದಿವಸ ಬದುಕಿ ಇರಬೇಕೆಂದು ಇಚ್ಛೆಯಿದೆ ಹೇಳಿಬಿಡು; ಒಮ್ಮೆ ನಿಮ್ಮ ಆಶೆಯಾದರೂ ತಿರಿಹೋಗಲಿ! ಎಂದರು; ಸ್ವಾಮಿಗಳ ಈ ಮಾತುಕೇಳಿ ಬಿಷ್ಟನಗೌಡನು — ಅಪ್ಪಾ, ಹತ್ತುವರ್ಷ ಇದ್ದರೆ ಸಾಕು ಎಂದು ಅಂದನು. ಆಗ ಮಡಿವಾಳಪ್ಪನವರು ಅದಕ್ಕೆ ಬಪ್ಪಿಕೊಂಡು ಮುಂದೆ ಮಾತ್ರ “ಇನ್ನೂ ಇರಬೇಕು” ಎಂಬದನ್ನು ನುಡಿಯಬಾರದು ಎಂದು ಕರಾರುಮಾಡಿ ಬಿಷ್ಟನಗೌಡನ ಕಡೆಯಿಂದ ಅಂದಿನ ಮಿತಿಯನ್ನು ಬರೆಯಿಸಿ ಇಟ್ಟರು. ಈ ಸಂಗತಿಯನ್ನೇ ಮಡಿವಾಳಪ್ಪನವರು ಮೇಲೆ ಹೇಳಿದಂತೆ ಬಿಷ್ಟನಗೌಡನನ್ನು ಕೇಳಿದರು.

ಮಡಿವಾಳಪ್ಪನವರು ಬಿಷ್ಟನಗೌಡನನ್ನು ಕೇಳಿದಾಗ ಹತ್ತುವರುಷಗಳ ತುಂಬಲಿಕ್ಕೆ ಇನ್ನು ಏಳು ದಿವಸಗಳ ಅವಕಾಶವಿತ್ತು. ಎಂಟನೆಯ ದಿವಸ ನಾನು ದೇಹಬಿಡುತ್ತೇನೆಂದು ಮಡಿವಾಳಪ್ಪನವರು ಬಿಷ್ಟನಗೌಡನಿಗೆ ಹೇಳಿದರು. ಬಿಷ್ಟನಗೌಡನು ಮೊದಲೇ ವಚನಕೊಟ್ಟದ್ದರಿಂದ ನಿರುಪಾಯನಾಗಿ ಸುಮ್ಮನಾದನು. ಆಗ ಮಡಿವಾಳಪ್ಪನವರು ತಮ್ಮ ಪ್ರೀತಿಯ ಭಕ್ತರಿಗೆ ಅದರಂತೆ ಪತ್ರಗಳನ್ನು ಬರೆಯಿಸಿದರು. ಚಾರರು ಮಡಿವಾಳಪ್ಪನವರ ನಿಯಾಣವನ್ನು ತಿಳಿಸುವದಕ್ಕೆ ನಾಲ್ಕುಕಡೆಗೆ ಧಾವಿಸಿದರು. ಸದ್ಭಕ್ತರು ತಮ್ಮ ಗುರುವಿನ ಸಮಾಧಿಕಾಲವನ್ನು ಅರಿತು ಗರಗಕ್ಕೆ ಬಂದರು. ನಾಲ್ಕಾರು ದಿವಸಗಳಲ್ಲಿ ಗರಗದಲ್ಲಿ ದೊಡ್ಡ ಜಾತ್ರೆಯು ನೆರೆದಂತಾಯಿತು. ಜನಸಂದಣಿಯು ಹೆಚ್ಚಿತು. ವಿಕ್ರಮ ಸಂವತ್ಸರದ ಮಾಘ ಶುದ್ಧ ತದಿಗೆಯ ಪುಣ್ಯಯೋಗವು ಪ್ರಾಪ್ತವಾಯಿತು. ಮಡಿವಾಳಪ್ಪನವರಿಗೆ ಬೇನೆಯಿಲ್ಲ; ಬೇಸರಿಕೆಯಿಲ್ಲ. ಇಂಥವರು ಹೇಗೆ ಸಾಯುವರೆಂದು ಕೆಲಜನರು ಅಂದುಕೊಳ್ಳುತ್ತಿದ್ದರು. ಪಾಪ! ಆ ಜನರಿಗೆ ಮಡಿವಾಳಪ್ಪನವರು ಇಚ್ಛಾಮರಣಿಗಳೆಂಬದು ಹ್ಯಾಗೆ ಗೊತ್ತಾಗಬೇಕು?

ಆ ದಿವಸ ಮಡಿವಾಳಪ್ಪನವರು ಎಲ್ಲ ಭಕ್ತರನ್ನೂ ತಮ್ಮ ಹತ್ತರ ಕರೆದು — ಅಪ್ಪಗಳಿರಾ, ಇಂದಿಗೆ ಈ ಮಡಿವಾಳನ ಜಡಶರೀರವು ಮರೆಯಾಯಿತೆಂದು ತಿಳಿಯಿರಿ. ಆದರೂ ಆತ್ಮಜ್ಯೋತಿಯು ಅವಿನಾಶಿಯೆಂಬದನ್ನು ಮರೆಸುಬಾರದು. ಸದ್ಧರ್ಮವನ್ನು ಬಿಡಬೇಡಿರಿ. ಪರಶಿವನ ಸ್ಮರಣೆಗೆ ತಪ್ಪಬೇಡಿರಿ. ಧರ್ಮವಂತರನ್ನು ಶಿವನು ಸಂರಕ್ಷಿಸುವನು; ಎಂದು ನುಡಿದು, ಎಲ್ಲ ಭಕ್ತರಿಗೂ ಕಾಯಿ-ಉತ್ತತ್ತಿ ಮೊದಲಾದ ಫಲಗಳನ್ನು ಪ್ರಸಾದರೂಪದಿಂದ ಕೊಟ್ಟರು. ಎಲ್ಲ ಭಕ್ತಪರಿವಾರದ ಸಂಗಡ ಅಮೃತತುಲ್ಯವಾದ ಅಂಬಲಿಯನ್ನು ಉಂಡರು; ಎಲ್ಲ ಭಕ್ತರೂ ಪಾರ್ವತೀಪತಿಯ ಭಜನೆಯನ್ನು ಮಾಡುತ್ತಿದ್ದರು. ಹೊತ್ತು ಮುಣುಗಿತು, ಮಧ್ಯರಾತ್ರಿಯಾಯಿತು. ಭಜನೆಯ ದಿವ್ಯಘೋಷವು ದಿಕ್ಕೆತಟ

ದ್ರೌಪದಿಯು ಯಾವದೋ ಒಂದು ಕಾರ್ಯಾಂತರದಿಂದ ಪರವಾಗಿ ಹೋಗಿರಲು ಸವದತ್ತಿಗೆ ಮಡಿವಾಳಪ್ಪನವರ ಪತ್ರವು ಹೋಯಿತು. ಅದರ ಆತನು ತಿರುಗಿ ಊರಿಗೆ ಬರುವಷ್ಟರಲ್ಲಿ ಮಡಿವಾಳಪ್ಪನವರ ದೇಹಾವಸಾನ ಕಾಲವು ಮೀರಿ ಹೋಗಿತ್ತು. ಮಹಾರುದ್ರಪ್ಪನು ಮನೆಗೆ ಬಂದ ಬಳಿಕ ಪತ್ರವು ಅವನ ಕೈಗೆ ಸಿಕ್ಕಿತು. ಅವನು ಆ ಕೂಡಲೇ ಅಲ್ಲಿಂದ ಹೊರಟು ಮೇಲೆ ಹೇಳಿದಂತೆ ಮಡಿವಾಳಪ್ಪನವರ ಸಮಾಧಿಯನ್ನು ಮುಚ್ಚುವದಾದ ಬಳಿಕ ಬಂದನು.

ಮಹಾರುದ್ರಪ್ಪನು ಸಮಾಧಿಯ ಮೇಲೆ ಹೊರಳಾಡುತ್ತಿರಲು ಕೂಡಿದ ಭಕ್ತರಿಗೆ ಮಡಿವಾಳಪ್ಪನವರು ಹೇಳಿದ ಸಂಗತಿಯು ನೆನಪಾಗಿ, ಮಹಾರುದ್ರಪ್ಪನನ್ನು ಸಂತೈಸಿ, ಸಮಾಧಿಯ ಮೇಲಿನ ಡಬಾಸವನ್ನು ತೆಗೆದರು ಆಗ ಒಳಗೆ ಎಡಬಲಗಳಲ್ಲಿ ಧಾಳಾಗಿ ಉರಿಯುತ್ತಿರುವ ದೀಪ ಜ್ಯೋತಿಯಲ್ಲಿ, ಪದ್ಮಾಸ ನಸ್ಥವಾದ ಮಡಿವಾಳಗುರುವಿನ ಶರೀರವು ವಿವಿಧ ವುಷ್ಟಗಳಿಂದಲಂಕೃತವಾಗಿ ಬಿತ್ತುತ್ತಿತ್ತು. ಆ ಮಹಾತ್ಮನ ಮುಖಕಮಲವು ಎಳ್ಳಷ್ಟಾದರೂ ಕಂದದೆ, ನಿಸ್ತೇಜವಾಗದೆ ಹಾಗೇ ಪ್ರಸನ್ನಮಯವಾಗಿದ್ದದ್ದನ್ನು ಕಣ್ಣಾರೆ ಕಂಡು ಮಹಾರುದ್ರಪ್ಪನಿಗೆ ಪರಮಾನಂದವಾಯಿತು. ಆತನು ಮನದಣೀಯಾಗಿ ತನ್ನ ಗುರುವಿನ ಕಲೇವರವನ್ನು ನೋಡಿ ಬಳಿಕ ಸಮಾಧಿಯನ್ನು ಮುಚ್ಚಲು ಸಮಸ್ತರಿಗೂ ವಿಜ್ಞಾಪಿಸಿಕೊಂಡನು. ಮಹಾರುದ್ರಪ್ಪನು ಸಮಾಧಿಸ್ಥ ಗುರುವಿನರೂಪವನ್ನು ಹೃದಯದಲ್ಲಿಟ್ಟುಕೊಂಡು “ಮಡಿವಾಳಗುರುವೇ ನಿನಗೆ ನಮಸ್ಕಾರವು!! ಎಂದು ಪುನಃ ಪುನಃ ಸಮಾಧಿಯನ್ನು ವಂದಿಸಿದನು. ಕೂಡಿದ ಎಲ್ಲ ಜನರೂ ಸಮಾಧಿಯನ್ನು ವಂದಿಸಿ, ಮಡಿವಾಳಗುರುವಿನ ಆಗಾಧವಾದ ಕೃತಿಗಳನ್ನು ನೆನೆಸುತ್ತ ತಮ್ಮ ತಮ್ಮ ಸ್ಥಳಗಳಿಗೆ ಹೊರಟು ಹೋದರು;

ಹದಿನಾರನೆಯ ಪ್ರಕರಣ.

—೦:೫(೦):೧೦—

ಉಪಸಂಹಾರ.



ಯವಾಚಕರೇ ಇಲ್ಲಿಗೆ ನಮ್ಮ ಪೂಜ್ಯಮಡಿನಾಳಪ್ಪನವರ ಚರಿತ್ರವು ಮುಗಿಯಿತು. ಚರಿತ್ರವು ಮುಗಿಯಿತೆನ್ನುವದ ಕ್ಕಿಂತ ನಮಗೆ ಉಪಲಬ್ಧವಾಗಿರುವ ಸಂಗತಿಯು ಮುಗಿಯಿತೆಂದು ಬರೆಯುವದು ನಮಗೆ ಹೆಚ್ಚು ಸಮರ್ಪಕವಾಗಿ ತೋರುತ್ತದೆ. ಯಾಕಂದರೆ ಒಂದುನೂರಾ ಐದು ವರ್ಷ

ಗಳ ವರೆಗೆ ಲೋಕದಲ್ಲಿ ಬಾಳಿ, ಹಲವು ಲೀಲೆಗಳನ್ನು ತೋರಿಸಿದ ಆ ಮಹಾತ್ಮರ ಚರಿತ್ರವು ಇಷ್ಟೇ ಎಂದು ಯಾರು ಹೇಳುವರು! ಅವರ ಚರಿತ್ರವು ಆನಂತ ವಿರುವದು. ಆದರೂ ಅವರ ಆಯುಷ್ಯಮಣದಲ್ಲಿ ಸಂಭವಿಸಿದ ಅತಿ ಮಹತ್ವದ ಸಂಗತಿಗಳನ್ನು ಇಲ್ಲಿ ಬರೆಯುವದಾಯಿತು. ಈ ಮಂಗಲ ಚರಿತ್ರವು ಅತ್ಯಂತ ಕಲ್ಯಾಣ ಪ್ರದವೆಂಬದರಲ್ಲಿ ಸಂದೇಹವಿಲ್ಲ.

ಹಿಂದಿನ ಪ್ರಕರಣದಲ್ಲಿ ಹೇಳಿದಂತೆ ಮಡಿನಾಳಪ್ಪನವರ ಸಮಾಧಿಯಾದ ಬಳಿಕ ಭಕ್ತ ಶ್ರೇಷ್ಠರೆಲ್ಲರೂ ಕೂಡಿ, ಅವರ ಸಮಾಧಿಯ ಮೇಲೆ ಒಂದು ಸುಂದರವಾದ ಗುಡಿಯನ್ನು ಕಟ್ಟಿಸಿದರು. ಆ ಗುಡಿಯು ಈಗೂ ಭಾವಿಕರ ಹೃದಯಾನಂದಕರವಾಗಿ ಅಚ್ಚಳಿಯದೆ ಒಪ್ಪುತ್ತಲಿದೆ. ಗುಡಿಯು ಒಂದು ವಿಶಾಲವಾದ ಹೊಲದಲ್ಲಿರುವದರಿಂದಲೂ, ಅದರ ಸಮೀಪದಲ್ಲಿ ಮಡಿನಾಳ ತೀರ್ಥವೆನಿಸಲು ಯೋಗ್ಯವಾದ ಒಂದು ಚಿಕ್ಕ ಹಳ್ಳಿವು ಇರುವದರಿಂದಲೂ ಅದು ಬಹು ದರ್ಶನೀಯವಾಗಿರುವದು.


ಮಡಿನಾಳಪ್ಪನವರ ದೇಹವಿಸರ್ಜನವಾಗಿ ಇಂದಿಗೆ ಸರಾಸರಿ ೩೮ ವರುಷಗಳಾಗಬಹುದು ಭಾವಿಕರಾದ ಗರಗವಾಸಿಗಳು ಅವರ ಜಾತ್ರೆಯನ್ನು ಪ್ರತಿವರುಷ ಮಾಘಮಾಸದಲ್ಲಿ ಮಾಡುತ್ತಿರುವರು. ಆಗ ಅನೇಕಜನಭಕ್ತಪರಿವಾರವು ಸಮಾಧಿಯ ದರ್ಶನಕ್ಕೆ ಬರುತ್ತಿರುವದು. ಜಾತ್ರೆಯಸಮಯದಲ್ಲಿ ಭಜನೆಯ ಸಪ್ತಾಹವು ಬಲುಹೃದಯಂಗಮವಾಗಿ ನೆಡಿಸಲ್ಪಡುವದು. ಹೀಗೆ ಮಹೋತ್ಸವವು ನಡೆದು ಮಾಘಶುದ್ಧ ತದಗಿಯ ದಿವಸ ಬಹುದೊಡ್ಡ ಪ್ರಸ್ತವಾಗಿ ಬಡಬಗ್ಗರೆಲ್ಲರೂ ಮಡಿನಾಳ ಗುರುವಿನ ಪ್ರಸಾದದಿಂದ ಸಂತುಷ್ಟರಾಗುವರು.

ನಮ್ಮ ಕರ್ನಾಟಕದಲ್ಲಿ ಇಂದಿನ ವರೆಗೆ ಹಲವು ಜನ ಸತ್ಪುರುಷರು ಆಗಿ ಹೋಗಿರುವರು. ಅವರೆಲ್ಲರಲ್ಲಿ ಈ ನಮ್ಮ ಚರಿತ್ರನಾಯಕರು ಪ್ರಾಮುಖ್ಯತೆಯನ್ನೇ ಎಣಿಸಲ್ಪಡುವರೆಂಬುದು ಅವರ ಚರಿತ್ರವನ್ನೋದಿದ ಪ್ರತಿಯೊಬ್ಬನಿಗೆ ಗೊತ್ತಾಗದೆ ಇರದು! ಪಾಪಮಯವಾದ ಈ ಕಲಿಯುಗದಲ್ಲಿ ಮನುಷ್ಯ ಪ್ರಾಣಿಯು ವಿವಿಧ ಕಷ್ಟಗಳಿಗೆ ಗುರಿಯಾಗುತ್ತಿರುವದನ್ನು ನೋಡಿಯೂ, ವಿಷಯಲಾಲಸೆಯಿಂದ ಧರ್ಮಲಂಡತನಕ್ಕೆ ಬೀಳುವದನ್ನು ನೋಡಿಯೂ, ವ್ಯಸನಪಟ್ಟು ಮಾನವೀ ಪ್ರಾಣಿಯ ಉದ್ಧಾರಕ್ಕಾಗಿ ದೇವತೆಗಳೇ ಸತ್ಪುರುಷರ ರೂಪದಿಂದ ಭೂಮಿಗೆ ಬರುತ್ತಿರುವರೆಂಬುದು ಈ ಚರಿತ್ರವ ಲೋಕನಿಂದ ಸಹಜವಾಗಿ ಕಂಡು ಬರುತ್ತದೆ; ಒಟ್ಟಿಗೆ ಸತ್ಪುರುಷರೆಲ್ಲರೂ ದೈವೀಬಲಸಂಪನ್ನರಾದ್ದರಿಂದ ಶುಭೇಚ್ಛುಗಳಾದವರು ಅವರ ಪ್ರತ್ಯಕ್ಷ ದರ್ಶನವನ್ನು ಹೊಂದಿಯಾಗಲಿ, ಇಲ್ಲವೆ ಅವರ ಪ್ರತ್ಯಕ್ಷ ದರ್ಶನಕ್ಕೆ ಮಾರ್ಗವಿಲ್ಲದಲ್ಲಿ ಅವರ ಮಂಗಳ ಚರಿತ್ರವನ್ನು ಶ್ರವಣಮಾಡಿಯಾಗಲಿ ತಮ್ಮ ಆತ್ಮೀಯತೆಯನ್ನು ಮಾಡಿಕೊಳ್ಳತಕ್ಕದ್ದು.

ಜಗಜ್ಜಾಲಕನಾದ ಮಹಾವಿಷ್ಣುವಿನ ದಶಾವತಾರಗಳಲ್ಲಿ ಪ್ರಕೃತದಲ್ಲಿ ಬೌದ್ಧಾವತಾರವು ನಡೆಯುತ್ತಿರುವದಷ್ಟೇ; 'ಬುದ್ಧ' ಅಂದರೆ ಜ್ಞಾನಿಯೆಂಬರ್ಥವಾಗುತ್ತಿರುವದರಿಂದ ಈಗಿನ ಕಾಲವು ಜ್ಞಾನಿಗಳ ಅವತಾರದ ಕಾಲವೆಂತಲೇ ಹೇಳಬಹುದು. ಹೀಗೆ ಜ್ಞಾನಿಗಳ ರೂಪದಿಂದ ಅವತರಿಸಿ ಧರ್ಮವನ್ನು ಸಂರಕ್ಷಿಸುವ ಪರಮಾತ್ಮನು ಧನುಷ್ಪ್ರಾಣಿಯಾಗಿ ಈಗ ರಾಕ್ಷಸರೊಡನೆ ಹೋರಾಡುವ ಹಾಗಿಲ್ಲ. ಕಲಿಯುಗದಲ್ಲಿ ರಾಕ್ಷಸರು ತಮ್ಮ ಅಕರಾಳ ವಿಕರಾಳ ರೂಪವನ್ನು ಉಪಸಂಹರಿಸಿಕೊಂಡು, ಮಾನವೀ ಪ್ರಾಣಿಯಲ್ಲಿ ವಾಸಿಸುವ ಕಾಮ, ಕ್ರೋಧಾದಿ ಷಡ್ವಿಕಾರಗಳಲ್ಲಿ ಕ್ರಮದಿಂದ ವ್ಯಾಪಿಸಿ ಮನುಷ್ಯನನ್ನು ನುಗ್ಗು ಮಾಡುತ್ತಿರುವರು. ಹೀಗೆ ರಾಕ್ಷಸರು ಮನುಷ್ಯಪ್ರಾಣಿಯು ಮನೋಮಯರಾಗಿ ಕುಳಿತುಕೊಳ್ಳಲು ಅವರನ್ನು ಸಂಹರಿಸಲಿಕ್ಕೆ ವಾಗ್‌ರೂಪೀಶ್ವರವನ್ನು ಸತ್ಪುರುಷರೂಪೀ ಪರಮಾತ್ಮನು ಧರಿಸಬೇಕಾಯಿತು ಅಂತೇ ರಾಕ್ಷಸರಿಂದ ಗ್ರಸ್ತರಾದನಾವು ಓಡಿಓಡಿ ಹೊಗುತ್ತಿರಲು, ಸತ್ಪುರುಷರು ನಮ್ಮನ್ನು ಹಿಡಿಹಿಡಿದು ಜಗ್ಗಿ ಜಗ್ಗಿ ನಮಗೆ ಬೋಧಮಾಡಿ ನಮ್ಮನ್ನು ರಾಕ್ಷಸರಬಾಧೆಯಿಂದ ಮುಕ್ತರನ್ನಾಗಮಾಡುತ್ತಿರುವರು. ನಮ್ಮ ಅಗಡಿಯ ಶ್ರೀಶೇಷಾಚಲಸದ್ಗುರುಗಳವರನ್ನು ನೋಡಿದವರಿಗೂ ಅವರಬೋಧವನ್ನು ಕೇಳಿದವರಿಗೂ ನಮ್ಮ ಈ ಬರಹದ ಸತ್ಯತೆಯು ತೋರದೆ ಇರದು!

ಒಟ್ಟಿನ ಮೇಲೆ ಹೇಳತಕ್ಕದ್ದೇನೆಂದರೆ—ಸತ್ಪುರುಷರು ನಮ್ಮಸಲುವಾಗಿ ಯೇಹುಟ್ಟಿ, ನಮ್ಮಸಲುವಾಗಿಯೇ ಕಷ್ಟಪಡುತ್ತಿರುವದರಿಂದ ಅವರ ಉಪಕಾರವನ್ನು ನಾವು ಎಷ್ಟು ಜನ್ಮವೆತ್ತಿ ತೀರಿಸಿದರೂ ತೀರದು! ಆ ಮಹಾತ್ಮರು ಮಾಡಿದ

ಸುಲಭ ಬೋಧವು ನಮಗೆ ತಾರಕವೂ, ಅವರ ಆಚರಣೆಯು ನಮಗೆ ಮಾರ್ಗದರ್ಶಕವೂ ಆಗಿರುವದರಿಂದ ಅವರ ಚರಿತ್ರವನ್ನು ನಾವು ಪ್ರತಿಯೊಬ್ಬರೂ ಓದಿಯೇ ತೀರಬೇಕು; ಈ ನಮ್ಮ ಪ್ರಸ್ತುತದ ಚರಿತ್ರನಾಯಿಕರಿಂದ ನಾವು ಹಲವು ಬಗೆಯ ಗುಣಗಳನ್ನು ಗ್ರಹಿಸಿ ಸುಖಹೊಂದಬಹುದಾಗಿದೆ. ಮಡಿವಾಳಪ್ಪನವರಲ್ಲಿದ್ದ ನಿಷ್ಕಪಟವೃತ್ತಿ. ಸರಳತನ, ಭೂತವಾತ್ಸಲ್ಯ, ನ್ಯಾಯನೈಷ್ಠರ್ಯಾದಿ ಸದ್ಗುಣಗಳು ಅಂಶರೂಪದಿಂದಾದರೂ ಪ್ರಾಪ್ತವಾದರೆ ಅದಾವನ ಕಲ್ಯಾಣವಾಗಲಿಕ್ಕಿಲ್ಲ! ಇಂಥ ಉತ್ತಮೋತ್ತಮ ಸದ್ಗುಣರತ್ನಗಳು ಈಚರಿತ್ರದಲ್ಲಿ ಹೇರಳವಾಗಿ ಸಿಗಬಹುದಾದ್ದರಿಂದ ಇದನ್ನು ಓದಿ ಸದ್ಗುಣಸಂಪನ್ನನಾಗುವ ಭಾವಿಕನ ಮೇಲೆ ಶ್ರೀಮ ಮಡಿವಾಳಪ್ಪನವರು ತಮ್ಮ ಕೃಪಾವೃಷ್ಟಿಯನ್ನು ಸುರಿಸದೆ ಬಿಡರೆಂದು ನಾವು ನಿಶ್ಚಯದಿಂದ ಹೇಳುವೆವು.



ಮೂರಾಟಕೆ ತಯಾರಾಗಿವೆ

ಶ್ರೀ ಮಲ್ಲಾರಿ ಮಾಹಾತ್ಮ್ಯ ಬೆಲೆ ೬ ಆಣೆ.

ಶ್ರೀ ಮಲ್ಲಾರಿಯ ಭಕ್ತರಿಗೆ ಸಾರಾಯಣಕ್ಕೆ ಸದ 'ಅನುಕೂಲವಾಗುವಂತೆ' ಬರೆದ ಈ ಪುಸ್ತಕದ ೩ ನೆಯ ಅವೃತ್ತಿಯು ಛಾಪಿಸಿ ಮಾರಾಟಕ್ಕೆ ಸಿದ್ಧವಾಗಿದೆ. ಈ ಪುಸ್ತಕವನ್ನೋದುವದರಿಂದ ಶ್ರೀ ಮಲ್ಲಾರಿಯ ಅವತಾರದ ಕಥಾಸ್ವಾರಸ್ಯವು ತಿಳಿಯುವದಲ್ಲದೆ ಮಂದವ್ಯುತ್ಪನ್ನಿಕರಿಗೆ ಮೂಲ ಶೋಕಗಳಿಂದ ಪುರಾಣ ಹೇಳಲಿಕ್ಕೆ ಒರುವಂತ ಅರ್ಥಬೋಧವೂ ಆಗುತ್ತದೆ. ಶ್ರೀ ಮಲ್ಲಾರಿಯ (ವೈಲಾ ರಲಿಂಗಪ್ಪನ) ಭಕ್ತರಿಗೆ ಕುಲಸ್ವಾಮಿಯ ಪರಿತ್ರಸಂಗ್ರಹ ಮಾಡಲಿಕ್ಕೆ ಇದೊಂದು ಒಳ್ಳೆ ಸಮಯವು! ಪುಸ್ತಕದ ಮಾನದಿಂದ ಬೆಲೆ ಕಡಿಮೆ.

ಕಾಣ್ವತ್ರಿಕಾಲ ಸಂಧ್ಯಾ ಬೆಲೆ ೨ ಆಣೆ.

(ಇದನ್ನು ಕನ್ನಡ ಅಕ್ಷರಗಳಿಂದಲೇ ಛಾಪಿಸಿರುತ್ತದೆ.)-

ನಿತ್ಯಕರ್ಮಗಳಲ್ಲಿ ಸಂಧ್ಯಾವಂದನೆಯು ಮಹತ್ವದ್ದಷ್ಟೇ; ಬ್ರಹ್ಮಚರ್ಯದ ರಕ್ಷಣಕ್ಕಾಗಿಯೂ, ಮನೋದಾರ್ಥ್ಯವು ಹೆಚ್ಚಾಗುವದಕ್ಕಾಗಿಯೂ, ಬಲ ತೇಜಸ್ಸುಗಳು ಪ್ರಪ್ತವಾಗುವದಕ್ಕಾಗಿಯೂ ಪ್ರತಿನಿತ್ಯ ಸಂಧ್ಯಾವಂದನೆಯನ್ನು ಮಾಡಿ ಯೇ ತೀರಬೇಕೆಂದು ಧರ್ಮಶಾಸ್ತ್ರವು ಹೇಳುತ್ತಿರುತ್ತದೆ. ಅದನ್ನು ಲೆಕ್ಕಿಸದೆ ಇದ್ದ ನಾವು ಈಗ ಯಾವಗತಿಗೆ ಮುಟ್ಟಿರುತ್ತೇವೆಂಬದನ್ನು ತಿಳಿದು ನೋಡಿ ನಮ್ಮ ಸಂತ ತಿಯನ್ನಾದರೂ ಇಂಥ ಶೋಚನೀಯ ಸ್ಥಿತಿಯಲ್ಲಿ ನೂಕಬಾರದೆಂದು ಈಗಲೇ ಎಚ್ಚರಗೊಳ್ಳುವದು ಅವಶ್ಯವಾಗಿರುವದು. ಅದಕ್ಕಾಗಿ ನಾವು ಗೃಹಸ್ಥರಿರಲಿ, ವೈದಿಕರಿರಲಿ ನಮ್ಮ ವಟುಗಳಿಗೆ ಸಂಧ್ಯಾವಂದನೆಯನ್ನು ಮಾಡುವ ಅಭ್ಯಾಸ ಮಾಡಬೇಕು.

ಅಧ್ಯಾತ್ಮರಾಮಾಯಣ ೧ನೇ ಭಾಗ ೧೦೮ನೇ.

ಅಧ್ಯಾತ್ಮರಾಮಾಯಣ ೨ನೇ ಭಾಗ ೧೦೮ನೇ.

ಅಧ್ಯಾತ್ಮರಾಮಾಯಣ ೩ನೇ ಭಾಗ ೧೦೮ನೇ.

ಮೂರೂ ಭಾಗಗಳನ್ನು ಒಮ್ಮೆಲೆ ತರಿಸುವವರಿಗೆ ಫೊಪ್ಪೇಜ ಸೇರಿ ೧-೨-೦


ಸತೀಕಾರವನ ಬೆಲೆ ೨ ಆಣೆ ೬ ಪೈ

ಈ ಸಾಮಾಜಿಕ ಕಾದಂಬರಿಯು ಕೈ. ವಾ. ಶ್ರೀಕಂಠಾಸ್ಥಿಗಳವರಿಂದ ಸಂಸ್ಕೃತಾಗಿ ಬರೆಯಲ್ಪಟ್ಟದ್ದು. ಇದರ ೧ನೇ ೨ನೇ ಅವೃತ್ತಿಗಳ ೩-೪-೫ನೇ ಪ್ರತಿಗಳು ತೀರಿವೆ. ಈಗ ಚೆನ್ನಾದ ಕಾಗದದಲ್ಲಿ ಇದನ್ನು ಮತ್ತೆ ಛಾಪಿಸಿರುವೆವು.

ಬನಶಂಕರ ಮಾಹಾತ್ಮ್ಯ ಬೆಲೆ ೨ ಆಣೆ.

ಮಾ ನೇಪರ ಸ. ಚ. ಅನಂದವನ ಆಗಡಿ.

○ 33, W N KAR
N 19



ಕರ್ನಾಟಕ ಸರ್ಕಾರ
ಸಾರ್ವಜನಿಕ ಗ್ರಂಥಾಲಯ ಇಲಾಖೆ
ಜಿಲ್ಲಾ ಕೇಂದ್ರ ಗ್ರಂಥಾಲಯ, ಧಾರವಾಡ
ನಿಯತ ದಿನಾಂಕ ಪತ್ರ.

- (೧) ಈ ಪುಸ್ತಕವನ್ನು ೧೫ ದಿವಸಗಳ ಮಟ್ಟಿಗೆ ಮಾತ್ರ ಇಟ್ಟುಕೊಳ್ಳಬೇಕು. ಮತ್ತು ಕೆಳಗೆ ಕಾಣಿಸಿದ ನಿಯತ ದಿನಾಂಕ ದೊಳಗೆ ತಿರುಗಿ ಗ್ರಂಥಾಲಯಕ್ಕೆ ಮುಟ್ಟಿಸಬೇಕು.
- (೨) ೧೫ ದಿವಸಗಳಿಗಿಂತ ಹೆಚ್ಚಿಗೆ ಇಟ್ಟುಕೊಂಡಲ್ಲಿ ಪ್ರತಿ ದಿನಕ್ಕೆ ೧೦ ಪೈಸೆ ದಂಡವನ್ನು ಆಕರಣೆಮಾಡಿ ನಿಮ್ಮಿಂದ ವಸೂಲ ಮಾಡಲಾಗುವದು.

ನಿಯತ ದಿನಾಂಕ	ಮರಳಿಕೊಟ್ಟ ತಾರೀಖು	ನಿಯತ ದಿನಾಂಕ	ಮರಳಿಕೊಟ್ಟ ತಾರೀಖು

ಭೋಧಾಂಕ

033, WNKAR

ಜಿಲ್ಲಾ ಕೇಂದ್ರ ಗ್ರಂಥಾಲಯ

ಧಾರವಾಡ

ಪರಿಗ್ರಹಣ ಸಂಖ್ಯೆ:

